



अधिकतम : 19° C
न्यूनतम : 10° C

खबरें छुपाता नहीं, छापता है

शाह टाइम्स

देहरादून, सोमवार 15 दिसम्बर 2025 देहरादून संस्करण: वर्ष 25 अंक 128 पृष्ठ 12 मूल्य रुपये 5.00

shahtimes2015@gmail.com

पौष कृष्ण पक्ष 10 विक्रमी संवत् 2082

23 जमादितल उखरा 1447 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित




बूथ ही बनेगा जीत का केंद्र, एसआईआर चुनावी रणनीति की धुरी: योगी

पेज 2



भारत ने पाकिस्तान को अंडर-19 एशिया कप में हराया, 90 रन से जीता मैच

खेल टाइम्स



कुछ ही सालों में शुरू हो जाएगा प्रकृति का कहर

सम्पादकीय



ऑस्ट्रेलिया में यहूदियों पर आतंकी हमला, 12 की मौत

पेज 12

संक्षिप्त समाचार

मेसी के टूर ऑर्गेनाइजर को जमानत नहीं, 14 दिन की कस्टडी में भेजा कोलकाता। अर्जेंटीना के फुटबॉल आइकन लियोनेल मेसी के इंडिया टूर के आर्गनाइजर सताहु दत्ता को जमानत नहीं मिली है। विधाननगर कोर्ट ने मेसी के गेट इंडिया टूर 2025 के प्रमोटर और आयोजक सताहु दत्ता को 14 दिनों की पुलिस हिरासत में भेज दिया है। सताहु पर इवेंट में मिसमैनजमेंट के आरोप हैं। पब्लिक प्रॉसिक्यूटर ने कोर्ट में कस्टडी की मांग करते हुए कुछ कॉन्स्टेबलों को चोट लगने और मेसी के मैदान में आने पर भीड़ को मैनेज करने में हुई दिक्कतों का हवाला दिया था। दरअसल, 13 दिसम्बर को स्टेडियम से मेसी के जल्दी निकल जाने के बाद फैंस भड़क गए। टूर-रू से आने और टिकटों के लिए भारी रकम चुकाने के बावजूद वे अपने सुपरस्टार की एक झलक भी नहीं देख पाए। फैंस ने स्टेडियम में जमकर तोड़-फोड़ की। दत्ता को विधाननगर पुलिस ने शनिवार को कोलकाता एयरपोर्ट से गिरफ्तार किया था। सताहु मेसी और उनके साथियों को हैदराबाद के लिए छोड़ने गए थे।

एआई प्रतिस्पर्धा क्षमता में भारत तीसरे स्थान पर नई दिल्ली। भारत एआई प्रतिस्पर्धा क्षमता में अमेरिका और चीन के बाद तीसरे स्थान पर है। स्टैनफोर्ड यूनिवर्सिटी की वैश्विक रिपोर्ट में यह बात कही गई है। इस रिपोर्ट में भारत को 21.59 अंक दिए गए हैं। अमेरिका 78.6 अंक के साथ पहले स्थान पर है। वहीं, चीन 36.95 अंक के साथ दूसरे स्थान पर है। दक्षिण कोरिया (17.24) और ब्रिटेन (16.64 अंक) भारत के बाद क्रमशः चौथे और पांचवें स्थान पर हैं। रिपोर्ट में अनुसंधान एवं विकास में भारत को अमेरिका और चीन के बाद तीसरे स्थान पर रखा गया है। जिम्मेदार एआई और अर्थव्यवस्था के पैमानों पर भारत को शीर्ष तीन में जगह नहीं दी गई है। प्रतिभा के मामले में भारत को सिंगापुर के बाद दूसरे स्थान पर रखा गया है। बुनियादी ढांचा और नीति एवं प्रशासन के मामले में भी भारत को पहले तीन में स्थान नहीं मिला है। लोगों की सोच के मामले में भारत दक्षिण कोरिया के बाद दूसरे स्थान पर है। रिपोर्ट से साफ है कि प्रतिभा, अनुसंधान एवं विकास और जन स्वीकार्यता के बावजूद देश में एआई को लेकर नीति निर्माण, नियम कानून और बुनियादी ढांचे के क्षेत्र में काफी काम करने की आवश्यकता है।


नकली दवाओं के रैकेट का किया भंडाफोड़, दो अरेस्ट नई दिल्ली। दिल्ली पुलिस की अपराध शाखा की साइबर सेल ने नकली शेड्यूल-एच दवाओं के निर्माण, रीपैकिंग और देशभर में बिक्री में शामिल एक बड़े और संगठित रैकेट का भंडाफोड़ किया। इस दौरान 2-3 करोड़ रुपये से ज्यादा की नकली दवाएं और संबंधित सामान बरामद किए गए और दो लोगों को गिरफ्तार किया गया। एक अधिकारी ने यह जानकारी उपलब्ध कराई। पुलिस अधिकारियों ने बताया कि असली प्रोडक्ट के रूप में बेची जा रही ये नकली दवाएं लोगों की सेहत के लिए गंभीर खतरा थीं।

देशभर में अगले हफ्ते से पड़ेगी कड़ाके की ठंड

शाह टाइम्स ब्यूरो

नई दिल्ली। अगले हफ्ते से देशभर में कड़ाके की सर्दी पड़ने के आसार हैं। इस सर्दी का पहला बड़ा पश्चिमी विक्षोभ (वेस्टर्न डिस्टर्बेंस) 17 दिसम्बर को हिमालयी राज्यों में पहुंचेगा। इसके अंश से 18 से 20 दिसम्बर के बीच जम्मू-कश्मीर, लद्दाख और हिमाचल प्रदेश में अच्छी बर्फबारी होने की संभावना है।

21 और 22 दिसम्बर को पहाड़ों से बादल हटते ही तापमान तेजी से गिरेगा। तापमान सामान्य से 5 से 6 डिग्री तक नीचे जा सकता है। उत्तर से चलने वाली ठंडी हवाएं, यूपी, पंजाब, हरियाणा, दिल्ली, राजस्थान और मध्य भारत तक



पहुंचेंगी। इससे मैदानी इलाकों में ठंड काफी बढ़ जाएगी। इधर, राजस्थान में वेस्टर्न डिस्टर्बेंस के चलते सर्दी का असर कम हो गया

उत्तराखंड-हिमाचल में बर्फबारी का अलर्ट, बिहार में घना कोहरा, सात गाड़ियां आपस में टकराईं जम्मू-कश्मीर, लद्दाख और हिमाचल प्रदेश में अच्छी बर्फबारी होने की संभावना है।

न्यूतन तापमान में 2 से 3 डिग्री तक बढ़ोतरी हुई है। मध्य प्रदेश में भी अगले 3 दिन तक शीतलहर का अलर्ट नहीं है। हालांकि, पारा

दिल्ली-एनसीआर में सांसों का आपातकाल

राष्ट्रीय राजधानी क्षेत्र में रविवार को हवा सबसे खराब श्रेणी में पहुंची

अनुसार, रविवार सुबह राजधानी का औसत एक्यूआई 462 दर्ज किया गया है। सीपीसीबी के अनुसार, राजधानी दिल्ली के अलीपुर में एक्जुआई 439, आनंद विहार में एक्जुआई 491, अशोक विहार में 493, आया नगर में 447, बवाना में 495, बुराड़ी में 473,

रविवार को एक्जुआई 497 पहुंच गया। शनिवार को ही वहां ग्रेप-4 लागू किया गया था। पिछले हफ्ते राज्यसभा में केंद्रीय मंत्री भूपेंद्र

चांदनी चौक इलाके में 462 एक्जुआई दर्ज किया गया है। वहीं, डीटीयू में 493, द्वारका सेक्टर 8 में 454, आईजीआई एयरपोर्ट टी3 इलाके में 411, आईटीओ में 482, जहांगीरपुरी में 495, लोधी रोड 401, मुंडका 486, नजफगढ़ में 411, पंजाबी बाग में 475, रोहिणी 499, विवेक विहार 495, सोनिया विहार 483, आरकेपुरम 472, वजीरपुर में 493 दर्ज किया गया है। गाजियाबाद में भी एक्जुआई 400 के पार पहुंच गया है।

यादव ने एक सवाल के जवाब में कहा था कि इस साल दिल्ली का एक्जुआई 450 के पार नहीं गया है। उधर, हिमाचल-शेष पृष्ठ दो पर

रामलीला मैदान में कांग्रेस ने निकाली 'वोट चोर गद्दी छोड़' रैली

पीएम मोदी का आत्मविश्वास खत्म, अमित शाह के हाथ कांपते हैं उनकी वोट चोरी पकड़ी गई: राहुल

नई दिल्ली। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी और पार्टी महासचिव प्रियंका गांधी वाड़ा ने आरोप लगाया है कि चुनाव आयोग सरकार के इशारे पर ईमानदारी से चुनाव नहीं करा रहा है और अगर वह पारदर्शी तरीके से काम करे तो भाजपा एक भी चुनाव नहीं जीत सकती है। श्री गांधी और श्रीमती वाड़ा ने रविवार को यहां रामलीला मैदान में पार्टी की 'वोट चोर गद्दी छोड़' नाम से आयोजित विशाल रैली को संबोधित करते हुए कहा कि देश में इस समय सत्य और असत्य के बीच लड़ाई हो रही है। कांग्रेस सच्चाई के रास्ते पर है और भाजपा तथा राष्ट्रीय स्वयं सेवक संघ (आरएसएस) असत्य की राह पर चलकर सिर्फ चुनाव जीतने की साजिश कर रहे हैं। श्री गांधी ने कहा कि राष्ट्रपिता महात्मा गांधी सत्य को महत्व देते थे और कांग्रेस उनके दिखाए सत्य के रास्ते पर चल रही है, लेकिन आरएसएस प्रमुख मोहन भागवत कहते हैं कि सत्य नहीं 'सत्ता' जरूरी है। उनके लिए झूठ ही सब कुछ है और असत्य के सहारे सत्ता का सुख भोग रहे हैं। भाजपा वोट चोरी करती है और चुनाव के समय दस हजार रुपये हर वोटर को देकर चुनाव जीतने का रास्ता सुगम बनाती है। चुनाव के समय दस हजार रुपये मतदाताओं को देना सबसे बड़ी वोट चोरी है। उन्होंने तीनों चुनाव आयुक्तों पर निशाना साधा और तीनों के नाम लेकर



हमारा वंदेमातरम् भी भाजपा ने चोरी किया: खड्गे न्यायालय पर दबाव है, सारी मीडिया अबानी-अडानी की कांग्रेस नेताओं को आरोप लगाकर जेल में बंद किया गया: प्रियंका

कांग्रेस की रैली में देशभर से उमड़े लोग

नई दिल्ली। कांग्रेस के वोट चोरी के खिलाफ देश भर में चलाए गए अभियान के बाद रविवार को यहां रामलीला मैदान में हुई विशाल रैली में पार्टी के शीर्ष नेतृत्व के साथ ही बड़ी संख्या में देश के विभिन्न हिस्सों से आए पार्टी के प्रमुख नेताओं ने हिस्सा लिया। रैली में कांग्रेस संसदीय दल की नेता सोनिया गांधी, पार्टी अध्यक्ष मल्लिकार्जुन खड्गे, राहुल गांधी, प्रियंका गांधी, केसी वेणुगोपाल के साथ ही कांग्रेस शासित राज्यों के मुख्यमंत्री, कार्य समिति के सदस्य, प्रभारी

महासचिव, विभिन्न प्रदेशों के अध्यक्ष और विधायक दलों के नेताओं के साथ ही बड़ी संख्या में पार्टी के प्रमुख नेता मौजूद रहे। रैली को श्री खड्गे, राहुल गांधी, प्रियंका गांधी के अलावा, महिला कांग्रेस की अध्यक्ष अलका लांबा, युवा कांग्रेस के अध्यक्ष उदय भानु चिब के साथ ही विभिन्न राज्यों के मुख्यमंत्रियों, पूर्व मुख्यमंत्रियों और अन्य प्रमुख नेताओं ने संबोधित किया। पार्टी ने वोट चोरी को लोकतंत्र के खिलाफ एक अपराध बताया है और यह भी कहा कि इसे बर्दाश्त नहीं किया जाएगा।

इन तीनों चुनाव आयुक्तों को साजिश रचने की सजा देगी। उनका कहना था कि चुनाव आयोग को सत्य के लिए लड़ना चाहिए, सही काम करना चाहिए और जो सच है उसे ही महत्व देना

चाहिए, लेकिन वह सत्य की राह पर नहीं चलकर पक्षपात कर रहे हैं और भाजपा को जिताने की साजिश रचते हैं। श्री गांधी ने कहा कि भाजपा देश के विभिन्न राज्यों में -शेष पृष्ठ दो पर

भारत ने बांग्लादेश के आरोपों को किया खारिज

नई दिल्ली। भारत ने बांग्लादेश सरकार के दावों को खारिज करते हुए रविवार को कहा कि उसने सदैव बांग्लादेश में स्वतंत्र, निष्पक्ष और समावेशी चुनाव का समर्थन किया है और कभी भी भारतीय भूमि का बांग्लादेश के हितों के खिलाफ इस्तेमाल नहीं होने दिया है। बांग्लादेश के आरोपों का जोरदार खंडन करते हुए विदेश मंत्रालय ने कहा कि भारत, बांग्लादेश की अंतरिम सरकार द्वारा जारी प्रेस विज्ञप्ति में किए गए दावों को स्पष्ट रूप से खारिज करता है। मंत्रालय ने कहा कि भारत ने बांग्लादेश में शांतिपूर्ण माहौल में स्वतंत्र, निष्पक्ष, समावेशी और विश्वसनीय चुनाव कराने के अपने रुख को लगातार दोहराया है। मंत्रालय ने कहा कि भारत ने कभी

कहा: भारत वहां स्वतंत्र और निष्पक्ष चुनावों का पक्षधर

भी अपनी भूमि का उपयोग बांग्लादेश के मित्रवत लोगों के हितों के प्रतिकूल गतिविधियों के लिए नहीं होने दिया है। भारत ने बांग्लादेश में स्वतंत्र और निष्पक्ष चुनाव की उम्मीद जताते हुए कहा कि हम आशा करते हैं कि बांग्लादेश की अंतरिम सरकार शांतिपूर्ण चुनाव कराने सहित आंतरिक कानून व्यवस्था सुनिश्चित करने के लिए सभी आवश्यक उपाय करेगी। बांग्लादेश की अंतरिम सरकार ने दावा किया है कि अवाभी लीग के नेता भारत में रहकर बांग्लादेश के खिलाफ बयानबाजी कर रहे हैं।

नितिन नबीन बने भाजपा के राष्ट्रीय कार्यकारी अध्यक्ष

बिहार सरकार में हैं मंत्री, नियुक्ति को बिहार के साथ-साथ राष्ट्रीय रणनीति मजबूती के तौर पर देखा जा रहा

शाह टाइम्स ब्यूरो

नई दिल्ली। भारतीय जनता पार्टी के संसदीय बोर्ड ने बिहार सरकार में मंत्री नितिन नबीन को पार्टी का राष्ट्रीय कार्यकारी अध्यक्ष नियुक्त किया है। पार्टी की ओर से जारी आदेश के अनुसार यह नियुक्ति तत्काल प्रभाव से लागू होगी।

ऐसे में जेपी नड्डा के बाद अब पार्टी की जिम्मेदारी नितिन नबीन ही संभालेंगे। पार्टी की ओर से इस नियुक्ति को बिहार के साथ-साथ राष्ट्रीय राजनीति में भाजपा की रणनीतिक मजबूती के तौर पर देखा जा रहा है। नितिन नबीन पांच बार के विधायक हैं। मौजूदा वक्त में वह पटना की बांकीपुर विधानसभा सीट से विधायक हैं। बांकीपुर से इस बार नितिन नबीन पांचवीं बार विधायक बने हैं। नबीन छत्तीसगढ़ भाजपा के प्रभारी भी हैं। बिहार सरकार में मंत्री नितिन नबीन कायस्थ समुदाय से आते हैं।



नितिन नबीन बांकीपुर से इस बार 5वीं बार विधायक बने

45 साल के नबीन सड़क निर्माण मंत्री हैं। इसी के साथ वह भाजपा नेता किशोर सिन्हा के बेटे हैं। बता दें कि यह नियुक्ति 14 दिसम्बर 2025 यानी रविवार से तत्काल प्रभाव से लागू हो गई है। इस संबंध में पार्टी

केंद्रीय वित्त राज्य मंत्री पंकज चौधरी उत्तर प्रदेश भाजपा के नए प्रदेश अध्यक्ष बन गए हैं। उनके नाम की घोषणा रविवार को औपचारिक तौर पर प्रदेश अध्यक्ष निर्वाचन के केंद्रीय प्रभारी एवं केंद्रीय मंत्री पीयूष गायल ने की। शंख ध्वनि के बीच नाम का ऐलान होते ही डा. राम मनोहर लोहिया राष्ट्रीय विधि विश्वविद्यालय का सभागार तालियों की गड़गड़ाहट से गूंज उठा।

इस मौके पर नितिन नबीन अध्यक्ष भूपेंद्र चौधरी ने नए अध्यक्ष को भाजपा का हार्दिक

की ओर से औपचारिक संगठनात्मक आदेश जारी किया है। भाजपा के राष्ट्रीय महासचिव एवं मुख्यालय प्रभारी अरुण सिंह की ओर से जारी आदेश के मुताबिक यह नियुक्ति भाजपा के संसदीय बोर्ड की



सौंपा। दरअसल अध्यक्ष पद के लिए पंकज चौधरी ही एकमात्र उम्मीदवार थे, इसलिए

तर्फ से की गई है। आदेश में लिखा है कि भारतीय जनता पार्टी के संसदीय बोर्ड ने नितिन नबीन, मंत्री बिहार सरकार को भारतीय जनता पार्टी का राष्ट्रीय कार्यकारी अध्यक्ष नियुक्त किया है।

खाना खाने निकले तो पकड़े गए लुथरा ब्रदर्स

नई दिल्ली। गोवा के नाइट क्लब बच बाय रोमियो लेन आग मामले में मुख्य आरोपी सौरभ लुथरा और गोवर्ध लुथरा सोमवार (आज) तक भारत लाए जा सकते हैं। थाईलैंड पुलिस ने 11 दिसम्बर को फुकेट में दोनों भाइयों को हिरासत में लिया था। उनकी डिपोटेशन प्रोसेस जारी है। इस बीच सामने आया है कि लुथरा ब्रदर्स को थाईलैंड में तब पकड़ा गया था। जब दोनों भाई होटल से बाहर खाना खाने निकले थे। 9 दिसम्बर को थाई अधिकारियों को पता चला कि जिन भाइयों को पुलिस भारत में बंदूक रखी थी, वे फुकेट में हैं। भारतीय एजेंसियों से इनपुट मिलने के बाद थाई अधिकारियों ने पहले ही होटल पर नजर रखनी शुरू कर दी थी।

सीबीआई ने चार चीनी नागरिकों के खिलाफ चार्जशीट की दाखिल

नई दिल्ली। केंद्रीय जांच ब्यूरो (सीबीआई) ने अंतर्राष्ट्रीय साइबर अपराध में शामिल चार चीनी नागरिकों और 58 कंपनियों सहित 17 लोगों को खिलाफ चार्जशीट दाखिल की है। अधिकारियों ने रविवार को इस बारे में जानकारी देते हुए बताया कि इन आरोपियों ने सी से अधिक फर्जी कंपनियां बनाई और एक हजार करोड़ से अधिक की साइबर धोखाधड़ी की।

ये सभी साइबर धोखाधड़ी करने वाले एक अंतर्राष्ट्रीय नेटवर्क से जुड़े थे, जो शेल कंपनियों के जरिये धोखाधड़ी करते थे। यह नेटवर्क पांजी योजनाओं और मल्टी-लेवल मार्केटिंग (एमएलएम) मॉडल के साथ-साथ फर्जी एप और नौकरी के प्रस्तावों के माध्यम से लोगों को धोखा दे रहा था। सीबीआई ने भारतीय साइबर अपराध समन्वय केंद्र से मिली जानकारी के आधार पर मामला दर्ज किया था। इसके बाद बीते अक्टूबर महीने में साइबर धोखाधड़ी वाले नेटवर्क का भंडाफोड़ हुआ था। जांच टीमों ने इस संगठित नेटवर्क का पता लगाया था, जो अलग-अलग तरह के साइबर फ्रॉड करता था। ये साइबर ठग फर्जी लोन, फर्जी निवेश योजनाओं का लालच देकर लोगों को अपनी जाल में फंसाते थे। जांच के दौरान पाया गया कि साइबर जालसाजों ने एक अत्यधिक जटिल, तकनीक का इस्तेमाल किया, जिसमें असली नियंत्रकों की पहचान छिपाने और कानून प्रवर्तन की जांच से बचने के लिए गूगल विज्ञापनों, ब्लैक एसएमएस अभियानों, सिम-बॉक्स के मैसेंजिंग सिस्टम, क्लाउड सर्वर, फिनटेक प्लेटफॉर्म और दर्जनों फर्जी बैंक खातों का लाभ उठाया गया। जांच के दौरान



100 से ज्यादा फर्जी कंपनियां बनाई, करीब एक हजार करोड़ की साइबर धोखाधड़ी की

अधिकारियों ने पाया कि इस ऑपरेशन के केंद्र में 111 फर्जी शेल कंपनियां थीं। इन शेल कंपनियों को फर्जी निदेशकों, फर्जी डॉक्यूमेंट्स और फर्जी पते का इस्तेमाल करके बनाया गया था। जांच में यह भी पता चला कि इन कंपनियों में सैकड़ों बैंक खातों के जरिये 1,000 करोड़ रुपये से अधिक की रकम ट्रांसफर की गई थी। इस खुलासे के बाद सीबीआई ने तमिलनाडु, आंध्र प्रदेश, केरल, कर्नाटक, झारखंड और हरियाणा में कई जगह छापेमारी की थी। जांच के दौरान इन शेल कंपनियों में विदेशी नागरिकों के संलिप्त होने की भी जानकारी सामने आई थी। इनकी पहचान और हिरासत में लाए जा चुके हैं। इन विदेशी नागरिकों ने ही साल 2020 से भारत में फर्जी कंपनियां खड़ी की थीं। इसके बाद भारतीय सहयोगियों की मदद से लोगों के दस्तावेज हासिल किए, जिनका इस्तेमाल शेल कंपनियों के नेटवर्क को बनाने और धोखाधड़ी से मिली रकम को दूसरे खातों में ट्रांसफर किया गया।

संक्षिप्त समाचार

यूपी में तीन सड़क हादसों में 8 की मौत

हमीरपुर/फर्रुखाबाद/उन्नाव/मथुरा/अलीगढ़। घने कोहरे का कहर यूपी की सड़कों पर शनिवार-रविवार रात देखने को मिला। हमीरपुर में बुंदेलखंड एक्सप्रेसवे पर ट्रस्ट बस और चारपहिया गाड़ी को भिड़त में दो सगे भाइयों सहित 4 लोगों को मौत हो गई है। इस हादसे में 3 लोग गंभीर घायल हैं, जिनका बांदा में इलाज चल रहा है। वहीं फर्रुखाबाद के इलाहाबाद-बरेली हाइवे पर गन्ना लदी ट्रॉली में टुक ने टक्कर मार दी, जिसमें एक युवक की मौत हो गई है। तीसरा हादसा उन्नाव जिले में आगरा-लखनऊ हाइवे पर हुआ, जहां मिनी ट्रक, कंटेनर और बस की भिड़त में बस ड्राइवर की मौत हो गई है। वहीं मथुरा में कोहरे की वजह से एक के बाद एक 5 गाड़ियां आपस में भिड़ गईं। इस हादसे में 18 लोग घायल हैं। अलीगढ़ के टप्पल थाना क्षेत्र के पीपली गांव के पास अलीगढ़-पलवल हाइवे पर सड़क हादसे में दो लोगों की मौत हो गई।

बहराइच में फिर दिखा भेड़िया

बहराइच। उत्तर प्रदेश में बहराइच जिले के कैसरगंज इलाके में रविवार दोपहर एक बार फिर भेड़िया देखे जाने से ग्रामीणों में दहशत फैल गई। ग्राम गोडहिया नंबर-4 के मजरा जरूवा में भेड़िया दिखने के बाद बड़ी संख्या में ग्रामीण लाठी-डंडे लेकर उसके पीछे दौड़ पड़े, जिससे क्षेत्र में अफरा-तफरी का माहौल बन गया। ग्रामीणों का पीछा करने पर भेड़िया पास के गन्ने के खेत में घुसकर छिप गया। इसी इलाके में शनिवार रातके ग्राम गोडहिया नंबर-4 के मजरा जरूवा निवासी राम कुमार की एक वयोग् बेटी आरवी को भेड़िया उठाकर ले गया था। बाद में मासूम के शव के अवशेष घटना स्थल से लगभग डेढ़ किलोमीटर दूर बरामद हुए थे। इस हृदयविदारक घटना के बाद वन विभाग ने सघन सर्च ऑपरेशन चलाया था, जिसके दौरान एक भेड़िए को ट्रैक कर उसका एनकाउंटर किया गया था।

ऊर्जा संरक्षण आज की सबसे महत्वपूर्ण जरूरत: द्रौपदी मुर्मू

नई दिल्ली, वार्ता

राष्ट्रपति द्रौपदी मुर्मू ने कहा है कि एक संतुलित पारिस्थितिकी तंत्र को बनाए रखने के लिए स्वच्छ हवा और सुरक्षित जल स्रोत भी महत्वपूर्ण है। उन्होंने कहा कि हम ऊर्जा को जितना संरक्षित करेंगे और बचाएंगे, वह प्रकृति के प्रति हमारी जिम्मेदारी और आने वाली पीढ़ियों के प्रति हमारी संवेदनशीलता का प्रतीक होगा।

मुर्मू ने रविवार को यहां राष्ट्रीय ऊर्जा संरक्षण दिवस पर राष्ट्रीय ऊर्जा संरक्षण पुरस्कार और राष्ट्रीय चित्रकला प्रतियोगिता पुरस्कार वितरण कार्यक्रम में यह बात कही। श्रीमती मुर्मू ने कहा कि पर्यावरण अनुकूल और विश्वसनीय तरीके से ऊर्जा संरक्षण ही ऊर्जा का सबसे बड़ा स्रोत है। ऊर्जा संरक्षण सिर्फ एक विकल्प नहीं, बल्कि आज की सबसे महत्वपूर्ण जरूरत है। उन्होंने इस बात पर जोर दिया कि ऊर्जा बचाने का मतलब सिर्फ कम इस्तेमाल करना नहीं है, बल्कि ऊर्जा का समझदारी, जिम्मेदारी और



ऊर्जा संरक्षण व चित्रकला प्रतियोगिता पुरस्कार वितरण कार्यक्रम में बोलीं राष्ट्रपति

कुशलता से उपयोग करना भी है। उन्होंने कहा कि जब हम बिजली के उपकरणों का अनावश्यक उपयोग करने से बचते हैं, ऊर्जा-कुशल उपकरणों को अपनाते हैं, अपने घरों और कार्यस्थलों में प्राकृतिक रोशनी और वेंटिलेशन का उपयोग करते हैं या सौर और नवीकरणीय ऊर्जा विकल्पों को अपनाते हैं, तो हम न केवल ऊर्जा बचाते हैं, बल्कि कार्बन उत्सर्जन भी कम करते हैं। श्रीमती मुर्मू ने इस बात पर जोर दिया कि

मुर्मू ने ऊर्जा बचाने वाले नायकों को किया सम्मानित

नई दिल्ली। राष्ट्रपति द्रौपदी मुर्मू ने रविवार को राष्ट्रीय ऊर्जा संरक्षण दिवस पर यहां विज्ञान भवन में एक समारोह में राष्ट्रीय ऊर्जा संरक्षण पुरस्कार (एनईसीए) 2025 और राष्ट्रीय चित्रकला प्रतियोगिता (एनपीसी) 2025 के विजेताओं को सम्मानित किया। समारोह का आयोजन विद्युत मंत्रालय के अंतर्गत ब्यूरो ऑफ एनर्जी एफिशिएंसी (बीईई) द्वारा किया गया। इस अवसर पर श्रीमती मुर्मू ने कहा कि ऊर्जा संरक्षण कोई विकल्प नहीं, बल्कि आज की आवश्यकता है। केंद्रीय ऊर्जा मंत्री मनोहर लाल ने कहा कि भारत वैश्विक ऊर्जा परिवर्तन में अग्रणी भूमिका निभा रहा है और देश ने पेरिस समझौते के तहत निर्धारित लक्ष्य से पांच वर्ष पहले ही 50 प्रतिशत स्थापित क्षमता गैर-जीवाश्म स्रोतों से प्राप्त कर ली है। उन्होंने पीएटी योजना, मानक एवं लेबलिंग, एडीईईटीआईई जैसी बीईईई की पहलों को ऊर्जा दक्षता की रीढ़ बताया। राष्ट्रीय ऊर्जा संरक्षण दिवस 2025 ने यह स्पष्ट संदेश दिया कि ऊर्जा संरक्षण तकनीक, नीति और जनभागीदारी का संगम है। उद्योगों, संस्थानों, नवप्रवर्तकों और विद्यार्थियों-सभी के प्रयास मिलकर भारत को हरित, आत्मनिर्भर और सतत भविष्य की ओर ले जा रहे हैं। यह सम्मान न केवल उपलब्धियों की पहचान है, बल्कि आने वाली पीढ़ियों के लिए प्रेरणा भी है।

ऊर्जा संरक्षण आज की सबसे महत्वपूर्ण जरूरत है। अगर युवा और बच्चे ऊर्जा संरक्षण के प्रति जागरूक होकर इस दिशा में प्रयास करें, तो इस क्षेत्र में लक्ष्य हासिल किए जा सकते हैं और देश का सतत विकास सुनिश्चित किया जा सकता है। राष्ट्रपति ने कहा कि सस्ती और स्वच्छ ऊर्जा

तक पहुंच समुदायों को सशक्त बनाती है। यह स्थानीय अर्थव्यवस्था को बढ़ावा देती है और विकास को नए अवसर पैदा करती है। इसलिए हरित ऊर्जा सिर्फ बिजली उत्पादन तक सीमित नहीं है, यह संश्लिष्टकरण और समावेशी विकास का एक शक्तिशाली माध्यम है।

बूथ ही बनेगा जीत का केंद्र, एसआईआर चुनावी रणनीति की धुरी: योगी

सरकार व संगठन मिलकर प्रदेश को आगे बढ़ाएंगे

लखनऊ, वार्ता

उत्तर प्रदेश के मुख्यमंत्री योगी आदित्यनाथ ने स्पष्ट किया है कि आगामी चुनाव पूरी तरह बूथ स्तर पर लड़े जाएंगे और विशेष गहन पुनरीक्षण (एसआईआर) इस रणनीति की रीढ़ है। रविवार को भाजपा के नवनिर्वाचित प्रदेश अध्यक्ष पंकज चौधरी के नेतृत्व में कार्यक्रमों को संबोधित करते हुए मुख्यमंत्री ने कहा कि विरोधी दलों के पास संगठनात्मक ताकत नहीं है, लेकिन वे छल और भ्रम फैलाने की कोशिश जरूर करेंगे। ऐसे में कार्यकर्ताओं को सजग, साहसी और पूरी तरह तैयार रहना होगा।

अनुभवों नेतृत्व के साथ सरकार और संगठन मिलकर प्रधानमंत्री नरेंद्र मोदी के 'विक्रम' भारत-विकसित उत्तर प्रदेश' के संकल्प को साकार करेंगे। मुख्यमंत्री ने कहा कि आज भारत और भारतीयों के प्रति दुनिया का



विरोधियों के पास ताकत नहीं है, लेकिन व छल और भ्रम फैलाने की कोशिश करेंगे, जिससे सावधान रहने की जरूरत है

नजरिया बदला है। उत्तर प्रदेश में आया परिवर्तन डबल इंजन सरकार और कार्यकर्ताओं की संगठित शक्ति का परिणाम है। मुख्यमंत्री ने कहा कि बदला हुआ उत्तर प्रदेश आज अपनी पहचान खूब गढ़ रहा है। काशी विश्वनाथ कॉरिडोर, अयोध्या में भव्य राम मंदिर, नैमिषारण्य सहित प्रमुख तीर्थ स्थलों का कायाकल्प इस परिवर्तन के प्रतीक हैं। उन्होंने कटाक्ष करते हुए कहा कि पहले प्रदेश में बिजली इसलिए नहीं आती थी, ताकि अंधेरे में डकैती डाली जा सके, जबकि आज रोस्टर के अनुसार निर्बाध बिजली आपूर्ति हो रही है। योगी

आदित्यनाथ ने एसआईआर को अत्यंत संवेदनशील बताते हुए कहा कि कार्यकर्ताओं को क्षमता पर कोई संदेह नहीं है, लेकिन कई बार अनावश्यक उदारता के कारण गंभीर चूक हो जाती है। उन्होंने उदाहरण देते हुए कहा कि कई जगह यह कहकर संतोष कर लिया जाता है कि 'हमारे यहां सब ठीक है', जबकि वास्तविकता कुछ और होती है। एक जिले में तो विरोधियों ने बांग्लादेशी घुसपैठियों के नाम तक मतदाता सूची में दर्ज करवा दिए, जहां पिता-पुत्र-दादा की उम्र में ही भारी विसंगति पाई गई और मतदाता मूल रूप से असम के

रुपये की गिरावट से भाजपा की खुली पोल: अखिलेश

शाह टाइम्स ब्यूरो

लखनऊ। समाजवादी पार्टी के राष्ट्रीय अध्यक्ष अखिलेश यादव ने कहा है कि डॉलर के मुकाबले रुपए का अब तक के इतिहास में सबसे कमजोर स्तर पर पहुंचना इस बात का प्रमाण है कि भाजपा सरकार अर्थव्यवस्था को लेकर जो आंकड़े और दावे पेश कर रही है, वे पूरी तरह भ्रामक और तथ्यहीन हैं। उन्होंने कहा कि रुपए की गिरावट ने सरकार की आर्थिक नीतियों की असलियत जनता के सामने ला दी है।

रविवार को पार्टी की तरफ से जारी बयान में अखिलेश यादव ने कहा कि भाजपा इस सच्चाई से इनकार नहीं कर सकती कि रुपए की कमजोरी सीधे तौर पर सरकार

की नाकामी का परिणाम है। उन्होंने तर्ज कसते हुए कहा कि भाजपा ने रुपए की गिरावट और सरकार के बीच ऐसा विचित्र आर्थिक सिद्धांत गढ़ा है, जो पूरी तरह अव्यावहारिक और विफल साबित हो चुका है। उन्होंने आरोप लगाया कि भाजपा सरकार ने देश की अर्थव्यवस्था को गंभीर संकट में डाल दिया है। रुपया लगातार डॉलर के मुकाबले गिरता जा रहा है और गिरावट के पुराने सारे रिकॉर्ड टूट चुके हैं। इसके साथ ही महंगाई बेलागम हो चुकी है, जिससे आम जनता को क्रय शक्ति लगातार कमजोर हो रही है।



भाजपा में न वंशवाद चलता है, न जातिवाद, केवल कार्यकर्ता सर्वोपरि: पंकज चौधरी

लखनऊ। उत्तर प्रदेश भारतीय जनता पार्टी के नवनिर्वाचित प्रदेश अध्यक्ष पंकज चौधरी ने कहा कि भाजपा में न किसी व्यक्ति का वर्चस्व चलता है, न परिवारवाद और न ही जातिवाद। पार्टी में कार्यकर्ता ही सबसे बड़ी ताकत है और वही बड़े से बड़े दायित्व निभाता है। इसी भरोसे के साथ जनता ने बार-बार भाजपा को आशीर्वाद दिया है। रविवार को प्रदेश अध्यक्ष बनने के बाद अपने पहले संबोधन में पंकज चौधरी ने अपने राजनीतिक संघर्षों को याद करते हुए कहा कि राजनीति में आने का उनका शौक नहीं था। गलत चीज बदलते न होने की वजह से ही वह राजनीति में आए। उन्होंने बताया कि भारतीय जनता पार्टी ने उन्हें मात्र 26 वर्ष की आयु में महाराजगंज से लोकसभा चुनाव लड़ने का अवसर दिया। वर्ष 1991 से लेकर 2024 तक वे लगातार अपने क्षेत्र से जुड़े रहे।

निवासी निकले। उन्होंने निर्देश दिए कि प्रत्येक बूथ पर फर्जी नामों के खिलाफ अनिवार्य रूप से आपत्ति दर्ज कराई जाए और जो वास्तविक मतदाता सूची से छूट गए हैं, उनके नाम हर हाल में जोड़े जाएं। मुख्यमंत्री ने कहा कि उत्तर प्रदेश की अनुमानित आबादी करीब 25 करोड़ है, इस आधार पर लगभग 16 करोड़ मतदाता

होने चाहिए, लेकिन एसआईआर के बाद सूची में केवल 12 करोड़ नाम सामने आए हैं। यह लगभग चार करोड़ मतदाताओं का अंतर है, जिनमें 85 से 90 प्रतिशत भाजपा समर्थक हो सकते हैं। मुख्यमंत्री ने कहा कि कार्यकर्ताओं के पास आम केंद्रल 12 दिन हैं और याद रखना चाहिए कि चुनावी लड़ाई बूथ पर ही जीती जाती है।

	सेसेक्स 84391.27	सोना रु. 117330
	निफ्टी 25758	प्रति 10 ग्राम (24 कैरेट)

	चांदी रु. 190000
	प्रति किलो

--	--

बाजार पर दिखेगा महंगाई का असर

मुंबई, वार्ता

घरेलू शोयर बाजारों में लगातार दूसरी साप्ताहिक गिरावट के बाद आने वाले सप्ताह में बाजार पर महंगाई के आंकड़ों के साथ वैश्विक कारकों का असर भी दिख सकता है। घरेलू स्तर पर खुदरा महंगाई के आंकड़े शुक्रवार को बाजार बंद होने के बाद जारी किए गए थे। थोक महंगाई के आंकड़े सोमवार को जारी होने हैं। बाजार पर वैश्विक कारकों का असर भी दिखेगा।

पिछले सप्ताह घरेलू शोयर बाजारों में प्रमुख सूचकांक पहले तीन दिन की गिरावट के बाद अंतिम दो दिन बढ़त में रहे। बीएसई का 30 शोयर्स वाला संवेदी सूचकांक सेंसेक्स 444.71 अंक (0.52 प्रतिशत) टूटकर सप्ताहांत पर 85,267.66 अंक पर बंद हुआ। नेशनल स्टॉक एक्सचेंज (एनएसई) का निफ्टी-50 सूचकांक 139.50



रहा। एनएसई का मिडकैप-50 सूचकांक 0.61 फीसदी और स्मॉलकैप-100 सूचकांक 0.67 फीसदी की साप्ताहिक गिरावट में बंद हुआ। सप्ताह के दौरान सेंसेक्स की 30 कंपनियों में से 18 के शेयर लाल निशान में और अन्य 12 के हरे निशान में रहे। एशियन पेंट्स में सबसे अधिक 6.80 प्रतिशत की गिरावट रही। बीईएल का शेयर 4.25 फीसदी, हिंदुस्तान पूर्वांलिखर का 3.33, बजाज फाइनेंस का 2.96, टैट का 2.78 और पावर ग्रिड का 2.28

प्रतिशत टूट गया। आईसीआईसीआई बैंक का शेयर 1.87 फीसदी, टाटा मोटर्स पैसेंजर व्हीकल्स का 1.71, भारती एयरटेल 1.16, इंफोसिस तथा आईटीसी दोनों के 1.06, और महिंद्रा एंड महिंद्रा का 1.01 प्रतिशत उतर गया। इनके अलावा भारतीय स्टेट बैंक, एफसीएल टेक्नोलॉजीज, सनफार्मा, टीसीएस, बजाज फिनसर्व और एचडीएफसी बैंक के शेयर भी लाल निशान में रहे। टाटा स्टील का शेयर सबसे अधिक 2.87 प्रतिशत चढ़ा। इररलन में 1.92 फीसदी, टाइडन में 1.73, मारुति सुजुकी में 1.50, अल्ट्राटेक सीमेंट में 1.08 और कोटक महिंद्रा बैंक में 1.02 प्रतिशत की तेजी रहा। रिलायंस इंडस्ट्रीज, एलएंडटी, अडानी पोर्ट्स, टैकम बैंक एनटीपीसी और एक्सिस महेंद्रा के शेयर भी साप्ताहिक बढ़त में रहे।

एसबीआई के कर्ज आज से हो जाएंगे सस्ते

नई दिल्ली।

सार्वजनिक क्षेत्र के सबसे बड़े ऋण दाता भारतीय स्टेट बैंक ने आवास और निजी ऋण लेने वाले ग्राहकों को बड़ी राहत देते हुए ब्याज दरों में 25 आधार अंक (0.25 प्रतिशत) की कटौती की घोषणा की है। दरों में कटौती 15 दिसंबर से प्रभावी हो जाएंगे। बैंक की प्रेस विज्ञप्ति में बताया गया है कि उसने बाहरी बेंचमार्क पर आधारित दर में 25 आधार अंकों की कटौती की है। यह मौजूदा 8.15 प्रतिशत से घटकर सोमवार से 7.90 प्रतिशत हो जाएगी। ईवीएलआर वह दर है जो प्लोटिंग दर पर लिए गए हर ऋण की ब्याज दर तय करता है। अधिकतर आवास ऋण, व्यक्तिगत ऋण और छोटे उद्यमों को दिए गए ऋणों का ब्याज दर इसी आधार पर तय होती है। एसबीआई ने यह कटौती भारतीय रिजर्व बैंक (आरबीआई) द्वारा 05 दिसंबर को रेपो दर में की गई 25 आधार अंकों की कटौती के बाद की है। केंद्रीय बैंक ने इस साल चौथी बार रेपो दर में कटौती की है। इस दौरान रेपो दर 1.25 प्रतिशत कम हुई है। आरबीआई के गवर्नर संजय मल्होत्रा ने 9 दिसंबर को बैंकों के शीर्ष अधिकारियों के साथ बैठक में रेपो दर की कटौती का लाभ ग्राहकों को देने के लिए कहा था। एसबीआई ने सभी अवधि के सीमांत लागत ऋण दरों में पांच आधार अंकों और बेस रेट में 10 आधार अंकों की कटौती की घोषणा की है। उसने बताया है कि अब बेस रेट 10 प्रतिशत से घटकर 9.90 प्रतिशत हो गई है। वहीं, सार्वधि जमा पर ग्राहकों को मिलने वाले ब्याज की दर ज्यादातर अवधियों के लिए अपरिवर्तित रहेगी।

गेहूं, चीनी मजबूत, चावल नरम दालों, खाद्य तेलों में रही घट-बढ़

नई दिल्ली, वार्ता

घरेलू थोक जिस बाजारों में बीते सप्ताह चावल के औसत भाव टूट गए। ग्राहकी आने से गेहूं और चीनी में तेजी रही, जबकि खाद्य तेलों और दालों में उतार-चढ़ाव का खूब रहा। घरेलू थोक जिस बाजारों में सप्ताह के दौरान चावल की औसत कीमत 67 रुपए घटकर सप्ताहांत पर 3,755.96 रुपए प्रति क्विंटल रही। गेहूं चार रुपए चढ़कर 2,848.44 रुपए प्रति क्विंटल पर पहुंच गया।

आटा 18 रुपए की बढ़त के साथ 3,307.09 रुपए प्रति क्विंटल बोला गया। बीते सप्ताह मूंगफली तेल 50 रुपए प्रति क्विंटल महंगा हुआ। पाम ऑयल में 47 रुपए और सूरजमुखी तेल में 54 रुपए प्रति क्विंटल की तेजी देखी गई। सोया तेल पांच रुपए महंगा हुआ। सरसों तेल की कीमत 107 रुपए और वनस्पति की 62 रुपए प्रति क्विंटल घट गई। सप्ताह के दौरान चना दाल की औसत कीमत 19 रुपए प्रति क्विंटल घट गई। वहीं मसूर दाल छह रुपए महंगी हुई। तुअर दाल आठ रुपए और मूंग दाल सात रुपए प्रति क्विंटल मजबूत हुई। उड़द दाल की कीमत भी



32 रुपए प्रति क्विंटल बढ़ गई। मीठे के बाजार में सप्ताह के दौरान गुड़ के औसत भाव 18 रुपए प्रति क्विंटल गिर गए। वहीं चीनी 11 रुपए प्रति क्विंटल महंगी हुई। सरकारी वेबसाइट पर जारी खाद्यान्नों के औसत कोष भाव शनिवार को इस प्रकार रहे। दाल-दलहन: दाल चना 7793.22 रुपए, मसूर काली 8122.44 रुपए, मूंग दाल 10095.82 रुपए, उड़द दाल 10388.57 रुपए, तुअर दाल 10533.49 रुपए प्रति क्विंटल। अनाज: (भाव प्रति क्विंटल) गेहूं दूदा 2848.44 रुपए और चनावल 3755.96 रुपए प्रति क्विंटल। आटा (गेहूं) 3307.09 प्रति क्विंटल। चीनी-गुड़: चीनी एस 4346.23 रुपए और गुड़ 5005.85 रुपए प्रति क्विंटल बोले गए। खाद्य तेल: सरसों तेल 17599.13 रुपए, मूंगफली तेल 17704.16 रुपए, सूरजमुखी तेल 1575.84 रुपए, सोया तेल 13785.80 रुपए, पाम ऑयल 12481.16 रुपए और वनस्पति 14399.03 रुपए प्रति क्विंटल के स्तर पर रहा।

प्रथम पृष्ठ के शेष...

देशभर में....

प्रदेश में वेस्टर्न डिस्ट्रिक्ट्स सक्रिय होने से ठंड बढ़ गई है। पहाड़ों पर बर्फबारी का अनुमान है। मौसम विभाग ने उत्तराखंड के उत्तरकाशी, चमोली और पिथौरागढ़ में बारिश-बर्फबारी की संभावना जताई है, जिससे पारा 2-3 डिग्री सेल्सियस और गिर सकता है। कश्मीर में 21 दिसम्बर से 40 दिन तक चलने वाला सर्दियों का सबसे कड़ा दौर 'चिल्लई कला' शुरू होगा। इस दौरान भीषण ठंड, बर्फबारी और पाला पड़ता है। पश्चिमी हिमालयी इलाकों में आखिरी बार 4 और 5 नवम्बर को अच्छी बारिश और बर्फबारी हुई थी। इससे पहले अक्टूबर के पहले हफ्ते में 2 अक्टूबर को हल्की और 6 अक्टूबर को भारी बर्फबारी हुई थी। उस समय जम्मू-कश्मीर, लद्दाख और हिमाचल के ऊपरी इलाकों का करीब 80 फीसदी हिस्सा बर्फ से ढक गया था। अब 18-19 दिसम्बर को फिर अच्छी बर्फबारी के आसार हैं।

रामलीला मैदान...

वोट चोरी कर चुनाव जीत रही है। असत्य के रास्ते पर चल रही हैं, लेकिन अंत में सत्य की ही जीत होगी है, भले ही इसमें कुछ देर हो जाए। प्रधानमंत्री नरेंद्र मोदी और गृह मंत्री अमित शाह पर निशाना साधते हुए उन्होंने कहा कि झूठ के कारण इनका आत्मविश्वास डगमगा रहा है, क्योंकि वे समझ गए हैं कि उनकी वोट चोरी की

साजिश पकड़ी गई है। पूरे देश को इस सच का पता लगने वाला है, इसलिए दोनों घबराए हुए हैं और उनका आत्मविश्वास खत्म हो रहा है। इससे पहले श्रीमती वाड़ा ने रैली को संबोधित करते हुए कहा कि आज संस्थाओं पर हमले हो रहे हैं, न्यायपालिका दबाव में है, कांग्रेस का बैंक अकाउंट बंद करवा देते हैं, कांग्रेस नेताओं को बिना प्रमाण के परेशान किया जा रहा है। ईडी को भेजा जा रहा है, छापे की कार्रवाई की जा रही हैं, सरकार किसी की सुनने को तैयार नहीं है, एसआईआर पर चर्चा करवाने की मांग की तो नहीं माने, आखिर में दबाव में आकर माने। उन्होंने कहा कि भाजपा अगर बेलेट पर चुनाव लड़े, वोट चोरी न करे, तो वह एक भी चुनाव नहीं जीत सकती है। चुनाव आयोग के बिना भाजपा चुनाव जीत ही नहीं सकती है। चुनाव आयोग सरकार की मदद कर रहा है और लोकतंत्र को खत्म रहा है। चुनाव की घोषणा से लेकर वोटर लिस्ट, मतदान, मतगणना, ईवीएम सबका इस्तेमाल आयोग भाजपा की मदद पहुंचाने के लिए कर रहा है। जनता का विश्वास भाजपा से, सरकार से, प्रधानमंत्री और गृहमंत्री से हट चुका है। उन्होंने सरकार को हर मोर्चे पर विफल बताते हुए कहा कि यहां सिर्फ संवैधानिक संस्थाओं की धज्जियां उड़ाई जा रही है और चुनाव आयोग जैसी संस्था सरकार की गैर जिम्मेदार तरीके से मदद कर रही है। उसकी इस हरकत को इतिहास माफ नहीं करेगा।

राणा बंधुओं की कंपनियों का लाइसेंस निरस्त

लखनऊ।

यूपी में कफ सिरप तस्करी मामले में एफएसडीए की कार्रवाई

विभीर राणा के नाम से पंजीकृत जीआर ट्रेडिंग और विशाल के नाम से संचालित एवट हेल्थ केंद्र का लाइसेंस तत्काल प्रभाव से रद्द किया गया है। चूंकि इन फर्मों की सप्लाई चेन, खरीद-बिक्री रिकॉर्ड और वितरण नेटवर्क में

पूर्व सपा विधायक दीप नारायण की 21 करोड़ की संपत्ति कुर्क

झांसी। समाजवादी पार्टी के पूर्व विधायक दीप नारायण यादव के खिलाफ पुलिस और प्रशासन ने बड़ी कार्रवाई करते हुए करीब 20 करोड़ रुपये की अचल संपत्ति कुर्क कर ली है। यह कार्रवाई गैंगस्टर एक्ट, डकैती और मारपीट जैसे गंभीर मामलों में की गई है। जिलाधिकारी न्यायालय के आदेश पर झांसी पुलिस ने यह कदम उठाया। पुलिस के अनुसार पूर्व विधायक पर दर्ज मामलों में अवैध तरीके से अर्जित की गई संपत्ति को चिन्हित किया गया था। जांच के बाद प्रशासन ने मेडिकल लिज के पीछे करगुवा मंदिर के पास स्थित करोड़ों की संपत्ति को कुर्क करते हुए मौके पर नॉटिस बोर्ड भी लगाया है। बताया जा रहा है कि 21 नवंबर को मोठ कोतवाली क्षेत्र में हुई मारपीट और डकैती की घटना के बाद से ही दीपनारायण यादव फरार चल रहे हैं। इस मामले में उन पर गैंगस्टर एक्ट के तहत कार्रवाई की गई, जिसके बाद पुलिस ने उनकी संपत्तियों का ब्यूरो जुटाकर कुर्की की प्रक्रिया शुरू की। पुलिस सूत्रों के मुताबिक दीपनारायण यादव लंबे समय से पुलिस की पकड़ से बाहर हैं। हालांकि उन्होंने न्यायालय में सरेंडर की अर्जी दाखिल की है, जिस पर सुनवाई होगी है। वहीं पुलिस की ओर से गिरफ्तारी के प्रयास लगातार जारी हैं।

गंभीर अनियमितताएं पाई गईं। अधिकारियों का कहना है कि कामगोप्य वैधता के आड़ में कोडीन युक्त कफ सिरप की बड़ी खेप विभिन्न राज्यों में भेजी गई। लखनऊ से संचालित इस नेटवर्क के

के तार पश्चिम बंगाल, असम, उत्तराखंड, बिहार और बांग्लादेश तक जुड़े होने के संकेत मिले हैं। लाइसेंस निरस्तीकरण को आगे की आपराधिक कार्रवाई का आधार माना जा रहा है।

चारधाम यात्रा व पर्यटन का रोड मैप करें तैयार: सीएम

शाह टाइम्स संवाददाता
नई टिहरी। उत्तराखंड में धार्मिक पर्यटन को वर्षभर संचालित करने और शीतकालीन चारधाम यात्रा को भी मुख्य यात्रा की भांति भव्य रूप देने के लिए राज्य सरकार ने अपनी कमर कस ली है। शनिवार देर शाम मुख्यमंत्री पुष्कर सिंह धामी ने एक महत्वपूर्ण वर्चुअल समीक्षा बैठक की अध्यक्षता करते हुए अधिकारियों को शीतकालीन यात्रा की तैयारियों को लेकर कड़े दिशा-निर्देश जारी किए। मुख्यमंत्री ने स्पष्ट शब्दों में कहा कि शीतकालीन चारधाम यात्रा का व्यापक स्तर पर प्रचार-प्रसार किया जाए ताकि देश-दुनिया के श्रद्धालु सर्दियों में भी देवभूमि के दर्शन के लिए प्रेरित हो सकें। उन्होंने संबंधित जिला अधिकारियों को निर्देश दिए कि वे यात्रा मार्गों और धामों के आसपास स्थित होटलों और



■ **टिहरी में 27 जनवरी से होगा अंतर्राष्ट्रीय एक्रो फेस्टिवल का आगाज, प्रतापनगर राजमहल भी बनेगा पर्यटकों के आकर्षण का केंद्र, हर जिले में आयोजित होंगे प्रवासी सम्मेलन, सीएम ने वर्चुअल बैठक में दिए पाला प्रभावित सड़कों को दुरुस्त रखने के आदेश**

व्यावसायिक प्रतिष्ठानों के स्वामियों के साथ बैठक कर वहां उपलब्ध सुविधाओं का जायजा लें और यात्रियों के लिए बेहतरीन व्यवस्थाएं सुनिश्चित करें। समीक्षा बैठक के दौरान मुख्यमंत्री ने

गढ़ा मुक्त और दुरुस्त कर लिया जाए। विशेष रूप से पाला गिरने वाले और बर्फबारी वाले क्षेत्रों में यातायात को सुचारू रखने के लिए सभी आवश्यक उपकरण, मशीनरी और अनिवार्य वस्तुओं की व्यवस्था पहले से ही कर ली जाए, इसके साथ ही मुख्यमंत्री ने निर्देश दिए कि प्रत्येक जनपद में एक भव्य कार्यक्रम का आयोजन किया जाए। इस कार्यक्रम में उस जिले से ताल्लुक रखने वाली बड़ी हस्तियों, महापुरुषों और प्रवासियों को विशेष रूप से आमंत्रित किया जाए। बैठक में टिहरी गढ़वाल की जिलाधिकारी नितिका खंडेलवाल ने जनपद में चल रही पर्यटन गति. विधियों का विस्तृत व्यौरा मुख्यमंत्री के समक्ष रखा। उन्होंने बताया कि टिहरी को साहसिक पर्यटन के हब के रूप में विकसित किया जा रहा है, जहाँ राफ्टिंग, पैराग्लाइडिंग और गंगा

आरती जैसी गतिविधियां पर्यटकों को आकर्षित कर रही हैं। जिलाधिकारी ने जानकारी दी कि आगामी 27 से 30 जनवरी 2026 के बीच टिहरी झील के ऊपर विश्वस्तरीय “एक्रो-फेस्टिवल” का आयोजन किया जाएगा, वर्चुअल बैठक में टिहरी एनआईसी केंद्र से जिले के वरिष्ठ अधिकारियों ने प्रतिभाग किया। इस दौरान मुख्य विकास अधिकारी वरुणा अग्रवाल, प्रभागीय वनाधिकारी (डीएफओ) पुनीत तोमर, लोक निर्माण विभाग के अधीक्षण अभियंता एस नेगी और जिला पर्यटन अधिकारी एसएस राणा सहित अन्य विभागीय अधिकारी उपस्थित रहे। सभी अधिकारियों ने मुख्यमंत्री द्वारा दिए गए निर्देशों का समयबद्ध तरीके से अनुपालन सुनिश्चित करने का संकल्प दोहराया।



उन्होंने कहा कि इस सम्बंध में वह पहले भी एक बार मुलाकात कर चुके हैं। कैबिनेट मंत्री गणेश जोशी ने प्रति. निधिमंडल की मांगों को गंभीरता से सुनेत हुए उन्हें सकारात्मक आश्वा. सन दिया और कहा कि इस संबंध में शीघ्र आवश्यक कार्यवाही की जाएगी। उन्होंने कहा कि इस बाबत वह मंत्रिमण्डल की बैठक में प्रकरण को रखेंगे। इस अवसर पर संगठन के अध्यक्ष विकास कुमार बेनवाल, संरक्षक शमशेर सिंह बिष्ट, कैप्टन आरडी सन दिया और कहा कि इस संबंध में शीघ्र आवश्यक कार्यवाही की

जोशीमठ में अनियंत्रित बस ने मचाया कहर , पैनखंडा महोत्सव से लौट रहे लोगों को कुचला , सात घायल

शाह टाइम्स संवाददाता
चमोली जोशीमठ में शनिवार देर रात एक गंभीर सड़क दुर्घटना सामने आई, जिसने इलाके में हड़कंप मचा दिया। पैनखंडा महोत्सव कार्यक्रम से लौट रहे लोगों को तेज गति से आ रही एक बस ने टक्कर मार दी। यह हादसा रविग्राम क्षेत्र के पास हुआ, जिसमें कुल सात लोग घायल हो गए। दुर्घटना में दो युवक शिवम बिष्ट और सिद्धार्थ पवाररूको गंभीर चोटें आई हैं। दोनों की हालत नाजुक बताई जा रही है। गंभीर स्थिति को देखते हुए घायलों से एक को तत्काल देहरादू, नू रेफर किया गया, जबकि अन्य गंभीर घायल का इलाज स्थानीय स्तर पर जारी है। वहीं पांच अन्य लोगों को

हल्की चोटें आई थीं, जिन्हें रात में ही प्राथमिक उपचार देने के बाद घर भेज दिया गया।थाना प्रभारी डीएस रावत ने बताया कि यह बस महोत्सव समिति की ओर से लगाई गई थी, जिसका उपयोग दूर-दराज से आए लोगों को कार्यक्रम के बाद उनके गंतव्य तक पहुंचाने के लिए किया जा रहा था। पुलिस की प्रारंभिक जांच में सामने आया है कि बस मेलें से लौटते समय ब्रेक फेल होने के कारण नियंत्रण से बाहर हो गई, जिससे यह हादसा हुआ। हालांकि, मौके पर मौजूद प्रत्यक्षदर्शियों ने चालक की लाप. राइ को भी दुर्घटना का कारण बताया है।पुलिस ने घटना के संबंध में मामला दर्ज कर लिया है और दुर्घटना

के वास्तविक कारणों का पता लगाने के लिए विस्तृत जांच शुरू कर दी गई है। वहीं सामुदायिक स्वास्थ्य केंद्र के डॉक्टर गौतम कुमार ने बताया कि दो घायलों की हालत गंभीर होने के चलते उन्हें हायर सेंटर रेफर किया गया है। उन्होंने बताया कि अन्य पांच


घायलों को मामूली चोटें थीं, जिन्हें प्राथमिक उपचार के बाद छुट्टी दे दी गई।घटना के बाद स्थानीय लोगों में रोष है और वे इस तरह के आयोजनों में यातायात और सुरक्षा व्यवस्था को और सख्त किए जाने की मांग कर रहे हैं।

अवैध शराब के साथ एक युवक गिरफ्तार श्रीनगर। कोतवाली कीर्तिनगर पुलिस ने चौरास-बडियारगढ़ रोड़ पर अवैध शराब के साथ एक युवक को गिरफ्तार किया है। कोतवाली प्रभारी निरीक्षक कीर्तिनगर देवराज शर्मा ने बताया कि राजस्व क्षेत्र बडियारगढ़ में लगातार अवैध रूप से शराब बेचने की सूचना प्राप्त हो रही थी। शनिवार देर रात्रि पुलिस प्रशासन ने चौरास-बडियारगढ़ रोड पर चौकियों के दौरान नाका बिना से पांच पेटी अवैध शराब के साथ प्रदीप कुमार पुत्र गोविंद लाल निवासी गहड घंडियालघार लोस्तों को गिरफ्तार कर वाहन सीज कर दिया है। बताया कि आरोपी को खिलाफ मुकदमा पंजीकृत कर आवश्यक कार्यवाही की जा रही है।

अवैध रूप खनन सामग्री ले जा रहें वाहनों के किए चालान

शाह टाइम्स संवाददाता
श्रीनगर। अलकनंदा नदी में हो रहे अवैध खनन को लेकर कीर्तिनगर तहसील प्रशासन ने कड़ी कार्यवाही की है।अवैध रूप से खनन सामग्री परिवहन कर रहे चार वाहनों का राजस्व विभाग ने चालान किया है। उप जिलाधिकारी कीर्तिनगर मंजू राजपूत ने बताया कि शनिवार को तहसील स्तरीय राजस्व विभाग की गठित टीम द्वारा चौरास क्षेत्र में व्यापक जांच अभियान चलाया गया। चौरास के विभिन्न स्थानों पर रेत, बजरी और पत्थरों से भरे वाहनों की जांच की गई। इस दौरान बिना अनुम. ति अवैध खनन सामग्री का परिवहन करते हुए दो पिकअप वाहन, एक

शाह टाइम्स संवाददाता
रुद्रप्रयाग। विकासखण्ड अगस्त्यमुनि के अंतर्गत चोपड़ा क्षेत्र में पिछले कई दिनों से आतंक का पर्याय बना गुलदार पिंजरे में कैद हो चुका है। गुलदार के पिंजरे में कैद होने के बाद क्षेत्रीय जनात ना रहत की सांस ली है। शनिवार रात के समय गुलदार पिंजरे में कैद हुआ, जिसके बाद वन विभाग की टीम गुलदार को रेस्क्यू करके ले गई है। दरअसल, लगभग एक माह पूर्व जौंदला गांव में गुलदार ने एक व्यक्ति को निवाला बना दिया था। जिसके बाद गांव सहित आस-पास के क्षेत्र में डर का माहौल था। वन विभाग की ओर से क्षेत्र में सतत



निगरानी, गश्त एवं तकनीकी निगरानी उपाय लागू किए गए थे। गुलदार को निगरानी सीसीटीवी सहित अन्य ट्रैप कैमरों के जरिये जांचा जा रही थी। स्कूली बच्चों को भी वन विभाग की टीम के नेतृत्व में स्कूल भेजा जा रहा था। गुलदार के पिंजरे में कैद होने के बाद ग्रामीणों ने

■ एक माह पूर्व एक व्यक्ति को बनाया था निवाला
गया है, ताकि विशेषज्ञों द्वारा नियमानुसार आगे की प्रक्रिया पूरी की जा सके। वन विभाग ने स्थानीय ग्रामीणों से अपील की है कि वे वन्यजीवों से संबंधित किसी भी प्रकार की सूचना तत्काल विभाग को उपलब्ध कराएं तथा अफवाहों से बचें। इस दौरान रेंजर एचएस रावत, योगेंद्र पुरोहित, वन रक्षक भूपेंद्र सिंह राणा, बीट अधिकारी जयवीर लाल सहित अन्य मौजूद थे।

जौंदला में नरभक्षी गुलदार पिंजरे में कैद

■ एक माह पूर्व एक व्यक्ति को बनाया था निवाला
गया है, ताकि विशेषज्ञों द्वारा नियमानुसार आगे की प्रक्रिया पूरी की जा सके। वन विभाग ने स्थानीय ग्रामीणों से अपील की है कि वे वन्यजीवों से संबंधित किसी भी प्रकार की सूचना तत्काल विभाग को उपलब्ध कराएं तथा अफवाहों से बचें। इस दौरान रेंजर एचएस रावत, योगेंद्र पुरोहित, वन रक्षक भूपेंद्र सिंह राणा, बीट अधिकारी जयवीर लाल सहित अन्य मौजूद थे।

रुद्रप्रयाग विधानसभा की 7 सड़कों के लिए मिली 78.39 करोड़ की स्वीकृति

शाह टाइम्स संवाददाता
रुद्रप्रयाग। प्रधानमंत्री ग्रामीण सड़क योजना के अंतर्गत रुद्रप्रयाग विधानसभा क्षेत्र की 7 सड़कों के लिए 78.39 करोड़ की मंजूरी मिली है। सड़कों की स्वीकृति मिलने के बाद विधायक प्रभु सिंह चौधरी ने केंद्र व राज्य सरकार का आभार जताया है। विधानसभा क्षेत्र रुद्रप्रयाग के लिए प्रधानमंत्री ग्राम सड़क योजना फेज 4, में जहां केंद्र सरकार द्वारा उत्तराखंड को 1700 करोड़ स्वीकृत किये हैं, वहीं इसी योजना के तहत विधानसभा क्षेत्र रुद्रप्रयाग के 7 मोटर मार्गों के निर्माण के लिए 78.39

करोड़ स्वीकृत हुये हैं। उन्होंने बताया कि पीएमजीएसवाई फेज 4 में विधानसभा क्षेत्र रुद्रप्रयाग की 58 सड़कें स्वीकृत हुई हैं, जिसमें प्रथम बैच में 7 सड़कों के लिए धनराशि स्वीकृत हुई है। जल्द ही सभी सड़कों का कार्य प्रारंभ होगा। विकासखण्ड जखौली में जवाड़ी बाईपास से मल्वासु कोटली बांसी मोटर मार्ग लम्बाई 14.925 किमी, लागत 24.95 करोड़, विराणगांव जाखाल मोटरमार्ग लम्बाई 8.025 किमी, लागत 12.63 करोड़, कुटमन पुल से उच्छता मोटरमार्ग लम्बाई 8.65 किमी, लागत 14.03 करोड़,

तिलवाड़ा सौराखाल मोटरमार्ग किमी 4.85 से अन्दीया डांग मोटरमार्ग, लम्बाई 8.85 लागत 7.77 करोड़, विकासखण्ड अगस्तमुनि में केदारनाथ राष्ट्रीय राजमार्ग से सांंदर मोटरमार्ग, लम्बाई 2.85 किमी, लागत 4.39 करोड़, खांकरा छातीखाल मोटरमार्ग के किमी 2 से मरगांव मोटरमार्ग, लम्बाई 4.85 किमी लागत 7.56 करोड़, विकासखण्ड अगस्तमुनि में खांकरा मोलखाखाल मोटरमार्ग के किमी 17 से कमोल्डी मोटरमार्ग लम्बाई 5.025 किमी लागत 7.04 करोड़ को स्वीकृति मिली है।

ग्रामीण क्षेत्र की प्रतिभाओं को आगे बढ़ाना शिक्षा जगत के लिए सर्वोपरि:भंडारी

शाह टाइम्स संवाददाता
श्रीनगर। राजकीय बालिका इंटर कॉलेज श्रीनगर में 27वां बाल प्रतिभा सम्मान समारोह अत्यंत गरिमापूर्ण एवं उत्साहपूर्ण वातावरण में सम्पन्न हुआ। इस अवसर पर ग्रामीण क्षेत्र के हाईस्कूल एवं इंटरमीडिएट की बोर्ड परीक्षाओं में प्रथम श्रेणी में उतीर्ण होने वाले 200 मेधावी छात्र-छात्राओं को गोल्ड मेडल, स्मृति चिन्ह एवं प्रशस्ति पत्र प्रदान कर सम्मानित किया गया। कार्यक्रम में शिक्षा के क्षेत्र ने उत्कृष्ट परिणाम देने वाले शिक्षक-शिक्षिकाओं के साथ-साथ पत्रकारिता एवं समाज के लिए उल्लेखनीय कार्य करने वाले पत्रकारों को भी आदर्श उत्कृष्ट शिक्षक शिरा.

ेमणि सम्मान एवं आदर्श उत्कृष्ट पत्रकारिता शिरोमणि सम्मान से नवाजा गया। राज्यपाल पुरस्कार एवं विभिन्न राष्ट्रीय सम्मानोपाधियों से सम्मानित, गढ़वाल मंडलीय नशा उन्मुलन नोडल अधिकारी तथा राजकीय इंटर कॉलेज सुमाड़ी में कार्यरत डॉ. अखिलेश चन्द्र चमोला द्वारा आयोजित यह 27वां बाल प्रतिभा सम्मान समारोह प्रत्येक वर्ष की भांति ग्रामीण अंचलों में अध्ययनरत मेधावी छात्रों की प्रतिभा को प्रोत्साहित करने के उद्देश्य से आयोजित किया गया। कार्यक्रम में बतौर मुख्य अतिथि सम्मान समारोह के साथ-साथ नशा उन्मुलन के लिए चलाया जा रहा जागरूकता अभियान पूरे समाज के लिए प्रेरणादायक है।

को सम्मानित करने हेतु इस प्रकार के आयोजन शिक्षा जगत के लिए अत्यंत महत्वपूर्ण हैं। उन्होंने शिक्षक डॉ. अखिलेश चन्द्र चमोला के प्रयासों की सराहना करते हुए कहा कि स्वयं के संसाधनों से छात्रों को सम्मानित करना अपने आप में एक बड़ी उपलब्धि है। कहा कि विद्यार्थियों को सबसे पहले स्वयं की देखभाल करना सीखना चाहिए। मौके पर विशिष्ट अतिथि के रूप में उत्तराखण्ड लोकायुक्त के पूर्व अपर सचिव जीवन चंद्र उग्रती ने कहा कि बाल प्रतिभा सम्मान समारोह के साथ-साथ नशा उन्मुलन के लिए चलाया जा रहा जागरूकता अभियान पूरे समाज के लिए प्रेरणादायक है।

शाह टाइम्स संवाददाता
नई टिहरी। जनपद टिहरी गढ़वाल के शिक्षित बेरोजगार युवाओं के लिए रोजगार का एक सुनहरा अवसर दरवाजे पर दस्तक दे रहा है। जिला ग्राम्य विकास अधिकरण (डीआरडी) और एसआईएस ईंडिया लिमिटेड देहरादून के संयुक्त तत्त्वधान में जिले के सभी विकासखंडों में विशेष रोजगार मेलों का आयोजन किया जा रहा है। आगामी 17 दिसंबर से शुरू होने वाले इस अभियान के तहत ब्लॉकवार दो-दो दिवसीय पर्जीकरण शिविर लगाए जाएंगे, जहाँ निजी क्षेत्र की प्रतिष्ठित सुरक्षा एजेंसी एसआईएस (सिक्वीरिटी एंड इंटेेलिजेंस सर्विसेज) द्वारा सुरक्षा गार्ड और सुप. रवाइजर के पदों पर युवाओं की भर्ती

■ **एसआईएस इंडिया लिमिटेड देहरादून द्वारा सुरक्षा गार्ड और सुपरवाइजर पदों पर होगी भर्ती, टिहरी जिले के सभी ब्लॉकों में सजेगा मंच,एक महीने की ट्रेनिंग के बाद मिलेगी पक्की नौकरी, 10वीं पास युवा कर सकेंगे आवेदन**

की जाएगी। परियोजना निदेशक, जिला ग्राम्य विकास अधिकरण टिहरी गढ़वाल, पुष्पेंद्र सिंह चौहान ने इस महत्वाकांक्षी पहल को जानकारी देते हुए बताया कि यह रोजगार मेला जिले के दूरदराज क्षेत्रों के युवाओं को उनके घर के समीप ही नौकरी के अवसर उपलब्ध कराने के उद्देश्य से आयोजित किया जा रहा है। भर्ती प्रक्रिया का शुभारंभ 17 दिसंबर से विकासखंड जौनपुर से होगा। निर्धारित रोस्टर के अनुसार, जौनपुर में 17 व 18 दिसंबर, धौलधार में 19 व 20 दिसंबर, प्रतापनगर में 22 व 23

जोशी से मिले उत्तराखण्ड आउटसोर्स कर्मचारी संगठन के पदाधिकारी

■ **कैबिनेट मंत्री ने दिया सकारात्मक आश्वासन**

मुख्य संवाददाता शाह टाइम्स देहरादून। कैबिनेट मंत्री गणेश जोशी से रविवार को उनके कैंप कार्यालय में उत्तराखण्ड आउटसोर्स कर्मचारी संगठन के पदाधिकारियों ने मुलाकात की। इस दौरान संगठन के प्रतिनिधियों ने मंत्री जोशी को अवगत कराया कि देहरादून जिले में सहायता समूह (एचएसजी) विद्युत कर्मचारी लंबे समय से निरंतर अपनी सेवाएं दे रहे हैं, लेकिन उन्हें अत्यधिक कम वेतन में कार्य करना पड़ रहा है। पदाधिकारियों ने मंत्री से समान कार्य के लिए समान वेतन और नियमितीकरण की मांग भी रखी।

एक नजर

महापौर शैलेन्द्र सिंह रावत के लिए आयोजित किया सम्मान समारोह कोटद्वार । नगरनिगम कोटद्वार के मोटाढाक क्षेत्रांतर्गत उमरावनगर कॉलोनी में बोर्ड बैठक में वार्ड 3। पदमपुर से संबंधित विभिन्न विकास कार्यों के स्वीकृत होने पर एक सम्मान समारोह का आयोजन किया गया। जिसमें महापौर शैलेन्द्र सिंह रावत का पार्षद सौरव नौडियाल और उमरावनगर जनकल्याण समिति द्वारा पुष्पगुच्छ भेंट कर एवं शिल्प औदा्दकर सम्मान किया गया। कार्यक्रम के दौरान मेयर शैलेन्द्र रावत ने स्थानीय नागरिकों से सीधा संवाद स्थापित कर नगर निगम से जुड़ी सड़क, जलापूर्ति, नालियां, स्वच्छता, स्ट्रीट लाइट सहित अन्य जनसमस्याओं को गंभीरता से सुना। उन्होंने उपस्थित जनता को आश्वस्त किया कि प्राप्त समस्याओं का समयबद्ध एवं प्राथमिकता के आधार पर निराकरण कराया जाएगा तथा विकास कार्यों में किसी प्रकार की लापरवाही नहीं होने दी जाएगी।महापौर ने कहा कि नगर निगम का उद्देश्य शहर के प्रत्येक वार्ड में समान विकास सुनिश्चित करना है और जनप्रति. निधियों एवं स्थानीय नागरिकों के सहयोग से ही यह लक्ष्य प्राप्त किया जा सकता है। इस अवसर पर जगमोहन रावत, कैलाशचंद्र बलोधी, पंकज नेगी, प्रकाश चंद्र देवनागी, हरीश जोशी, विमला शुक्ला, गुड्डी गुसाई, मोनाक्षी जुयाल, बीना भट्ट आदि उपस्थित रहे।

लालढांग-चीलरखाल मोटर मार्ग के संबंध में निकाली जनाक्रोश रैली

कोटद्वार । गढ़वाल की लाइफलाइन कही जाने वाली लालढांग-चीलरखाल मोटर मार्ग के निर्माण में हो रही देरी से आक्रोशित लोगों का गुस्सा सड़कों पर उतर आया। बड़ी संख्या में महिलाएं, पूर्व सैनिक और युवाओं ने सरकार के खिलाफ नारेबाजी करते हुए हाईवे पर जाम लगा दिया। दोपहर करीब एक बजे से दो बजे तक यातायात बाधित रहा। पुलिस प्रशासन लगातार नारेबाजी कर रहे लोगों को समझाता रहा, लेकिन आक्रोशित लोगों ने अनदेखी का आरोप लगाते हुए पुलिस की भी नहीं सुनी। रविवार को देवी मंदिर में एकत्र हुए लोग जुलूस की शक्ल में झंडाचौक तक पहुंचे। जहां सरकार के खिलाफ नारेबाजी करते हुए कहा गया कि लालढांग-चिलरखाल मार्ग पर आजारी के गहले से गहले आवा. जाही करते रहे हैं। इस मार्ग के निर्माण में वन एवं वन्यजीव कानून की जटिलताएं बाधक बन रही हैं। जबकि पहाड़ के लोग पर्यावरण के सभसे बड़े पुरोधा हैं। उन्होंने कहा कि कानूनों को शिथिल कर केंद्र व राज्य सरकार को सड़क निर्माण का मार्ग प्रशस्त करना चाहिए। इस दौरान प्रदर्शनकारियों ने अपनी मांगों के समर्थन में जमकर नारेबाजी की। प्रदर्शनकारियों ने दो टूक कहा कि हमें हर हाल में लालढांग-चिल्लरखाल मोटर मार्ग चाहिए। कहा कि पिछले तीन महीनों से धरना- प्रदर्शन जारी है लेकिन शासन-प्रशासन आखें मूंदे हुए है। स्पष्ट किया कि जब तक सड़क नहीं बनेगी तब तक धरना प्रदर्शन जारी रहेगा।

हिंदू जागरण मंच की बैठक में कई मुद्दों पर की गई चर्चा

कोटद्वार । हिंदू जागरण मंच की जिला कार्यकारिणी की बैठक रविवार को कोटद्वार स्थित गोविन्द नगर में जिला संयोजक सौरभ गोदियाल की अध्यक्षता में संपन्न हुई। बैठक का शुभारंभ गढ़वाल संगठक नरेन्द्र एवं जिला संयोजक सौरभ गोदियाल द्वारा भारत माता के चित्र के सममुख दीप प्रज्वलित करके किया गया। बैठक में उपस्थित कार्यकर्ताओं को संबोधित करते हुए जिला संयोजक सौरभ गोदियाल ने कहा कि संगठन में ही शक्ति है। जब तक जिले में संगठन में मजबूती नहीं होगी तब तक सभी सदस्यों को एक मिशन के रूप में काम करना पड़ेगा। संगठन मंत्री नरेन्द्र ने कहा कि संगठन विस्तार के लिए सदस्यों को जोड़ने के साथ ही जिले में लव जिहाद, भूमि जिहाद जैसे मामलों पर रोक लगाने के लिए लोगों को जागरूक करने पर बल दिया गया। जिला संयोजक सौरभ गोदियाल ने बैठक के बाद जानकारी देते हुए बताया कि मंच की बैठक में सदस्यों के परिचय एवं नए सदस्यों के स्वागत के उपरांत संगठन के विस्तार पर जोर दिया गया। उन्होंने बताया कि बैठक में सभी खंडों में जल्द से जल्द कमटी गठित करने का निर्णय लिया गया। जिला सह संयोजक प्रीतम नेगी ने इस मौके पर जिले के हिन्दू उपाधिून की समस्याओं पर चर्चा की। धर्म परिवर्तन एवं संस्कृति के विरुद्ध हो रहे षडयंत्र पर विस्तृत रूप से चर्चा की गई। जिला संयोजक सौरभ गोदियाल ने अपनी संस्कृति को बचाने के लिए सजग रहने की अपील की है।

बेरोजगारों के लिए विकासखंडों में लगेंगे रोजगार मेले

शैक्षिक योग्यता इंटरमीडिएट उतीर्ण रखी गई है। दोनों पदों के लिए आयु सीमा 19 से 40 वर्ष के बीच होनी चाहिए। शारीरिक मापदंडों में सुरक्षा गार्ड के लिए ऊंचाई 168 सेंटीमीटर और सुपरवाइजर के लिए 170 सेंटीमीटर अनिवार्य है। इसके अलावा, अभ्यर्थी का वजन 55 से 80 किलोग्राम के बीच और सीना 80 से 85 सेंटीमीटर होना चाहिए। चयन प्रक्रिया में शारीरिक मापदंड और मौखिक परीक्षा (साक्षात्कार) का आधार बनाया जाएगा। जो अभ्यर्थी किसी कारणवश अपने ब्लॉक के शि. विर में शामिल नहीं हो पाते हैं, उन्हें दूसरे ब्लॉक के शिविर में भी भाग लेने की छूट दी गई है।चयनित अभ्यर्थियों को रोजगार सुनिश्चित करने से पहले पेशेवर प्रशिक्षण दिया जाएगा। चयन

के उपरांत रजिस्ट्रेशन प्रोसेड्यरस शुल्क के रूप में 350 रुपये ऑनलाइन जमा करने होंगे। इसके बाद चयनित उम्मीदवारों को एसआईएस के रोजनल ट्रेनिंग एकेडमी, सेलाकुई (देहरादून) भेजा जाएगा। सुरक्षा गार्ड के लिए एक माह का प्रशिक्षण होगा, जिसका शुल्क 10,500 रुपये है, जबकि सुपरवाइजर के लिए दो माह का प्रशिक्षण होगा और इसका शुल्क 40,500 रुपये निर्धारित है। इस शुल्क में प्रशिक्षण के दौरान दी जाने वाली वृत्ती (2 सेंट), जैकेट, हाफ फ्री, जूते, कैंप, बेल्ट, टी-शर्ट आदि की फि्ट और प्रमाण पत्र शामिल हैं। प्रशिक्षण पास के बाद अभ्यर्थियों को सीधे पोस्टिंग दी जाएगी, जिससे उनका भविष्य सुरक्षित हो सकेगा।

अटल का संपूर्ण जीवन राष्ट्रभक्ति, लोकतांत्रिक मर्यादाओं एवं मानवीय मूल्यों का प्रतीक : सीएम

■ आंध्रप्रदेश में भारत रत्न, पूर्व प्रधानमंत्री वाजपेयी की प्रतिमा के अनावरण कार्यक्रम में शामिल हुए मुख्यमंत्री धामी, अटल-मोदी सुशासन यात्रा' में किया प्रतिभाग

मुख्य संवाददाता शाह टाइम्स देहरादून। मुख्यमंत्री पुष्कर सिंह धामी ने रविवार को आंध्रप्रदेश के अन्नामय्या जिले के मदनपल्ली में भारत रत्न, पूर्व प्रधानमंत्री अटल बिहारी वाजपेयी की प्रतिमा का अनावरण कार्यक्रम में प्रतिभाग किया। इस अवसर पर मुख्यमंत्री ने 'अटल-मोदी सुशासन यात्रा' में प्रतिभाग किया और जनसभा को संबोधित किया।

मुख्यमंत्री ने कहा कि अटल बिहारी वाजपेयी के जन्मशताब्दी वर्ष के पावन अवसर पर आंध्रप्रदेश भाजपा



द्वारा आयोजित इस यात्रा में उपस्थित होकर वह स्वयं को गौरवान्वित अनुभव कर रहे हैं। उन्होंने कहा कि अटल का संपूर्ण जीवन राष्ट्रभक्ति, लोकतांत्रिक मर्यादाओं एवं मानवीय मूल्यों का जीवंत प्रतीक रहा है।

मुख्यमंत्री ने कहा कि अटल के नेतृत्व में भारत ने पोखरण परमाणु परीक्षण, स्वर्णिम चतुर्भुज परियोजना, ग्राम सड़क योजना और दूरसंचार क्रांति जैसी अनेक उपलब्धियाँ

हासिल कीं। देश में गठबंधन सरकार का सफल कार्यकाल पूरा कर उन्होंने यह साबित किया कि जब उद्देश्य राष्ट्र की प्रगति हो, तो सभी दल एकजुट होकर कार्य कर सकते हैं।

मुख्यमंत्री ने कहा कि अटल की प्रेरणा से आज प्रधानमंत्री श्री नरेंद्र मोदी जी के नेतृत्व में देश सेवा, सुशासन और गरीब कल्याण की दिशा में निरंतर नई ऊँचाइयों को प्राप्त कर रहा है। उन्होंने कहा कि

'स्टार्टअप इंडिया', 'मेक इन इंडिया', 'डिजिटल इंडिया' और 'वोकल फॉर लोकल' जैसी योजनाओं के माध्यम से भारत आत्मनिर्भरता की दिशा में सशक्त रूप से आगे बढ़ रहा है। मोदी सरकार के कार्यकाल में देश के 99 प्रतिशत गांव सड़कों से जुड़ चुके हैं, जबकि स्वास्थ्य, शिक्षा और परिवहन क्षेत्र में भी ऐतिहासिक बदलाव देखने को मिले हैं।

उन्होंने कहा कि कश्मीर से

अनुच्छेद 370 की समाप्ति, ट्रिपल तलाक उन्मूलन, नागरिकता संशोधन अधिनियम और वक्फ संशोधन जैसे ऐतिहासिक निर्णयों से 'एक भारत श्रेष्ठ भारत' के संकल्प को सशक्त आधार मिला है।

मुख्यमंत्री धामी ने इस अवसर पर आंध्रप्रदेश में मुख्यमंत्री चंद्रबाबू नायडू के नेतृत्व में चल रहे विकास कार्यों की सराहना की और कहा कि पोलावरम परियोजना, औद्योगिक शहरों, नाइट विजन फैक्ट्री, सेमीकंडक्टर इकाई आदि के माध्यम से राज्य विकास के नए आयाम स्थापित कर रहा है।

उन्होंने कहा कि अटल की प्रेरणा से ही उत्तराखंड राज्य का निर्माण संभव हुआ और आज प्रधानमंत्री नरेंद्र मोदी के मार्गदर्शन में उत्तराखंड शिक्षा, स्वास्थ्य, स्टार्टअप, रोजगार और सुशासन के क्षेत्र में अग्रणी राज्य बन चुका है। राज्य में समान नागरिक संहिता लागू करना, धर्मांतरण विरोधी कानून की दिशा में उठाए गए हैं।

पुलिस ने गुमशुदा ही दर्ज किया मुकदमा

शाह टाइम्स ब्यूरो हल्द्वानी। मारपीट के मामले में लापता हुए बेटे की तलाश के लिए मां ने एसएसपी से गुहार लगाई। एसएसपी ने बेटे की तलाश के लिए जांच की तो मामला उल्टा पड़ गया। जिसके बाद पुलिस ने गुमशुदा युवक पर ही मुकदमा दर्ज कर कार्रवाई शुरू कर दी। जानकरी के अनुसार फतेहपुर नवाड़ सैलानी निवासी लीला देवी ने तीन दिन पूर्व एसएसपी डा. मंजूनाथ टीसी को शिकायती पत्र देते हुए आरोप लगाया था कि दो साल पहले कुछ युवकों से उनके बेटे प्रियांशु का झगड़ा हो गया था। मुखाना थाने में समझौता हो गया। बीती 7 दिसंबर को मारपीट करने वाले युवकों ने एक बार फिर प्रियांशु के साथ मारपीट की, जान की धमकी दी। जिसके बाद उनका बेटा घर छोड़कर गायब हो गया। मां की शिकायत पर एसएसपी ने मुखाना पुलिस को जांच के निर्देश दिए। मुखाना पुलिसने जब मामले की जांच की तो सामने आया कि नवाड़ सैलानी फतेहपुर गुजरीड़ा निवासी विशाल रौतेला से प्रियांशु का विवाद था।

मेडिकेयर ने चुनौतीपूर्ण ऑपरेशन को सफलतापूर्वक दिया अंजाम



71 वर्षीय महिला के पेट से निकाली 6.5 कि.ग्रा. वजनी गांठ

शाह टाइम्स संवाददाता सेलाकुई। मेडिकेयर हॉस्पिटल सेलाकुई में एक बेहद जटिल और चुनौतीपूर्ण ऑपरेशन को सफलतापूर्वक अंजाम दिया। अस्पताल की विशेषज्ञ टीम ने 71 वर्षीय महेश्वरी देवी के पेट से लगभग 6.5 किलोग्राम वजनी ओवेरियन सिस्ट (गांठ) निकाल कर उनकी जान बचाई।

लंबे समय से असाहनीय पेट दर्द और पेट के लगातार बढ़ते आकार

रावत सहित अस्पताल की मेडिकल टीम ने इस कठिन ऑपरेशन को सफलतापूर्वक किया। डॉक्टरों के अनुसार यह सर्जरी अत्यंत जोखिमपूर्ण थी, क्योंकि सिस्ट अंडाशय से निकलकर गर्भाशय के पास तक पहुंच चुकी थी और आसपास के महत्वपूर्ण अंगों से भी जुड़ी हुई थी। समय पर की गई इस सफल सर्जरी से मरीज की जान बचाई जा सकी। वर्तमान में मरीज की हालत स्थिर है।

कांग्रेसी रैली रही फ्लॉप: भट्ट

शाह टाइम्स मुख्य संवाददाता देहरादून। भाजपा ने कांग्रेसी दिल्ली रैली को फ्लॉप बताते हुए तंज किया कि जिस मकसद से वे इकट्ठा हुए, जनता ने 2014 में ही इन वोट चोरों को सत्ता से बाहर कर पूरा कर दिया था। लेकिन अफसोस जनता की मर्जी से अनजान बनकर अपनी हार की खोज, वे पीएम को गाली देकर उतार रहे हैं। रैली में पीएम की मौत पर कामना जनता बर्दाश्त नहीं करने वाली है और देवभूमिवासी 27 में करेंगे कांग्रेस का सुड़ा साफ हो जायेगा।

रैली पर प्रतिक्रिया देते हुए उन्होंने कहा कि कांग्रेस की राजनैतिक गतिविधि से पार्टी का कोई मतलब नहीं है, लेकिन जिस तरह वहां पीएम मोदी की मौत की कामना की गई, वह बर्दाश्त के लायक नहीं है। इससे पूर्व भी कांग्रेस और उनके सहयोगी अलग अलग मंचों से 150 से अधिक बार अपमानजनक भाषा का प्रयोग कर चुके हैं। जिनमें से कई मामलों में कानूनी कार्यवाही भी



चल रही है, लेकिन, कांग्रेस कार्यकर्ताओं और नेताओं द्वारा जिस तरह पीएम को कब्र खुदने के नारे लगाए वह असहनीय हैं। उन्होंने कहा कि पीएम नरेंद्र मोदी देश ही नहीं दुनिया के लोकप्रिय नेता हैं। वहीं देवभूमिवासियों के दिलों में तो वे राज करते ही हैं।

उन्होंने आरोप लगाया कि पीएम पर किए जा रहे अपमानजनक हमले उनके शीर्ष नेता राहुल गांधी के भाषणों से प्रेरित हैं और कहीं न कहीं अंदरखाने उनके आलाकमान की भी शह इन सबको है। लिहाजा बिना देर किए तत्काल, कांग्रेस से शीर्ष नेतृत्व को सार्वजनिक रूप से

माफी मांगनी चाहिए। अन्यथा देवभूमि की राष्ट्रवादी जनता कांग्रेस को 2027 विधानसभा चुनावों में खाता भी नहीं खोलने देगी। भट्ट ने कांग्रेस की रैली को संख्या और मुद्दों की दृष्टि से पूरी तरह फ्लॉप करार दिया। उन्होंने कहा कि जितनी संख्या में कांग्रेस ने संगठन की दृष्टि से विधानसभा प्रभारी बनाए और जितनी बार उनके राज्य नेतृत्व ने दिल्ली दरबार में हाजिरी लगाई।

आज की रैली में उतनी संख्या में भी प्रदेश से कांग्रेसी दिल्ली नहीं पहुंच पाए। क्योंकि प्रदेश की महान जनता को मालूम है कि वोट चोर गद्दी छोड़ के जिस मुद्दे को लेकर दिल्ली बुलाया गया, वो तो 2014 में ही पूरा हो गया है। तब देश की जनता ने आज्ञादी के बाद से ही वोटों की चोरी करते आ रही कांग्रेस पार्टी से गद्दी छुड़वा दी थी। उसके बाद राज्य से भी जनता ने वोट चोर कांग्रेस पार्टी को 2017 में विदा कर दिया है।

कैंटीन संचालक पर पांच हजार रुपये का जुर्माना

शाह टाइम्स ब्यूरो हल्द्वानी। कालू सिद्ध मंदिर के पास कूड़ा जलाने के मामले में नगर निगम ने सख्त कार्रवाई करते हुए एक कैंटीन संचालक पर पांच हजार रुपये का जुर्माना लगाया है। यह कार्रवाई रविवार को कुमाऊं आयुक्त दीपक रावत के हल्द्वानी के कालादुर्गी चौराहे के पास निरीक्षण के दौरान हुई। निरीक्षण के दौरान आयुक्त ने कालू सिद्ध मंदिर के निकट स्थित बिजलीघर के पास एक कैंटीन संचालक को कूड़ा जलाने देखा। इस पर आयुक्त ने कड़ी नाराजगी व्यक्त करते हुए नगर निगम अधिकारियों को तत्काल कार्रवाई के निर्देश दिए। आयुक्त के निर्देश पर मौके पर पहुंचे वरिष्ठ सफाई निरीक्षक अमोल असवाल ने कैंटीन संचालक राजू जोशी पर पांच हजार रुपये का जुर्माना लगाया और जुर्माना राशि मौके पर ही जमा कराई। इस दौरान निरीक्षक ने चेतावनी दी कि भविष्य में यदि कोई व्यक्ति कूड़ा जलाता हुआ पाया गया, तो उसके खिलाफ कड़ी कानूनी कार्रवाई की जाएगी।

सत्ता के लिए चुनाव आयोग का उपयोग कर रही भाजपा: गोदियाल

महारैली की सफलता पर केन्द्रीय नेतृत्व को दी बधाई, कार्यकर्ताओं का आभार व्यक्त किया

■ राहुल गांधी की समझौताहीन लड़ाई में कांग्रेस का प्रत्येक कार्यकर्ता कंधे से कंधा मिलाकर खड़ा है: गोदियाल

■ उत्तराखण्ड के दिग्गज नेताओं संग हजारों ने की शिरकत



संख्या में दिल्ली पहुंचकर वोट चोर-गद्दी छोड़ महारैली में शिरकत की उससे निश्चित रूप से पार्टी संगठन को मजबूती मिली है। उन्होंने कहा कि वोट चोर-गद्दी छोड़ महारैली में जिस प्रकार उल्लाह कार्यकर्ताओं में देखने को मिला है उससे स्पष्ट हो गया है कि महारैली की सफलता के लिए पार्टी के केन्द्रीय नेतृत्व को बधाई देते हुए कार्यकर्ताओं का हार्दिक आभार व्यक्त किया है।

गोदियाल ने कहा कि उत्तराखंड प्रदेश के कोने-कोने से जिस प्रकार पार्टी कार्यकर्ताओं ने हजारों की

उन्होंने यह भी कहा कि कांग्रेस पार्टी का हरेक कार्यकर्ता भाजपा की हिटलरशही नीतियों व संवैधानिक संस्थाओं के दुरुपयोग के खिलाफ राहुल गांधी व कांग्रेस पार्टी की जनहित में लड़ी जाने वाली हर लड़ाई में मजबूती से खड़ा रहेगा। प्रदेश कांग्रेस अध्यक्ष गणेश गोदियाल ने यह भी कहा कि जिस प्रकार केन्द्र की भाजपा सरकार द्वारा आयोग जैसी देश की संवैधानिक संस्थाओं का उपयोग अपनी सत्ता के लिए करने के खिलाफ राहुल गांधी की निडर और समझौताहीन लड़ाई में पार्टी कार्यकर्ता उनके साथ कंधे से कंधा मिलाकर खड़ा है।

है, देश की संवैधानिक संस्थाओं पर हमला हो रहा है तथा जनता पर अपने हिटलरी आदेश थोपे जा रहे हैं उससे विपक्ष ही नहीं देश की जनता भी मोदी शासन से छुटकारा चाहती है, इसके लिए सभी विपक्षी दलों को भाजपा की जन विरोधी नीतियों के खिलाफ एकजुट होना पड़ेगा।

रैली में पूर्व सीएम हरीश रावत, पूर्व प्रदेश अध्यक्ष प्रीतम सिंह, पूर्व मंत्री हरक सिंह रावत, करन माहरा सहित सभी विधायकों ने प्रतिभाग किया। गणेश गोदियाल ने पार्टी के सभी वरिष्ठ नेतागणों, पूर्व सांसद, विधायक, पूर्व विधायक, अजाईसीसी, पीसीसी सदस्यों, जिआ, महानगर, ब्लाक व नगर अध्यक्षों, अनुषांगिक संगठन, विभाग व प्रकोष्ठ के पदाधिकारियों तथा सभी कांग्रेस कार्यकर्ताओं का धन्यवाद करते हुए कहा कि वोट चोर-गद्दी छोड़ महारैली की सफलता में सहयोग के लिए सभी कांग्रेसजन धन्यवाद के पात्र हैं।

महावीर चौहान की स्मृति में वॉलीबाल प्रतियोगिता आयोजित



शाह टाइम्स संवाददाता विकासनगर। स्व. महावीर चौहान की स्मृति में संतोषी माता मैदान समिति द्वारा आयोजित वॉलीबाल प्रतियोगिता में मुख्य अतिथि के रूप में सरदार जसवीर सिंह बिट्टू जी शामिल हुए। क्रीड़ा समिति द्वारा बहुत सुंदर खेल प्रतियोगिता का आयोजन किया गया। क्षेत्रों में ऐसे खेल प्रतियोगिताओं से हमारे नवयुवकों को खेल के क्षेत्र में अवसर मिल रहा है साथ ही हमारे समाज में भी सदभावना एवम् रिश्तों

को भी मजबूती मिलती है। सभी क्षेत्रवासियों को ऐसी खेल प्रतियोगिता आयोजित करने पर शुभकामनाएं दी। साथ ही सरदार जसवीर सिंह द्वारा चलाये जा रहे नशे के विरुद्ध अभियान से सभी को जुड़ने एवं फिट रहने के लिए प्रेरित किया गया। इस मौके पर समिति के अध्यक्ष आनंद सिंह तोमर, उपाध्यक्ष सुर्या प्रताप सिंह चौहान, संरक्षक नेम राय शर्मा, सौरभ गुप्ता, जितेंद्र कुमार रिकु, अनमोल गुरु उपस्थित रहे।

प्रशिक्षण केंद्र व चैरिटी बाजार से महिलाएं होंगी आत्मनिर्भर

शाह टाइम्स प्रमुख संवाददाता देहरादून। महिलाओं को रोजगार से जोड़ने और आत्मनिर्भर बनाने के लिए नेशनल एसोसिएशन फॉर पेरेंट्स एंड स्टूडेंट्स राइट्स (एनएपीएसआर) ने चैरिटी बाजार और निःशुल्क प्रशिक्षण केंद्र का रायपुर में शुभारंभ किया है। जिसका उद्घाटन सेवानिवृत्त ब्रिगॅडियर केजीबहल, तारा फाउंडेशन की चेयरपर्सन मैडम शरिंग लुडिंग, स्वयं सिद्धा (सोवा) की अध्यक्ष रुक्साना हुसैन व समाज सेविका विभा नौडियाल ने किया।

एनएपीएसआर के अध्यक्ष आरिफ खान ने बताया कि महिलाओं में रोजगार करने की एक अदृष्ट शक्ति होती है मगर आर्थिक रूप से कमजोर होने के कारण निम्नवर्गीय व अति निम्नवर्गीय महिलाएं रोजगार की दिशा में अपने को साबित नहीं कर पाती यदि उन्हें कुछ करने का अवसर दिया जाए तो वो कई क्षेत्रों में पुरुषों को भी पीछे छोड़ने का दम रखती हैं।

इसके लिए एनएपीएसआर द्वारा महिलाओं को निःशुल्क तकनीकी



शिक्षा देकर उन्हें आत्मनिर्भर बनाने व उनको आर्थिक रूप से मजबूत बनाने के लिए काफी समय से प्रयास चल रहे थे किन्तु समझ नहीं आ रहा था कि कैसे इनके लिए कुछ किया जाए।

काफी सर्वे करने के बाद संस्था द्वारा यह निर्णय लिया गया कि महिलाओं को रोजगार से जोड़ कर उन्हें आत्मनिर्भर बनाने के लिए एक ऐसे केंद्र की स्थापना की जानी चाहिए जहां से उन्हें निःशुल्क प्रशिक्षण देकर उनको सरकार द्वारा चलाई जा रही योजनाओं का लाभ मिल सके और बिना लागत के रोजगार की शुरुआत की जा सके।

इसी के चलते एनएपीएसआर ने चैरिटी बाजार बाजार एवं निःशुल्क प्रशिक्षण केंद्र का शुभारंभ किया गया है।

आर्थिक रूप से कमजोर महिलाओं/बालिकाओं को पत्र व पुराने कपड़ों से उत्पाद तैयार करने के लिए निःशुल्क प्रशिक्षण दिया जाएगा व जो महिलाएं घर से कोई रोजगार करना चाहती हैं उनको घर से ही बिना लागत के रोजगार उपलब्ध कराया जाएगा और इन सब से होने वाली आमदनी का उपयोग पढ़ाई में अव्वल आने वाली निर्धन कन्याओं की स्कॉलरशिप हेतु व निर्धन अनाथ कन्याओं की

शारी एवं महिलाओं में होने वाली स्वास्थ्य सम्बंधित समस्याओं के इलाज में खर्च किया जाएगा। इस अवसर पर स्वयं सिद्धा (सोवा) की सचिव स्वीटी कल्लेर, ममता गुप्ता, गार्गी नौडियाल, गौरी नौडियाल, शान्ति प्रशाद जखमोला, कविता खान, कावेरी सिंह, अफसाना सुल्तान, संजय कुमार, अमर सिंह, अलियाह खान, शानवी सिंह, ईशान खान, प्रत्यक्ष सिंह, मीरा तिवारी, आदि अधिक संख्या में शामिल लोगों ने इस पहल की सराहना की व आनन्द उठाया।

अंजू आर्य ट्रस्ट ने बांटे कंबल



शाह टाइम्स प्रमुख संवाददाता देहरादून। अंजू आर्य सेवा संस्थान ट्रस्ट (रजिस्टर्ड) की ओर से कंबल वितरण कार्यक्रम आयोजित किया गया।

अंजू आर्य सेवा संस्थान ट्रस्ट (रजिस्टर्ड) ने तस्मिया एकेडमी, इंदर रोड, देहरादून में समाज के गरीब और आर्थिक रूप से कमजोर लोगों के लिए एक कंबल वितरण कार्यक्रम आयोजित किया। कार्यक्रम के दौरान, जबरुतमंद लोगों को ठंड से बचाने के लिए 100 कंबल बांटे गए। कंबलों का वितरण डॉ. आदित्य आर्य के

मार्गदर्शन में किया गया, जबकि डॉ. एस. फारूक मुख्य अतिथि के रूप में मौजूद रहे। इस मौके पर देहरादून के कई जाने-माने नागरिक मौजूद थे, जिनमें सुधीर गुलाटी, पंचाल और आर्य समाज मंदिर के नवीन भट्ट शामिल थे। कार्यक्रम में वक्ताओं ने अंजू आर्य सेवा संस्थान ट्रस्ट द्वारा गरीब, जरूरतमंद बच्चों, वरिष्ठ नागरिकों और मरीजों की मदद के लिए किए जा रहे लगातार प्रयासों पर प्रकाश डाला। ट्रस्ट ने भविष्य में भी ऐसी मानवीय सेवाएं जारी रखने की अपनी प्रतिबद्धता दोहराई।

शाह टाइम्स ब्यूरो हल्द्वानी। सुदूरवर्ती क्षेत्र बेतालघाट थाने में रविवार को एसएसपी डा. मंजूनाथ टीसी की अध्यक्षता में जन संवाद कार्यक्रम का आयोजन किया गया। जिसमें स्थानीय जनता ने सीधे एसएसपी से संवाद किया और अपनी समस्याएं साझा कीं। एसएसपी ने न केवल फरियादियों की शिकायतों को गंभीरता से सुना, बल्कि कई समस्याओं का मौके पर ही समाधान किया। कार्यक्रम से पूर्व व्यापारियों व स्थानीय लोगों ने कुमाऊनी रीति-रिवाज से एसएसपी डा. मंजूनाथ टीसी का स्वागत किया। एसएसपी ने बेतालघाट की प्राकृतिक सुंदरता की सराहना करते हुए इसे एक अद्वितीय स्थान बताया। इसके बाद एसएसपी ने जन संवाद

के दौरान आम नागरिकों से सीधा संवाद किया और उनकी समस्याओं



को सुना। एसएसपी ने फरियादियों की शिकायतों का त्वरित निवारण किया, जिसमें प्रमुख रूप से जुआ खेलने की शिकायत पर थानाध्यक्ष बेतालघाट को कार्रवाई के निर्देश

दिए गए। साथ ही पुलिस चौकी बनाने और पुलिस स्टॉफ बढ़ाने के



सुझाव पर एसपी क्राइम और क्षेत्राधिकारी भवाली को सर्वे करने के निर्देश दिए। फायर स्टेशन की कमी को लेकर थाने के बाल में भूमि का चयन कर मिनी फायर

स्टेशन बनाने का प्रस्ताव भेजने की बात कही गई। एसएसपी डा. मंजूनाथ टीसी ने स्कूलों और वरिष्ठ नागरिकों को सुरक्षा को ध्यान में रखते हुए भारी वाहनों विशेषकर डंपरों, का बाजार में प्रवेश सुबह 8 से 10 बजे और शाम 3 से 5 बजे तक प्रतिबंधित करने का आदेश दिया। उन्होंने कहा कि नियमों का उल्लंघन करने वाले वाहन चालकों के खिलाफ कड़ी कार्रवाई की जाएगी। जन संवाद कार्यक्रम के बाद एसएसपी ने थाना बेतालघाट का निरीक्षण किया और थाना कार्यालय

सोसीटीएनएस कार्यालय तथा भोजनालय में सुधार के निर्देश दिए। उन्होंने कर्मचारियों का सम्मेलन भी आयोजित किया और उनकी समस्याओं का समाधान किया। एसएसपी ने लोकल फॉर वोकल को बढ़ावा देने के लिए बेतालघाट बाजार का भ्रमण किया और स्थानीय उत्पादों जैसे महुवा और ऑर्गेनिक मसाले खरीदे। इससे स्थानीय किसानों और कार्तकारों को प्रोत्साहन मिला और उनके उत्पादों को बढ़ावा मिला। इस मौके पर एसपी क्राइम डा. जगदीश चंद्रा, एसपी दूरसंचार रेवाधर मठपाल, निरीक्षक एलआईयू ज्ञानेंद्र कुमार शर्मा, बेतालघाट थानाध्यक्ष विजय नेगी सहित क्षेत्र के जनप्रतिनिधि, व्यापारी व स्थानीय लोग मौजूद रहे।

खरमास कल से

हल्द्वानी। धार्मिक मान्यताओं के अनुसार 15 दिसंबर 2025 से 13 जनवरी 2026 तक खरमास रहेगा। इस अवधि में विवाह, गृह प्रवेश, मुंडन सहित सभी प्रकार के मांगे, लिक कार्य बंद रहेंगे। पंडित डा. नवीन चंद्र जोशी ने बताया कि खरमास को शुभ कार्यों के लिए वर्जित माना गया है। उन्होंने बताया गया कि पौष मास में रविवार के दिन सूर्य उपासना का विशेष महत्व है। विशेष रूप से विद्यावंशी वर्ग को विद्या, बुद्धि और मानसिक विकास के लिए रविवार को भगवान सूर्य को आराधना करनी चाहिए।

खोया पाया

सर्वसाधारण को सूचित किया जाता है कि मेरा हाईस्कूल परीक्षा वर्ष 2007 अतृकमार्क 00735813 फरजाना खान पुत्री नजरेफ खान राजकीय बालिका इण्टर कॉलेज रुद्रप्रयाग का अंक पत्र एवं प्रमाण पत्र वास्तव में खो गये हैं।

डी. एस. वर्मा प्रभारी
हरिद्वार/ब्यूरो चीफ
मो.: 9411100741

16 दिसंबर: विजय दिवस भारतीय सेना के शौर्य और पराक्रम की अमर गाथा

■ भारतीय सैन्य इतिहास का स्वर्णिम अध्याय

शाह टाइम्स संवाददाता चम्पावत। 16 दिसंबर भारतीय सेना के शौर्य, साहस और पराक्रम का ऐसा दिन है, जिसे सैन्य इतिहास में स्वर्ण अक्षरों में दर्ज किया गया है। इसी दिन वर्ष 1971 में भारतीय सेना ने वह ऐतिहासिक विजय प्राप्त की, जिसने विश्व इतिहास में सबसे बड़े सैन्य आत्मसमर्पण की मिसाल कायम की।

1971 के भारत-पाक युद्ध में पाकिस्तानी सेना के कमांडर लेफ्टिनेंट जनरल एएके नियाजी ने अपने 93,000 सैनिकों के साथ भारतीय सेना के तत्कालीन पूर्वी कमान प्रमुख लेफ्टिनेंट जनरल जगजीत सिंह अरोड़ा के समक्ष आत्म समर्पण किया। इससे पहले विश्व इतिहास में इतनी बड़ी संख्या में किसी सेना ने एक साथ आत्मसमर्पण नहीं किया था। पूर्व सैनिक लोग के जिलाध्यक्ष कैप्टन आरएस देव के अनुसार 3 दिसंबर 1971 को पाकिस्तान ने भारत पर अचानक हमला कर युद्ध की शुरुआत की। इसके बाद तत्कालीन प्रधानमंत्री स्व. इंदिरा गांधी ने थल सेनाध्यक्ष फोल्ड मार्शल सेम मानेकशॉ से परामर्श कर युद्ध की औपचारिक घोषणा की। भारतीय



सेना ने महज 13 दिनों के भीतर अद्भुत रणनीति, साहस और समन्वय का परिचय देते हुए पाकिस्तानी सेना को निर्णायक पराजय दी। इस युद्ध में भारतीय सेना के 2,473 वीर सैनिक मातृभूमि की रक्षा करते हुए शहीद हुए। उनकी शहादत ने इस विजय को और भी गौरवशाली बना दिया। यह जीत भारतीय सेना के शौर्यपूर्ण इतिहास में एक अमिट अध्याय बन गई, जिसे आज पूरा देश गर्व के साथ स्मरण करता है। चंपावत जिला वीर प्रसूता धरती के रूप में जाना जाता है। यहां की माताओं ने ऐसे सपनों को जन्म दिया है, जिनहोंने देश की रक्षा के लिए अद्वितीय साहस और पराक्रम का परिचय दिया।

वीर चक्र प्राप्त कैप्टन कर्म सिंह शर्मा (नीडल गांव, नेपाल सीमा क्षेत्र) ने 1947-48 के भारत-पाक युद्ध में बारामूला सेक्टर में जान

जोखिम में डालकर दुश्मन पर निर्णायक हमला किया और लगभग 90 शत्रु सैनिकों को निर्णायक कर अपनी टुकड़ी को सुरक्षित रखा। अमर शहीद नायक पूर्ण चंद्र (3 पैरा रेजीमेंट) वर्ष 1997 में गाजा पट्टी में तैनाती के दौरान अपनी टुकड़ी को बचाते हुए बारूदी सुरंग विस्फोट में शहीद हुए। उन्हें मरणोपरान्त अशोक चक्र से सम्मानित किया गया। कप्तान उमैद सिंह (जनकांडे) ने 1971 में नागालैंड में अभियान के दौरान अदम्य साहस का परिचय देते हुए वीरगति पाई। उन्हें भी मरणोप. रात अशोक चक्र प्रदान किया गया। चार पैरा बटालियन के सिपाही राम सिंह को उनकी वीरता और जांबाजी के लिए अशोक चक्र से सम्मानित किया गया। पाटन के सुबेदार मेजर कल्याण सिंह ने 1984 में पंजाब में आतंकवाद विरोधी अभियान के दौरान आतंकियों को हथौड़े जवाब दिया, जिसके लिए उन्हें शौर्य चक्र

प्रदान किया गया। मोहन सिंह, बलवीर सिंह (रौतली मेहरा), रमेश सिंह (तडांग), तथा दीवान सिंह तड़ागी जैसे अनेक वीरों का शौर्य, कीर्ति और अन्य वीरता पदकों से सम्मानित किया गया। इन वीर सपूतों की गाथाएं चंपावत की मिट्टी को गौरवान्वित करती हैं और आने वाली पीढ़ियों के लिए प्रेरणा का स्रोत हैं।

विजय दिवस केवल अतीत की स्मृति नहीं, बल्कि वर्तमान और भविष्य के लिए संकल्प का दिन है। यह दिन हमें याद दिलाता है कि राष्ट्र की स्वतंत्रता, एकता और अखंडता यूं ही सुरक्षित नहीं रहती इसके पीछे पीढ़ियों का त्याग, अनुशासन और अदम्य साहस छिपा है। चंपावत जैसे सीमांत और पर्वतीय जिले यह प्रमाणित करते हैं कि देश की रक्षा केवल सीमाओं पर तैनात सैनिकों तक सीमित नहीं है, बल्कि हर उस परिवार तक फैली है, जिसने अपने बेटे को तिरंगे की शान के लिए समर्पित किया। आज आवश्यकता है कि हम विजय दिवस को केवल समारोह तक सीमित न रखें, बल्कि शहीदों के सपनों का भारत बनाने का संकल्प लें- एक सशक्त, आत्मनिर्भर और राष्ट्रहित सर्वोपरि रखने वाला भारत।

कनाडा भेजने के नाम पर लाखों रुपये हड़पे

■ कोर्ट के आदेश पर आरोपियों के विरुद्ध मुकदमा दर्ज

शाह टाइम्स संवाददाता रुद्रपुर। उच्च शिक्षा के लिए कनाडा भेजने के नाम पर दम्पति द्वारा लाखों रुपये की धोखाधड़ी कर हड़प लेने का मामला प्रकाश में आया है। कोर्ट के आदेश पर आरोपियों के विरुद्ध मुकदमा दर्ज करा दिया गया है।

रणधीर सिंह पुत्र स्व. अग्रज सिंह निवासी ग्राम नेताजी नगर, दिनेशपुर ने गुरबाज सिंह गिल पुत्र बलवीर सिंह व मनदीप कौर पत्नी गुरबाज सिंह गिल निवासीगण बिलासपुर, रामपुर के विरुद्ध दर्ज कराई स्पट में आरोप लगाया है कि वह अपने भतीजे जसराज सिंह पुत्र बलदीप सिंह निवासी उम्मीदपुर, पोस्ट करनपुर, रामनगर नैनीताल को उच्च शिक्षा हेतु कनाडा भेजना चहता था। उसने गुरबाज सिंह गिल पुत्र बलवीर सिंह व उसकी पत्नी मनदीप कौर से बात की। दोनों लोग स्टडी वीजा एवं वर्क वीजा पर विदेश भेजने का काम करते हैं। एक अप्रैल 2024 को गुरबाज सिंह गिल व मनदीप कौर उसके भ्रातरानी गेट रुद्रपुर आफिस में आए और विश्वास दिलाया कि भतीजे को स्टडी वीजा पर कनाडा भिजवा देंगे, जिसमें आठका लगभग 27 लाख रुपया खर्चा आया। जिस पर

विश्वास कर उन्हें तीन लाख रुपये नगद दिए। जिसके बाद गुरबाज सिंह व मनदीप कौर के कहने पर 11 अप्रैल 2024 को 13,08,829 रुपये व 10,43,800 रुपये 22 मई 2024 को उनके बताए खाते में ट्रांसफर किए गए । 10 जनवरी 2025 को उसके द्वारा 12 जनवरी 2025 की कनाडा की कथपैसिफिक एयरलाइन की टिकट करावाई गई।

जैसे ही जसराज सिंह कनैडियन एम्मीग्रेशन पर पहुंचा तो वहां गुरबाज सिंह व उसकी पत्नी द्वारा दिए गए रस्तावेजों को फर्जी बताया गया व जसराज सिंह पर पांच हजार डॉलर का जुमाना लगा दिया और तुरन्त अगली फ्लाईट से वापस भेज दिया।

पता चला कि गुरबाज सिंह गिल व मनदीप कौर द्वारा जसराज सिंह का फर्जी वीजा एवं शिक्षा के काग. जात भी फर्जी बनाए गए हैं। जब उनसे फोन पर सम्पर्क करने की कोशिश की तो उन्होंने गालियां देते हुए कहा तुम्हारे सारे पैसे हड़प लिए हैं और धमकी दी कि दोबारा ऐसे मांगे तो जान से मार देंगे। रणधीर सिंह का आरोप है कि उसके कुल 29,52,629 रुपये छल पूर्वक गबन कर लिए हैं। मामले की शिकायत पुलिस से करने पर भी पुलिस ने कोई कार्रवाई नहीं की। कोर्ट के आदेश पर पुलिस ने आरोपी दम्पति के विरुद्ध मुकदमा दर्ज कर लिया है।

एक नजर

हाथियों के बढ़ते खतरे को लेकर चलाया जागरूकता अभियान

शाह टाइम्स संवाददाता

खटीमा। हाथियों को बढ़ते खतरे को देखते हुए रेंज अधिकारी किलपुरा मनोज कुमार पांडे के निर्देश पर वन विभाग की टीम ने रविवार को खेतलसंडा मुस्ताजर गांव में जागरूकता अभियान चलाया।

अभियान के तहत ग्रामीणों को जंगली जानवरों से सुरक्षित रहने और सावधानी बरतने के उपायों की जानकारी दी गई। टीम ने ग्रामीणों को अनावश्यक रूप से जंगल न जाने की हिदायत दी और जंगल में प्रवेश करते समय विशेष सतर्कता बरतने की अपील की। साथ ही जंगली जानवरों से स्वयं की सुरक्षा करने और इस कार्य में वन विभाग का सहयोग करने का आग्रह किया गया। वन विभाग ने बताया कि किलपुरा रेंज में हाथियों की संख्या अधिक है। ग्रामीण अक्सर जानवरों के लिए चारा और चूल्हा जलाने के लिए लकड़ी लेने जंगल जाते हैं, जिससे उनके हाथियों के संपर्क में आने का खतरा बना रहता है। वर्तमान समय में हाथी ऊपरी क्षेत्रों से निचले इलाकों की ओर आ रहे हैं, जिससे खतरा और बढ़ गया है। ऐसे में ग्रामीणों में जागरूकता बेहद जरूरी है। अभियान के दौरान वन दरोगा खोमानंद आर्य, हरीश चौसाली सहित वन विभाग के कई कर्मचारी मौजूद रहे।

धमौला में यात्री बस पलटी

आधा दर्जन लोग गंभीर घायल

शाह टाइम्स संवाददाता

रामनगर। रामनगर-हल्द्वानी मोटर मार्ग पर रविवार शाम एक भीषण

सड़क हादसा हो गया। कालाढूंगी थाना क्षेत्र के धमौला इलाके में एक पैसेंजर बस और कार के बीच जोरदार टक्कर के बाद बस अनियंत्रित होकर सड़क किनारे खेत में जा पलटी। हादसे में 6 से 7 यात्रियों के गंभीर रूप से घायल होने की सूचना है, जबकि कई अन्य यात्रियों को भी चोटें आई हैं।

प्रत्यक्षदर्शियों के अनुसार हादसा शाम के समय उस वक्त हुआ, जब बस रामनगर से हल्द्वानी की ओर जा रही थी। बस में 35 से अधिक यात्री सवार थे, जिनमें कुछ यात्री खड़े होकर भी सफर कर रहे थे। धमौला के पास बस के आगे चल रही एक कार अचानक कुत्ते को बचाने के प्रयास में इमरजेंसी ब्रेक लगा बैठी। पीछे चल रही बस के चालक ने भी कार को बचाने के लिए अचानक ब्रेक लगाए, लेकिन तेज रफ्तार के चलते बस का संतुलन बिगड़ गया और वह सड़क किनारे खेत में पलट गई।हादसे के बाद मौके पर अफरा-तफरी मच गई। आसपास मौजूद लोगों ने तत्काल बस में फंसे यात्रियों को बाहर निकाला और पुलिस को सूचना दी। सूचना मिलते ही कालाढूंगी पुलिस मौके पर पहुंची और राहत एवं बचाव कार्य शुरू किया। घायलों को एंबुलेंस के माध्यम से कालाढूंगी सामुदायिक स्वास्थ्य केंद्र और रामनगर के रामदत्त संयुक्त चिकित्सालय भेजा गया है, जहां उनका उपचार जारी है।

रामनगर सीओ सुमित पांडे ने बताया कि यह हादसा आज शाम धमौला क्षेत्र में हुआ है। प्रारंभिक जांच में सामने आया है कि बस के आगे चल रही कार के चालक ने अचानक ब्रेक लगाया, जिससे पीछे आ रही बस पलट गई। बस में करीब 30 से 35 सवारियां मौजूद थीं। वहीं बस में सवार एक यात्री ने बताया कि वे रामनगर से हल्द्वानी की ओर जा रहे थे और बेलपड़ाव से बस में सवार हुए थे, उस समय बस पूरी तरह भरी हुई थी और 8 से 10 यात्री खड़े भी थे। उन्होंने बताया कि धमौला के पास बस अचानक पलट गई। उनके अनुसार बस में 6 से 7 यात्री गंभीर रूप से घायल हुए हैं और कुल मिलाकर बस में 40 से अधिक लोग सवार थे।

स्कूटी और बाइक की आमने-सामने टक्कर में दो युवक गंभीर रूप से घायल

शाह टाइम्स संवाददाता

रामनगर। रामनगर में रविवार सुबह तड़के एक दर्दनाक सड़क हादसे में दो युवक गंभीर रूप से घायल हो गए, यह हादसा रामनगर के तेलीपुरा क्षेत्र में उस समय हुआ, जब स्कूटी और बाइक की आमने-सामने जोरदार टक्कर हो गई। टक्कर इतनी भीषण थी कि दोनों वाहन सवार सड़क पर दूर जा गिरे और गंभीर रूप से घायल हो गए। जानकारी के अनुसार रामनगर रेलवे कॉलोनी निवासी 17 वर्षीय मयंक वर्मा अपनी बहन दिव्यांशी को रोज की तरह तेलीपुरा स्थित एक प्लाईवुड फॅक्ट्री छोड़ने जा रहा था, जहां दिव्यांशी कार्यरत है। इसी दौरान सामने से आ रहे रामनगर के गुलरघट्टी निवासी 24 वर्षीय अफसार की बाइक से तेलीपुरा के पास स्कूटी की आमने-सामने भिड़ंत हो गई। हादसे के तुरंत बाद मौके पर अफरा-तफरी मच गई। स्थानीय लोगों ने तत्पश्चात दिखाते हुए घायलों की मदद की और 108 एंबुलेंस सेवा को सूचना दी, कुछ ही देर में दोनों घायलों को एंबुलेंस के माध्यम से रामनगर के संयुक्त चिकित्सालय पहुंचाया गया। संयुक्त चिकित्सालय में चिकित्सकों ने प्राथमिक उपचार के बाद दोनों युवकों की हालत गंभीर देखते हुए उन्हें हायर सेंटर हल्द्वानी रेफर कर दिया।

नोटिसों और नक्शा पास कराने की जटिल प्रक्रिया को लेकर की बैठक

शाह टाइम्स संवाददाता

रामनगर। टेक्स बार एसोसिएशन रामनगर ने रामनगर क्षेत्र में विकास प्राधिकरण द्वारा लगातार जारी नोटिसों और नक्शा पास कराने की जटिल प्रक्रिया को लेकर एक निजी रिसॉर्ट में बैठक आयोजित की। बैठक में टेक्स बार के पदाधिकारियों के अलावा विभिन्न सामाजिक संगठनों, प्रतिनिधियों और स्थानीय नागरिकों ने भी हिस्सा लिया। रामनगर टेक्स बार के अध्यक्ष पूरन पाण्डेय को दी जानकारी में ग्रामीणों ने आरोप लगाया कि विकास प्राधिकरण द्वारा की जा रही कार्रवाइयों से आम जनता गहरे तनाव में है। कई ग्रामीण अपने निजी आवासों और गौशालाओं का निर्माण कर रहे हैं, फिर भी प्राधिकरण की ओर से उन्हें नोटिस दिए जा रहे हैं, जिससे लोगों में नाराजगी और भ्रम की स्थिति बनी हुई है। रामनगर टेक्स बार के उपसचिव मनु अग्रवाल ने बताया कि विकास प्राधिकरण की वर्तमान कार्यप्रणाली शक के घेरे में है। ग्रामीणों का कहना है कि वे वर्षों से अपने पारंपरिक ढांचे व ज़रूरतों के अनुरूप छोटे स्तर पर निर्माण करते आए हैं, लेकिन अब हर निर्माण को व्यावसायिक मानकर नोटिस भेजे जा रहे हैं, जो कि गलत है। टेक्स बार सचिव गौरव गोला ने कहा कि यदि कोई व्यक्ति होटल, रिसॉर्ट या व्यावसायिक प्रतिष्ठान का निर्माण करता है, तो विकास प्राधिकरण द्वारा नक्शा पास कराना उचित और नियमानुसार है लेकिन निजी आवासों, गौशालाओं और छोटे घरेलू निर्माणों पर कार्रवाई करना गलत है। यहां टेक्स बार उपाध्यक्ष फिरोज अंसारी, सदस्य बलवींदर कोहली, विशाल रस्तोगी, मनोज बिष्ट, भोपाल रावत, विशाल रस्तोगी, पूरन पाण्डेय, मनु अग्रवाल, गौरव गोला, मनोज बिष्ट, गुलरेंज रजा, फिरोज अंसारी, विशाल रस्तोगी, भोपाल रावत आदि मौजूद रहे।

महिला ने फांसी लगाकर दी जान

शाह टाइम्स संवाददाता रामनगर। नन्द से हुई मामूली कहासुनी के बाद एक महिला ने फांसी लगाकर आत्महत्या कर ली।

कोतवाल सुशील कुमार ने जानकारी देते हुए बताया कि रविवार की सुबह मंजू पत्नी कमल सिंह निवासी कासमपुर जसपुर उम्र 21 वर्ष हाल निवासी पम्प हाउस परिसर, ख्वाजपुर पिरुमदारा कोतवाली रामनगर ने अपने दुपट्टे से लटक कर आत्महत्या कर ली। आत्महत्या पम्प हाउस परिसर में बने सरकारी आवास में की। मृतका के जेट सोनू सागर जल संस्थान, ख्वाजपुर पिरुमदारा में संविदा पर काम

करते हैं। मृतका मंजू और नन्द चांदनी के बीच बच्चे को लेकर कहासुनी हुई थी। गुस्से में आकर उसने फांसी लगाकर आत्महत्या कर ली। घटना के समय मृतका के पति कमल सिंह गाड़ी में सवारी लेकर मुरादाबाद गया हुआ था। मृतका की शादी 3 साल पहले हुई थी और उसकी यश्रीका 01 वर्ष की बेटी है।मृतका मंजू को उसकी जेठानी रेवती और नन्द चांदनी ने नीचे उतारा और अस्थिताल पास ले गए। जहां चिकित्सकों ने उसे मृत घोषित कर दिया। मृतका को पोस्टमार्टम करायकर शव परिजनों को सौंप दिया गया है। पुलिस मामले की जांच में जुट गई है।

जिलाधिकारी मनीष कुमार की अनूठी पहल

- मुख्यमंत्री छात्रवृत्ति में सफल नौनिहालों का आवास पर सम्मान
- डीएम ने बच्चों व शिक्षकों के साथ साझा किया भोजन

शाह टाइम्स संवाददाता चम्पावत। मॉडल जिले को विकास की तेज रफ्तार देने वाले जिलाधिकारी मनीष कुमार हर उस अवसर को खस बना देते हैं, जिसमें जिले की शान बढ़ाने वाले लोगों को सम्मानित किया जा सके। रविवार को जिलाधिकारी ने एक ऐसा ही अनुरूपीय उदाहरण प्रस्तुत किया, जब उन्होंने मुख्यमंत्री छात्रवृत्ति योजना में सफल हुए छोटे-छोटे बच्चों एवं उनके शिक्षकों को अपने आवास पर आमंत्रित कर न केवल

सम्मानित किया, बल्कि उनके साथ सामूहिक भोजन कर उन्हें जीवन में आगे बढ़ने की प्रेरणा दी।

लगभग तीन घंटे चले इस आत्मीय कार्यक्रम में जिलाधिकारी मनीष कुमार ने बच्चों से संवाद किया, उनके सपनों को सुना और मेहनत, अनुशासन व निरंतर प्रयास से ऊंची उड़ान भरने का मंत्र दिया। इस अवसर पर राउमावि खुनाबोरा के जीवन सिंह एवं मीनाक्षी रौतला, जूनियर हाईस्कूल फोर्टी के रवि जोशी, प्राथमिक विद्यालय पासम



की करिश्मा, प्राथमिक विद्यालय रैघाव की आरती सहित गणतंत्र दिवस परेड के लिए चयनित तीन एनसीसी कैडेट्स को उनके उद्कृष्ट प्रदर्शन के लिए प्रोत्साहित किया गया। इस अवसर पर मार्गदर्शक शिक्षक प्रकाश चन्द्र उपाध्याय, नरेश जोशी एवं दिनेश खम्पा भी

उपस्थित रहे। जूनियर हाईस्कूल फोर्टी के छात्र रवि जोशी के साथ उनकी माता लक्ष्मी जोशी भी इस यादगार क्षण की साक्षी बनीं। इस अवसर पर अपर जिलाधिकारी केएन गोस्वामी, मुख्य विकास अधिकारी डा. जीएस खाती ने भी बच्चों का मार्गदर्शन किया।

एल्डेको रासीना एस्टेट, रुद्रपुर में शो विला का हुआ भव्य अनावरण



शाह टाइम्स संवाददाता रुद्रपुर। उत्तराखण्ड-उत्तर भारत के सबसे विश्वसनीय और प्रतिष्ठित रियल एस्टेट डेवलपर्स में से एक एल्डेको ने आज रविवार को अपनी बहुप्रतीक्षित परियोजना 'एल्डेको रासीना एस्टेट, रुद्रपुर' में आधुनिक और सुसज्जित शो विला का भव्य अनावरण किया। यह कार्यक्रम महापौर विकास शर्मा एवं गदरपुर के चेयमैन मनोज गुम्बर की गरिमामयी उपस्थिति में संपन्न हुआ। यह महत्वपूर्ण अवसर परियोजना के प्रीमियम जीवनस्तर और उद्कृष्ट डिजाइन अनुभव को संभावित खरीदारों के समक्ष प्रस्तुत करता है।

रुद्रपुर के सबसे पसंदीदा और तीव्र विकासशील क्षेत्रों में स्थित एल्डेको रासीना एस्टेट को एक

उच्चस्तरीय आवासीय समुदाय के रूप में विकसित किया जा रहा है, जो आधुनिक वास्तुकला, सुविधा, रित नियोजन और हरित परिवेश का संतुलित अनुभव प्रदान करेगा। नव-उद्घाटित शो विला खरीदारों को परियोजना के विस्तृत लेआउट, उन्नत विनिर्देशों तथा बारीकी से की गई डिटेल्स का प्रत्यक्ष अनुभव प्रदान करता है। इस अवसर पर परियोजना स्थल पर निर्माण कार्य की प्रगति की भी जानकारी साझा की गई। सरचनात्मक निर्माण, आत. रिक सडक नेटवर्क तथा विभिन्न आधारभूत ढांचों का कार्य निष्पन्न हो चुका है। इस शो विला अब आगंतुकों के लिए खुला है, जहां इच्छुक खरीदार परियोजना की उद्कृष्ट और आरामदायक जीवनशैली की झलक प्राप्त कर सकते हैं।

प्रवक्ता ने कहा शो विला का अनावरण हमारी पारदर्शिता और ग्राहक विश्वास के प्रति प्रतिबद्धता का प्रतीक है। अब खरीदार स्वयं उस जीवनशैली का अनुभव कर सकते हैं जिसे हम एल्डेको रासीना एस्टेट में साकार कर रहे हैं। तेजी से प्रगति कर रहे निर्माण कार्य के साथ यह परियोजना रुद्रपुर के प्रमुख आवासीय स्थलों में से एक बनने की दिशा में अग्रसर है। कार्यक्रम में उपस्थित अतिथियों ने परियोजना की गुणवत्ता, नियोजन और रुद्रपुर क्षेत्र में इसके सकारात्मक योगदान की सराहना की। शो विला अब आगंतुकों के लिए खुला है, जहां इच्छुक खरीदार परियोजना की उद्कृष्ट और आरामदायक जीवनशैली की झलक प्राप्त कर सकते हैं।

शाह टाइम्स संवाददाता लोहाघाट। नगर के लिए मुख्यमंत्री पुष्कर सिंह धामी ने ऐसी ऐतिहासिक सौगात दी है, जिसे नगरवासी जीवन भर याद रखेंगे। लंबे समय से पेयजल संकट से जूझ रहे लोहाघाट के लिए 84.46 करोड़ रुपये की लागत से प्रस्तावित लिफ्ट पेयजल योजना को मुख्यमंत्री ने स्वीकृति प्रदान कर दी है। इस बहुप्रतीक्षित योजना को हरी झंडी मिलने से नगर में खुशी की लहर दौड़ गई है।

अब तक पानी के अभाव में लोहाघाट नगर के लोगों को तीसरे व चौथे दिन मात्र 30 से 35 लीटर पानी पर निर्भर रहना पड़ता था। इस गंभीर समस्या को देखते हुए मुख्यमंत्री ने महत्वाकांक्षी के दौरान रहनों को आश्वासन दिया था कि लोहाघाट

की पेयजल समस्या का स्थायी समाधान किया जाएगा। आज वह वादा धरातल पर उतरता दिखाई दे रहा है। जिलाधिकारी मनीष कुमार ने बताया कि इस लिफ्ट पेयजल योजना के पूरा होने से नगरवासियों को बड़ी राहत मिलेगी। वर्षों से चली आ रही पेयजल समस्या का स्थायी समाधान होगा। योजना को तीन वर्षों में पूरा करने का लक्ष्य रखा गया है, हालांकि अब जल निगम के सामने इसे समयबद्ध तरीके से पूर्ण करने की बड़ी चुनौती होगी।

आपूर्ति जल निगम के अधिशासी अधिकृत अशोक स्वरूप के अनुसार 84.46 करोड़ रुपये की लागत वाली इस योजना के अंतर्गत विभाग की पांच वर्षों तक अनुरक्षण की जिम्मेदारी भी निभानी होगी। योजना के तहत सरयू नदी से चार चरणों में

राईजिंग मेन के माध्यम से मेरोड़खान तक पानी लाया जाएगा। इसके लिए 200 से 250 मिलीमीटर मोटाई के पाइप बिछाए जाएंगे। इस योजना के माध्यम से प्रतिदिन 3.92 एमएलडी पेयजल की आपूर्ति सुनिश्चित की जाएगी। नगर की पेयजल समस्या के समाधान के लिए लंबे समय से संघर्ष कर रहे नगर पालिका अध्यक्ष गोविंद वर्मा, भाजपा के वरिष्ठ नेता सतीश चंद्र पांडे, भाजपा जिला अध्यक्ष गोविंद सार्वत सहित अन्य जनप्रतिनिधियों और नागरिकों ने इस ऐतिहासिक निर्णय के लिए मुख्यमंत्री पुष्कर सिंह धामी का आभार एवं धन्यवाद व्यक्त किया है। यह योजना न केवल लोहाघाट की प्यास बुझाएगी, बल्कि नगर के विकास को भी नई गति देगी।

खेत की मेढ़ को लेकर विवाद, सात लोगों पर मामला दर्ज

शाह टाइम्स संवाददाता

बाजपुर। वनगढ़ गोबरा गांव में खेत की मेढ़ को लेकर हुए विवाद ने तूल पकड़ लिया। इस मामले में पुलिस ने सात लोगों के खिलाफ विभिन्न धाराओं में मामला दर्ज कर जांच शुरू कर दी है। बन्नाखेड़ा के अंतर्गत गांव वनगढ़ गोबरा निवासी ज्ञानो कौर पत्नी बलविंदर सिंह ने कोतवाली में दी तहरीर में बताया कि 10 दिसंबर की रात्रि बीच खेत की मेढ़ को लेकर विवाद के चलते गांव के ही कुछ लोग उनके घर पहुंचे और गाली-गलौज करते हुए मारपीट करने लगे आरोप लगाया कि हमला किया। ये भी आरोप है कि आरोपी दिन फिर ये लोग घर में घुसे और जानलेवा हमला किया। जिसमें बलविंदर सिंह और ज्ञानो कौर को गंभीर चोटें आईं। पीड़ित पक्ष की शिकायत पर पुलिस ने कार्रवाई करते हुए तहरीर में नामजद सात लोगों के खिलाफ गज्जन सिंह पुत्र जीत सिंह, अजय सिंह पुत्र छिंदर, बांवी पुत्र प्रेम सिंह, विजय सिंह पुत्र सुखविंदर सिंह, जीत सिंह, रणजो कौर पत्नी सुखविंदर सिंह, जशन सिंह पुत्र सुखविंदर सिंह व अन्य के विरुद्ध विभिन्न धाराओं में केस दर्ज किया है।

करीना के बेटों पर चढ़ा 'मेसी' का खुमार

एक इवेंट में इंटरनेशनल फुटबॉल प्लेयर से मिलकर खुश हुए तैमूर और जेह

मुंबई, वार्ता। मुंबई के एक इवेंट में इंटरनेशनल फुटबाल प्लेयर लियोनल मैसी कई सेलेब्स से मुलाकात कर सकते हैं। इसमें करीना कपूर का नाम भी शामिल है। करीना ने भी इवेंट से पहले एक तस्वीर अपने सोशल मीडिया पेज पर शेयर की है। इस तस्वीर में उनके दोनों बेटों ने लियोनल मैसी के नाम की टी-शर्ट पहनी है। इसके बाद मैसी से करीना के बेटों जेह और तैमूर की मुलाकात भी हुई। करीना ने अपने इंस्टाग्राम पर जो एक तस्वीर शेयर की है, उसमें बेटा तैमूर और जेह, लियोनल मैसी के नाम वाली टी-शर्ट पहने दिख रहे हैं। करीना ने दोनों बेटों का हाथ थामा हुआ है। इसके बाद करीना ने बेटों की मुलाकात लियोनल मैसी से करवाई। लियोनल मैसी मिलकर करीना के बेटे काफी खुश नजर आए।

लियोनल मैसी इन दिनों जीओएटी इंडिया टूर पर है। इस टूर के दूसरे दिन यानी 14 दिसम्बर को शाम 5 बजे वानखेड़े स्टेडियम में जीओएटी कप एग्जीक्यूशन मैच होगा। इसमें बालीवुड सेलेब्रिटीज और फुटबॉल प्लेयर के बीच मैच होगा। इसके बाद एक फैशन शो और ऑक्शन भी होगा। जिसमें फीफा वर्ल्ड कप 2022 में अर्जेंटीना की जीत से जुड़ी लियोनल मैसी की यादगार चीजों (मेमोराबिलिया) की नीलामी होगी। इस खास इवेंट में करीना कपूर भी शामिल हुईं। करीना कपूर के करियर फंड की बात करें तो वह मेघना गुलजार की एक फिल्म कर रही हैं। मेघना गुलजार निर्देशित फिल्म श्वादाश में करीना कपूर के साथ साउथ एक्टर पृथ्वीराज सुकुमारन भी लीड रोल में नजर आएंगे।



यूपी में खिलाड़ियों को दिए जा रहे प्रोत्साहन: दीप्ति



● **रोजगार और सुविधाएं महिला की सुरक्षा का गरोसा**

लखनऊ, वार्ता। उत्तर प्रदेश पुलिस की उपलब्धियों, मानवीय पक्ष और सराहनीय कार्यों को आमजन तक पहुंचाने के उद्देश्य से जनवरी 2025 में शुरू किए गए पांडकास्ट बियांड द बैज का 17वां एपिसोड जारी किया गया। इस एपिसोड में अंतर्राष्ट्रीय महिला क्रिकेटर, विश्व कप विजेता भारतीय महिला क्रिकेट टीम की प्लेयर ऑफ द टूर्नामेंट और स्पोर्ट्स कोटे से चयनित उत्तर प्रदेश पुलिस की पुलिस उपाधीक्षक (डीएसपी)

दीप्ति शर्मा ने अपने प्रेरणादायक जीवन सफर को साझा किया। इस एपिसोड की मेजबानी प्राची सिंह, आईपीएस, कमांडेंट 32वीं वाहिनी पीएसी ने की। संवाद के दौरान दीप्ति शर्मा ने अपने खेल जीवन, संघर्ष, उपलब्धियों और पुलिस सेवा से जुड़ने के अनुभवों पर विस्तार से चर्चा की। दीप्ति शर्मा ने वर्ष 2014 में भारतीय महिला क्रिकेट टीम के लिए अपने अंतर्राष्ट्रीय पदार्पण, आयरलैंड के खिलाफ बनाए गए 188 रनों के ऐतिहासिक स्कोर और हालिया आईसीसी महिला विश्व कप जीत को अपने जीवन के सबसे यादगार और प्रेरक क्षण बताया। उन्होंने कहा कि विश्व कप की यह जीत देश की युवा खिलाड़ियों, विशेषकर बालिकाओं के लिए अत्यंत प्रेरणादायक है। उन्होंने अपने क्रिकेट करियर की शुरुआत में परिवार के सहयोग को अहम बताते हुए अपने भाई को अपनी प्रारंभिक प्रेरणा बताया। पांडकास्ट

में उन्होंने उत्तर प्रदेश सरकार की 'कुशल खिलाड़ी योजना' की सराहना करते हुए कहा कि मुख्यमंत्री द्वारा खिलाड़ियों को दिए जा रहे प्रोत्साहन, रोजगार और सुविधाएं उन्हें बेहतर प्रदर्शन के लिए प्रेरित करती हैं और भविष्य की सुरक्षा का भरोसा भी देती हैं। पुलिस सेवा और खेल के बीच संतुलन पर बात करते हुए दीप्ति शर्मा ने कहा कि ब्लू जर्सी और खाकी वर्दी दोनों का अपना अलग सम्मान और गरिमा है। उन्होंने कहा कि खेल से मिले अनुशासन, समर्पण और फिटनेस पुलिस प्रशिक्षण और सेवा में भी अत्यंत सहायक सिद्ध होते हैं। प्रधानमंत्री नरेंद्र मोदी द्वारा कहे गए मैदान में आपकी दावागिरी चलती है वाले कथन का उल्लेख करते हुए उन्होंने स्पष्ट किया कि यह दावा गिरी नहीं, बल्कि खेल के प्रति उनका फोकस और समर्पण है, जिससे मैदान पर उनकी छवि सख्त दिखाई देती है। मैदान के बाहर वह

सहज, सरल और मिलनसार स्वभाव की हैं। उन्होंने यह भी बताया कि व्यस्त खेल और प्रशिक्षण कार्यक्रमों के बावजूद परिवार के साथ समय बिताना उन्हें मानसिक सुकून देता है। युवाओं और विशेषकर खेल में करियर बनाने की इच्छुक बालिकाओं के लिए संदेश देते हुए उन्होंने कहा कि निरंतर मेहनत, अनुशासन और समर्पण ही सफलता की कुंजी है। उन्होंने युवाओं से लक्ष्य पर केंद्रित रहने और कभी हिम्मत न हारने का आह्वान किया। गौरतलब है कि मुख्यमंत्री की कुशल खिलाड़ी योजना के अंतर्गत अब तक 534 खिलाड़ियों की नियुक्ति उत्तर प्रदेश पुलिस में की जा चुकी है। अब तक बियांड द बैज के 16 एपिसोड जारी किए जा चुके हैं, जिनमें देश-प्रदेश के पूर्व पुलिस महानिदेशक, वरिष्ठ अधिकारी, फिल्म जगत की हस्तियां, समाजसेवी, प्रेरक व्यक्तित्व अपने विचार साझा कर चुके हैं।

जायसवाल ने 50 बॉल में 101 रन बनाए

पुणे, वार्ता। युवा ओपनर यशस्वी जायसवाल ने सेव्यद मुश्ताक अली ट्रॉफी में हरियाणा के खिलाफ मैच विनिंग सेंचुरी जमाई है। मिडिल आर्डर बल्लेबाज सरफराज खान ने फिफ्टी लगाई।

इन दोनों की बेहतरीन बैटिंग के दम पर मुंबई ने टी-20 मुक. 1बले में हरियाणा के खिलाफ 235 रन का टारगेट सिर्फ 17.3 ओवर में 6 विकेट खोकर चेज कर लिया। मुंबई ने 6 विकेट खोकर 238 रन बनाए। पुणे के खिलाफ गुण्डेस मुक. 1बले में हरियाणा ने टॉस हारकर पहले बल्लेबाजी की और 20 ओवर में 3 विकेट खोकर 234 रन बनाए। कप्तान अंकित कुमार ने 89 रन बनाए और निशांत सिंधु ने 63 रन की पारी खेली।

जवाब में मुंबई ने 15 गेंद बाकी रहते 4 विकेट से मैच जीत लिया। जायसवाल ने 50 बाल की पारी में 16 चौके और एक छक्का जमाया। वहीं, सरफराज

● **एसएमएटी में मुंबई ने 235 रन का टारगेट चेज किया, सरफराज खान की हाफ सेंचुरी**

ने 25 गेंदों पर 9 चौके और 3 छक्के की मदद से 64 रन बनाए। हरियाणा ने बनाए 234 रन हरियाणा के लिए अर्श रांगा और कप्तान अंकित कुमार ने पहले विकेट के लिए 61 रन जोड़े। अर्श रांगा ने 23 गेंद पर 26 रन बनाए।

कप्तान अंकित कुमार ने 42 गेंद पर 89 रन बनाए, जबकि निशांत सिंधु ने 38 गेंदों में 63 रन जड़े। सामंत जाखड़ ने 14 गेंदों में 31 रन बनाए, हालांकि वे रिटायर्ड आउट हो गए। उनकी जगह उतरे सुमित कुमार 4 गेंद पर 16 रन बनाकर नाबाद रहे। मुंबई की ओर से साईराज पाटिल सबसे सफल गेंदबाज रहे। उन्होंने 4 ओवर में 44 रन देकर 2 विकेट लिए।

अन्य गेंदबाज विकेट निकालने में असरदार नहीं रहे।

हरियाणा के अंकित कुमार ने 42 गेंद पर 89 रन की पारी खेली। जायसवाल- सरफराज की साझेदारी ने पलटा मैच 234 रन के लक्ष्य का पीछा करते हुए मुंबई को यशस्वी जायसवाल और अजिंक्य रहाणे ने अच्छी शुरुआत दिलाई।

दोनों के बीच 53 रन की साझेदारी हुई। रहाणे ने 10 गेंदों में 21 रन बनाए। इसके बाद जायसवाल और सरफराज खान ने स्कोर को 141 रन तक पहुंचाया। सरफराज ने 25 गेंदों में 64 रन की तेज पारी खेली। यशस्वी जायसवाल ने 50 गेंदों में 101 रन बनाए, जिनमें 16 चौके और एक छक्का शामिल रहा। हरियाणा से सामंत जाखड़ सबसे सफल गेंदबाज रहे। उन्होंने 3.3 ओवर में 42 रन देकर 2 विकेट लिए।

अंशुल कंबोज, ईशांत भारद्वाज, सुमित कुमार और अमित राणा को 1-1 विकेट मिला।

राष्ट्रीय कुश्ती चैंपियनशिप में अमन सहरावत और अंतिम पंधाल ने जीते स्वर्ण पदक

● **अमन सहरावत ने फाइनल में निखिल को 10-0 से हराकर पुरुषों का 61 किग्रा का खिताब जीता**

अहमदाबाद, वार्ता। ओलंपिक पदक विजेता अमन सहरावत और विश्व चैंपियनशिप पदक विजेता अंतिम पंधाल ने राष्ट्रीय कुश्ती चैंपियनशिप 2025 के अपने-अपने फाइनल मुक. 1बलों में जीत दर्ज करते हुए स्वर्ण पदक जीते। पेरिस ओलंपिक 2024 के कांस्य पदक विजेता अमन सहरावत अपने पर्सदीदा 57 किग्रा की बजाय 61किग्रा पुरुषों के फ्रीस्टाइल डिवीजन में मुक. 1बला करते हुए यह पदक जीता।

वह राष्ट्रीय स्पर्धा के लिए वजन कम करने से बचना चाहते थे। वीर सावरकर स्पोर्ट्स कॉम्प्लेक्स में शनिवार को मुकाबला करते हुए अमन ने शनिवार को फाइनल में निखिल को 10-0 से हराकर पुरुषों

का 61 किग्रा का खिताब जीता। इससे पहले, अमन ने पहले राउंड में अधित नारायण को 12-1 से हराया और फिर क्वार्टर-फाइनल में ललित को 10-0 से हराया, जबकि उनकी दाहिनी आंख के ऊपर गहरा कट लग गया था। इसके बाद ओलंपिक मेडलिस्ट ने पट्टी बंधी और खूब बहती भाँह के साथ मुक. 1बला जारी रखा और 2-0 की कमी को पूरा करते हुए सेमीफाइनल में अनुज कुमार को 13-2 से हराया। अंडर-23 वर्ल्ड चैंपियन सुजीत ने फाइनल में विशाल कालिरामन को 10-0 से हराकर पुरुषों का 65किग्रा वर्ग का खिताब जीता। एशियन अंडर 23 स्वर्ण पदक विजेता विक्की ने 97 किग्रा का खिताब जीता। दो बार की विश्व चैंपियनशिप पदक विजेता पंधाल ने भी 53 किग्रा वर्ग के बजाय 55 किग्रा वर्ग में मुकाबला करने का फैसला किया।

आंध्र प्रदेश ने पंजाब को हराया

● **हेमंत रेड्डी ने नाबाद ने 109 और एसडीएनवी प्रसाद ने 53 रनों की आतिथी पारी खेली**

पुणे। हेमंत रेड्डी (नाबाद 109) और एसडीएनवी प्रसाद (नाबाद 53) की आतिथी बल्लेबाजी के दम पर आंध्र प्रदेश ने रविवार को सैयद मुश्ताक अली ट्रॉफी 2025 के सुपर लीग ग्रुप मुकाबले में पंजाब को एक गेंद शेष रहते पांच विकेट से हरा दिया। यहां टॉस जीतकर आंध्रप्रदेश ने पहले गेंदबाजी करने का फैसला किया। बल्लेबाजी करने उतरी पंजाब ने निर्धारित 20 ओवरों में पांच विकेट पर 205 रनों का स्कोर खड़ा किया। कप्तान प्रभासिमरन सिंह 16 गेंदों में (20), हरनूर सिंह 30 गेंदों में (42), अनमोलप्रीत सिंह 27 गेंदों में (47), और रमनदीप सिंह 18 गेंदों में पांच चौके और तीन छक्के लगाते हुए (43) रनों का योगदान दिया। सलील अरोड़ा ने 22 गेंदों में पांच छक्के उड़ते हुए नाबाद

42 रनों की पारी खेली। आंध्रप्रदेश की ओर से नीतीश कुमार रेड्डी, सत्यनारायण राजू, सोरभ कुमार और पृथ्वी राज ने एक-एक बल्लेबाज को आउट किया। इसके बाद बल्लेबाजी करने उतरी आंध्रप्रदेश की शुरुआत बेहद खराब रही और अंतराल पर 56 के स्कोर पर अपने पांच विकेट गंवा दिये थे। इस दौरान हेमंत रेड्डी एक छोर थामे तेजी के साथ रन बनाते रहे। ऐसे संकट के समय में एसडीएनवी प्रसाद ने हेमंत रेड्डी के साथ पारी को संभाला। दोनों बल्लेबाजों के बीच मैच विजयी 155 रनों की साझेदारी हुई। हेमंत रेड्डी ने 53 गेंदों में सात छक्के और 11 चौकों की मदद से 109 रनों की नाबाद पारी खेली। एसडीएनवी प्रसाद 35 गेंदों में चार छक्के और दो चौके लगाते हुए 53 रन बनाकर नाबाद रहे। पंजाब के लिए गुरनूर बरार ने तीन विकेट लगाए। आयुष गोयल और हरप्रीत बराड़ ने एक-एक बल्लेबाज को आउट किया।

हैदराबाद ने राजस्थान को छह विकेट से हराया

अंबी, वार्ता। चामा मिलिंद और तनय त्यागराजन (तीन-तीन विकेट) की बेहतरीन गेंदबाजी के बाद तन्मय अग्रवाल (73) और राहुल बुदिध (55) की शानदार बल्लेबाजी के दम पर हैदराबाद ने रविवार को सैयद मुश्ताक अली ट्रॉफी 2025 के सुपर लीग ग्रुप ए मुकाबले में राजस्थान को 17 गेंदों शेष रहते छह विकेट से हरा दिया। यहां राजस्थान ने पहले बल्लेबाजी करते हुए नौ विकेट पर 178 रन का स्कोर खड़ा किया। राजस्थान की शुरुआत खराब रही और उसने 19 के स्कोर तक अपने तीन विकेट गंवा दिए। इसके बाद महिपाल लोमरा, र और कुणाल सिंह राठौड़ ने पारी को संभलाने का प्रयास किया। कुणाल 16 गेंदों में (27), मुकुल चौधरी 11 गेंदों में (20), कमलेश (29) और अशोक 10 रन बनाकर आउट हुए।

भारत ने पाक को अंडर-19 एशिया कप में हराया

दुबई, वार्ता। भारत ने अंडर-19 एशिया कप में पाकिस्तान को 90 रन से हरा दिया। दुबई में रविवार को खेले गए ग्रुप स्टेज मुकाबले में 241 रन के लक्ष्य का पीछा कर रही पाकिस्तानी टीम 41.2 ओवर में 150 रन पर आलआउट हो गई। पाकिस्तान की ओर से हुजैफा अहसन ने सबसे ज्यादा 70 रन बनाए। भारत के लिए गेंदबाजी में दीपेश देवेंद्रन और कनिष्क चौहान ने 3-3 विकेट झटकें। किशन सिंह को 2 सफलता मिली, जबकि वैभव सूर्यवंशी और खिलन पटेल ने एक-एक विकेट लिया। इससे पहले मुकाबले में पाकिस्तान ने टॉस जीतकर पहले गेंदबाजी चुनी थी। बारिश के कारण मैच को 49-49 ओवर का कर दिया गया। भारत ने आरोन जार्ज की 85 रन की पारी की बदौलत 240 रन बनाए। कनिष्क चौहान ने 46 और

● **90 रन से जीता मैच, आरोन जार्ज ने 85 रन बनाए कनिष्क-दीपेश को 3-3 विकेट**

कप्तान आयुष म्हात्रे ने 38 रन का योगदान दिया। पिछले मैच में शतक लगाने वाले वैभव सूर्यवंशी इस बार सिर्फ 5 रन ही बना सके। दोनों टीमों की प्लेइंग-11 भारतक आयुष म्हात्रे (कप्तान), वैभव सूर्यवंशी, आरोन जार्ज, विहान मल्होत्रा, वेदांत त्रिवेदी, अभिज्ञान कुंडू (विकेटकीपर), कनिष्क चौहान, खिलन पटेल, दीपेश देवेंद्रन, किशन सिंह और हेनिल पटेल। पाकिस्तानक उस्मान खान, समीर मिन्हास, अली हसन बलोच, अहमद हुसैन, फरहान यूसुफ (कप्तान), हमजा जहूर (विकेटकीपर), हुजैफा अहसन, निकाश शकीक, अब्दुल मुसुक (2023) और रोयल चैलेंजर्स बंगलुरु (2024) के लिए खेल चुके हैं, लेकिन पीट



हुजैफा अहसन को 70 रन पर आउट कर दिया। 39वें ओवर में हुजैफा ने बड़ा शाट खेलने की कोशिश की। डीप मिडविकेट से भागते हुए वैभव सूर्यवंशी ने शानदार कैच लपक लिया। कनिष्क चौहान ने मैच में अपना दूसरा विकेट निकाला। उन्होंने अब्दुल सुभान को पवेलियन

भेजा। सुभान 6 रन बनाकर आउट हुए। पाकिस्तान को 35 ओवर के बाद जीत के लिए 78 बाल पर 113 रन की जरूरत थी। टीम को करीब 9 रन प्रति ओवर बनाने थे। पाकिस्तान के मिडिल आर्डर बल्लेबाज हुजैफा अहसन ने कनिष्क चौहान की बाल पर सिंगल लेकर अर्द्धशतक पूरा

किया। 32वें ओवर में भारत ने छठा विकेट झटक लिया। ओवर की चौथी गेंद खुलन पटेल ने गुड लेंथ पर फेंकी, हमजा जहूर बड़ा शाट खेलने गए, लेकिन बाउंड्री पर कैच हो गए। वे 20 गेंद पर 4 रन ही बना सके। 30वें ओवर में पाकिस्तान अंडर-19 टीम ने अपने 100 रन पूरे कर लिए।

साइड मांगने पर लक्सर क्षेत्र में ट्रैक्टर-ट्राली वाले की दबंगई

पुलिसकर्मों के साथ गाली गलौज, वर्दी फाड़ी

शाह टाइम्स संवाददाता लक्सर। कोतवाली लक्सर क्षेत्र में कानून के रखवाले ही दबंगों के निशाने पर आ गए। सरकारी कार्य से लौट रहे एक कांस्टेबल के साथ बीच सड़क न केवल गाली-गलौज की गई, बल्कि पुलिसकर्मों पर हमला कर दिया गया। हमलावरों ने कार के भीतर घुसकर मारपीट की और वर्दी के बटन तक तोड़ दिए। घटना शनिवार देर शाम ग्राम सेंठपुर की है।

पुलिस के मुताबिक, कांस्टेबल वीरेंद्र सिंह तोमर विधि विज्ञान प्रयोगशाला देहरादून से मुकदमे

से संबंधित माल दाखिल कर लौट रहे थे। शाम करीब छह बजे जब वह ग्राम सेंठपुर पहुंचे, तो उनके आगे गन्ने से लदी एक ट्रैक्टर-ट्राली चल रही थी। हार्न देने पर साइड मिलने के बाद जैसे ही उन्होंने आगे निकलने की कोशिश की, ट्रैक्टर चालक ने अचानक वाहन सामने घुसा दिया। टक्कर से बचने के लिए पुलिसकर्मों को अपनी कार सड़क से नीचे फुटपाथ की ओर उतारनी पड़ी। आरोप है कि इसके बाद ट्रैक्टर चालक और उसके साथी ने बीच सड़क ट्रैक्टर रोककर तांडव मचाया शुरू कर दिया। दोनों ने

❖हॉर्न के बाद जैसे ही गाड़ी आगे निकालने की कोशिश की, ट्रैक्टर चालक ने वाहन सामने घुसा दिया, बचाव को पुलिसकर्मों ने अपनी कार सड़क से नीचे फुटपाथ पर उतारकर बचाई जान

कार में बैठे कांस्टेबल के साथ गाली-गलौज करते हुए हाथापाई की। आरोपियों ने कालर पकड़कर उन्हें गाड़ी से बाहर खींचने की कोशिश की, जिससे वर्दी के बटन टूट गए और सोल्डर बैच भी क्षतिग्रस्त हो गया। घटना के दौरान

सिंह, निवासी ग्राम सेंठपुर, कोतवाली लक्सर के रूप में हुई। पीड़ित कांस्टेबल की तहरीर पर कोतवाली लक्सर पुलिस ने आरोपियों के खिलाफ सरकारी कार्य में बाधा डालने, मारपीट, गाली-गलौज और वर्दी फाड़ने जैसी गंभीर धाराओं में मुकदमा दर्ज करने की कार्रवाई शुरू कर दी है। पुलिस का कहना है कि आरोपियों की तलाश की जा रही है और जल्द ही गिरफ्तारी की जाएगी। कानून के रखवाले पर हुए इस हमले ने क्षेत्र में कानून व्यवस्था पर गंभीर सवाल खड़े कर दिए हैं।

पुलिस ने एक वाहन चोर दबोचा चार मोटरसाइकिल बरामद

शाह टाइम्स संवाददाता रुड़की। सिविल लाईन कोतवाली पुलिस ने एक वाहन चोर को दबोच कर उसकी निशानदेही पर चार मोटर साइकिल बरामद की है।

जानकारी के अनुसार कोतवाली प्रभारी निरीक्षक मनीष उपाध्याय ने बताया कि वसोम अहमद पुत्र नसीरुद्दीन निवासी ग्राम भगोड़ी महावाहनपुर कोतवाली रुड़की जनपद हरिद्वार के द्वारा उत्तराखंड पुलिस पोस्टल के माध्यम से ई थत पंजीकृत कराई गई कि अज्ञात व्यक्ति के द्वारा चौपाटी बाजार के बाहर से मोटरसाइकिल नंबर ना08 उ9062 को चोरी कर ले जाना उक्त ई पित को कोतवाली रुड़की के मुकदमा

पर संख्या 460/25 के क्रम में लाई गई थाना हाजा पर मुकदमा अपराध संख्या 460/25 धारा 303(2) ठहै पंजीकृत किया गया। वरिष्ठ पुलिस अधीक्षक जनपद हरिद्वार द्वारा वाहन चोरी की बढ़ती घटनाओं के दृष्टिगत तत्काल अनावरण/अभियुक्त गण की गिरफ्तारी हेतु निर्देशित किया गया। पुलिस अधीक्षक ग्रामीण/क्षेत्राधि कारी रुड़की महोदय के कुशल निर्देशन में प्रभारी निरीक्षक मनीष उपाध्याय द्वारा उप निरीक्षक आनंद मेहरा के नेतृत्व में टीम गठित की गई टीम द्वारा तत्काल घटना स्थल पर लगे सीसीटीवी फुटेज एकर कर/सदिरध व्यक्ति/वाहनों की लगातार चेकिंग/बिना नंबर प्लेट दोषपूर्ण नंबर प्लेट की लगातार

चेकिंग/कड़ी सुराग रसी पतासी कर मुखवीर खास को क्षेत्र में सक्रिय किया गया। उक्त के क्रम में दिनांक 13/12/2025 को मुखवीर खास की सूचना पर अभियुक्त समीर पुत्र समीम निवासी हमली खेड़ा धर्मपुर थाना पिरान कलियर जनपद हरिद्वार को मय चोरी की मोटरसाइकिल के साथ सोनाली पुल नहर पटरी जाने वाले रास्ते से गिरफ्तार किया गया। मुकदमा उपरोक्त में धारा 317(2) उछे की बढ़ोतरी की गई। बाद आवश्यक कार्रवाई अभियुक्त को माननीय न्यायालय पेश किया जाएगा। 'नाम व पता गिरफ्तार अभियुक्त समीर पुत्र समीम निवासी हमली खेड़ा धर्मपुर थाना पिरान कलियर जनपद हरिद्वार। पुलिस टीम-उप निरीक्षक आनंद मेहरा-हेड कांस्टेबल नूर हसन-हेड कांस्टेबल विपिन शामिल रहे।

लेनदेन को लेकर जमकर मारपीट

शाह टाइम्स संवाददाता झबरेड़ा। थाना क्षेत्र के गांव निवासी दो व्यक्ति शनिवार देर शाम आपसी लेनदेन को लेकर सड़क पर सरेआम गाली गलौज व मारपीट कर झगड़ा कर रहे थे। पुलिस को सूचना मिलते ही पुलिस मौके पर पहुंची तथा दोनों को गिरफ्तार कर थाने लाया गया। दोनों के खिलाफ शांति भंग में कार्रवाई की गई है। थानाध्यक्ष अजय शाह ने बताया कि ग्राम मानकपुर आदमपुर निवासी मनोज कुमार व महेंद्र सिंह आपसी लेन देन को लेकर शनिवार देर शाम आपस में सड़क पर खड़े होकर गाली गलौज व मारपीट कर रहे थे। किसी के द्वारा पुलिस को सूचना दी गई सूचना मिलते ही पुलिस मौके पर पहुंची तथा झगड़ा कर रहे दोनों लोगों को समझाने का प्रयास किया गया। पुलिस द्वारा समझाने पर भी नहीं रुकने पर पुलिस दोनों को थाने ले आई।

शाह टाइम्स संवाददाता रुड़की। टीचर्स सेल्फ केयर टीम के संस्थापक/अध्यक्ष विवेकानंद ने टीचर सेल्फ केयर टीम उत्तराखंड की शुरुआत करते हुए कहा कि शिक्षकों और उनके परिवारों की आर्थिक और सामाजिक सुरक्षा सुनिश्चित करने को हमारा समूह प्रतिबद्ध है। उन्होंने कहा कि सिर्फ 5 वर्षों में उत्तर प्रदेश के 456 दिवंगत शिक्षक परिवारों को 1 अरब 97 करोड़ रुपए से ज्यादा की आर्थिक सहायता उपलब्ध कराया जा चुकी है। चंद वर्षों में ही यह मंच अकेले उत्तर प्रदेश में चार लाख बीस हजार से ज्यादा शिक्षक शिक्षणोत्तर कर्मचारों और अधिकारों को सदस्य के रूप में जोड़ चुका है। उन्होंने उत्तराखंड में भी शिक्षकों से टीचर्स

सेल्फ सेल्फ केयर टीम से जुड़ने का आह्वान किया। श्री विवेकानंद आज यहाँ डायट रुड़की में आयोजित शैक्षिक संवाद एवं सोगोटी में बैतौर मुख्य अतिथि कहा कि शिक्षक कार्मिक की अचानक हुई मृत्यु या गंभीर बीमारी से परिवार पर भारी बोझ पड़ता है, इसलिए हमने एक ऐसा मंच बनाया जहाँ समस्त सदस्य मिल जुल कर प्रभावित परिवारों को आपसी (एक.दूसरे) की मदद कर सकें। आज संस्थापक विवेकानंद ने टीचर्स सेल्फ केयर टीम की कई कीर्तिमान स्थापित करने के बाद मध्य प्रदेश, दिल्ली और हरियाणा में शुरू होते हुए अब देवभूमि उत्तराखंड में भी स्थापित करने की घोषणा की। विशिष्ट अतिथि डायट प्राचार्य मेराज



अहमद ने भी टीएससीटी द्वारा किए जा विभिन्न सहयोगों की प्रशंसा करते हुए कहा कि टीचर्स सेल्फ केअर टीम एक मात्र ऐसी टीम है जो पूरी पारदर्शिता के साथ काम करती है और अपने वैधानिक सदस्यों के आकस्मिक देहावसान की दशा में शोक संतप्त परिवार को टीम के सदस्यों के सूक्ष्म धनराशि के सहयोग से 50 लाख तक की सहायता राशि उपलब्ध कराती है। उन्होंने प्रस्ताव दिया कि उत्तराखंड राज्य की

यूरो किड्स स्कूल में वार्षिक खेल उत्सव

फिट एंड फन फिएस्टा की थीम पर नन्हे मुन्नों ने कई प्रतियोगिताओं में की भागीदारी

शाह टाइम्स संवाददाता रुड़की। यूरोकिड्स के द्वारा वार्षिक खेल उत्सव का आयोजन किया गया। जिसमें बच्चों के लिए वार्षिक खेल उत्सव का आयोजन डीवीई इंटर कॉलेज के ग्राउंड में किया गया। जिसकी थीम फिट एंड फन फिएस्टा थी। कार्यक्रम के में मुख्य अतिथि के रूप में आनंद भारद्वाज तथा विशिष्ट अतिथि के रूप में अंकुर डॉक्टर अंकुर सैनी एवं उनकी हर् मंपली डॉ अनुपम सैनी उपस्थित रहे। कार्यक्रम का संचालन विद्यालय की प्रधानाध्यापिका अमिता गुप्ता ने किया तथा कार्यक्रम की अध्यक्षता स्कूल के डायरेक्टर मयंक गुप्ता के द्वारा की गई। डॉ आनंद भारद्वाज

ने तथा डॉक्टर अंकुर सैनी ने बच्चों को सॉर्टीफिकेट और मेडल पहना के सम्मानित किया। कार्यक्रम में विभिन्न प्रकार की प्रतियोगिताएं आयोजित की गई जिसमें योग, जुंबा, व्यायाम और विभिन्न दौड़ का आयोजन किया गया जिसमें विद्यालय के प्रत्येक बच्चे ने भाग लिया बाद में अभिभावकों के लिए भी दौड़ आयोजित की गई प्रतियोगिताओं में भाग लेने वाले बच्चों ने सुंदर कार्यक्रम प्रस्तुत किए तथा सभी का मनमोह लिया। भाग लेने वाले बच्चों में नायशा, गुरुपु , विवान, रिदान, यश, रुबाया, दर्श, नियति, गुरनाज, समीशा ,काशवी चौहान, जारा ,अवयुक्त, वेश ,आराध्या, शिवाय,



दानिन, मोही, आईरा, धीरव,हुसैन ,रिनीशा, काव्या ,अथर्व नेगी, शिवाय सिरस्वालय, धृति, अब्दुल ,अहमद ,सक्षम, नव्या ,ओजस, पारसा,अध ,रा, अन्वित,विराज, इकम,युवराज, हमजा, आन्या, आयुष, काव्यांश कृषिव, आदिराज, देवांश इत्यादि ने भाग लिया। कार्यक्रम में प्रियंका दीपा अंशिका हेमा उषा प्रीति रेखा सुमन पूनम का सहयोग रहा।

शांति व्यवस्था भंग करने पर चार दबोचे

शाह टाइम्स संवाददाता लक्सर। पुलिस के द्वारा शांति व्यवस्था भंग करने पर चार व्यक्तियों को गिरफ्तार किया गया है। राजीव रैथाना कोतवाली प्रभारी लक्सर ने जानकारी देते हुए बताया एसएसपी हरिद्वार द्वारा जनपद में शांति व्यवस्था बनाए रखने संबंध व्यक्तियों में असामाजिक तत्वों पर सतर्क दृष्टि रखने के लिए पुलिस को निर्देशित किया था जिसमें पुलिस टीम गठित की गई गठित पुलिस टीम के द्वारा 13 दिसंबर 2025 को लक्सर क्षेत्र के लादपुर तथा जैनपुर गांव के दो पक्षों में जमीनी विवाद को लेकर आपस में लड़ाई झगड़े की सूचना मिली थी सूचना पर तुरंत ही पुलिस को भेजा गया पुलिस के द्वारा दोनों पक्षों को काफी समझाने का प्रयास किया वह नहीं माने और मरने मारने पर उताव्र हो गए किसी सस्ते अपराध को दृष्टिगत रखते हुए चारों व्यक्तियों को गिरफ्तार कर लिया गया पृष्ठताछ करने पर उन्होंने अपने नाम जर्दीन हसन पुत्र गफ्फार, समीर पुत्र शमशेर, हारुन पुत्र फैयाज, नाजिम पुत्र रस्तम बताया उक्तो पकड़ने वाली पुलिस टीम में उप निरीक्षक कर्मवीर सिंह हेड कांस्टेबल शूवीर तोमर कांस्टेबल रविंद्र चौहान होमागई मदन गिरी शामिल रहे।

शाह टाइम्स संवाददाता रुड़की। प्रांतीय उद्योग व्यापार प्रतिनिधि मण्डल व डिस्ट्रीब्यूटर एसोसिएशन ऑफ रुड़की के द्वारा रक्तदान शिविर का आयोजन किया गया। शिविर में 50 से अधिक लोगों ने रक्तदान किया। साकेत स्थित अग्रवाल धर्मशाला में आयोजित शिविर का उद्घाटन एसपी देहात शेखर चंद्र सुवाल द्वारा फीता काटकर किया गया। उन्होंने कहा कि व्यापारियों का यह अछूता प्रयास है जो अपने कार्य के साथ समाजसेवा में अपना योगदान दे रहे हैं। व्यापार मंडल अध्यक्ष अरविंद करयप और



महामंत्री कमल चावला ने कहा कि रक्तदान से बड़ा कोई दान नहीं है और व्यापारी अपनी युवा पीढ़ी को इस शिविर के माध्यम से यह संदेश देना चाहते हैं कि समाजसेवा में अग्रणी भूमिका में रहकर अपने दायित्वों का निर्वाहन करें। इस अवसर पर सीओ ट्रैफिक संजय चौहान, चैर

रुड़की के सौरभ वायु सेना में बने फ्लाइटिंग ऑफिसर

शाह टाइम्स संवाददाता रुड़की। डंडेरा नगर पंचायत के शिवाजी नगर निवासी सौरभ बिष्ट भारतीय वायु सेना में फ्लाइटिंग ऑफिसर नियुक्त हुए हैं। वह मूल रूप से चमोली जिले के कर्णप्रयाग तहसील के ग्राम दमहमा (बखोली) के मूल निवासी हैं। वह अपने परिवार की तीसरी पीढ़ी है जो सेना में अपनी सेवाएं देते।

अशोक नगर क्षेत्रीय विकास समिति के अध्यक्ष हर्ष प्रकाश काला ने बताया सौरभ बिष्ट ने भारतीय वायु सेना में पलाइंग ऑफिसर बनकर गोवं और परिवार का नाम रोशन किया है। सेना परिवार से तालुक रखने वाले सौरभ बिष्ट (13 दिसम्बर) शनिवार को भारतीय वायु सेना अकादमी हैदराबाद में

आयोजित पासिंग आउट परेड के बाद भारतीय वायु सेना में अफसर बने हैं। उनका परिवार वर्तमान में रुड़की आरक्ष शिवाजी नगर में रहता है। उन्होंने बताया सौरभ बिष्ट के दादा स्व० जगन सिंह बिष्ट पिता वीरेंद्र सिंह बिष्ट भी सेना में सेवा दे चुके हैं। सौरभ बिष्ट ने बताया कि उनकी प्रारंभिक शिक्षा नोक्स स्कूल रुड़की के कैम्प में हुई उसके बाद 12वीं तक की शिक्षा आर्मी पब्लिक स्कूल रुड़की में पूरी की। बी एस सी (गणित ऑनर्स) की शिक्षा दून यूनिवर्सिटी (मोथवावाला) देहरादून से पूरी की। सीडीएस परीक्षा पास करने के बाद वर्ष 2024 में भारतीय वायु सेना एकेडमी हैदराबाद में ज्वाइन की। बताया है कि उनके पिता वीरेंद्र



सिंह बिष्ट 22 वीं गढ़वाल राइफल्स से सुबेदार मेजर / ऑनर्स कैप्टन पद से सेना निवृत्त हुए। उनकी माता चमोली देवी गृहिणी हैं। जबकि सौरभ बिष्ट की बड़ी बहन नीलम बिष्ट मिलट्री हॉस्पिटल ग्वालियर में मिलिट्री नर्सिंग सर्विस में लेफ्टिनेंट के पद पर कार्यरत हैं।

15 लीटर अवैध कच्ची शराब के साथ दो नशा तस्कर पकड़े

शाह टाइम्स संवाददाता लक्सर। पुलिस के द्वारा दो नशा तस्करों को गिरफ्तार किया गया है उनके कब्जे से 15 लीटर अवैध कच्ची शराब बरामद हुई है। राजीव रैथाना कोतवाली प्रभारी लक्सर ने जानकारी देते हुए बताया एसएसपी हरिद्वार द्वारा नशीले पदार्थों की अवैध तस्करी बिक्री पर प्रभावी अंकुश लगाए जाने के लिए पुलिस को निर्देशित किया था जिसमें पुलिस टीम गठित की गई गठित पुलिस टीम के द्वारा मुखबिबर की सूचना पर 13 दिसंबर 2025 को लक्सर क्षेत्र के अलग-अलग स्थान से 15 लीटर अवैध कच्ची शराब के साथ दो शराब तस्करों को गिरफ्तार किया गया है। पृष्ठताछ करने पर उन्होंने अपने नाम विक्की कश्यप पुत्र विनोद कुमार निवासी ग्राम भोगपुर थाना लक्सर आकाश पुत्र नरेश कुमार निवासी ग्राम महाराजपुर कला थाना लक्सर बताए। उनको पकड़ने वाली पुलिस टीम में हेड कांस्टेबल रविंद्र नागर प्रदीप कर्नाजिया कांस्टेबल संदीप रावत अमित रावत शामिल रहे।

प्रतियोगिताओं से बच्चों की प्रतिभा में आता है निखार : मुजीब

शिक्षा ही हमारे जीवन की मूलभूत आवश्यकता: रीना नैथानी

शाह टाइम्स संवाददाता रुड़की। रोटरी क्लब रुड़की द्वारा रोटरी रायला के अन्तर्गत आज बीएसएम इण्टर कालेज के सभागार में रुड़की एवं आसपास के 20 इण्टर कालेजों के विद्यार्थियों में आनलाइन शिक्षा एवं पारम्परिक शिक्षा पर पक्ष एवं विपक्ष में विचार गोष्ठी आयोजित की गई जिसमें, एसएनडी के पब्लिक स्कूल, आर्मी 2, शिवालिक प स्कूल, वासुदेव मैथली सरस्वती विद्या मंदिर, मैथोडिस्ट कालेज, ज्ञानदीप प स्कूल, माउंट लिटरा, के वी 1,बी एस एम इ का, डी ए वी डी कालेज, नवरचना प स्कूल, आर्य कन्या कालेज केंद्रीय विद्यालय

1,2 सहित 20स्कूलों ने भाग लिया। इस अवसर पर रोटरी क्लब अध्यक्ष रोटे रीना नैथानी ने कहा कि बच्चों में आगे बढ़ने के लिए प्रतियोगिता का हां ना बहुत आवश्यक है जिसमें कैसे हम अपने विचारों को निर्भिकता से मच्च एवं सामने रख सकें। कार्यक्रम आयोजक अध्यक्ष रोटे हर्ष प्रकाश काला ने कहा आज के प्रतिस्पर्धा के युग में प्रतियोगिता में प्रत्येक प्रतिभागी को अपनी बात को मजबूती एवं दावे के साथ प्रमाणित कर रखने का प्रयास है। डिस्ट्रिक्ट गवर्नर के प्रतिनिधि विशिष्ट अतिथि रोटे मुजीब मलिक ने रोटरी क्लब के इस कार्यक्रम की बहुत प्रशंसा



की और सभी स्कूली विद्यार्थियों द्वारा प्रस्तुत पक्ष एवं विपक्ष को सराहा। पांच निर्णायक मण्डलों को संयुक्त रूप से सभी ने कहा बहुत ही संघर्ष के बीच श्रीमती नीमा देवी काला पब्लिक स्कूल प्रथम माउंट लिटरा द्वितीय एवं आर्य कन्या इ का तृतीय एवं एपीएस 2,मैथोडिस्ट,केवी

❖बीएसएम इंटर कालेज में छात्रों की शिक्षा पर पक्ष-विपक्ष के विचारों पर प्रतियोगिता का आयोजन

2,एबीएन,स्कूल ने सांचना पुरस्कार प्राप्त किया।जिन्हें प्रमाण पत्र, मोमेंटो एवं सील्ड प्रदान की गई। हमारे क्लब के भीम पितामह रोटे प्रेम मोहन जी सभी पुरस्कार अपनी ओर से दिए। कार्यक्रम का संचालन इले असिस्टेंट गवर्नर गगन सरिन ने किया। जहाँ में रोटे सुभाष सरिन, रोटे संजीव सैनी, रोटे दिलीप प्रधान, रोटे बन्दा मोहन, रोटे पुजा गुला को परिणाम घोषित करने में परीने खट गये।अन्त में 422अंकों के साथ संयुक्त रूप में नीमा देवी काला पब्लिक स्कूल

प्रथम, 420अंकों के साथ माउंट लिटरा स्कूल द्वितीय और 418अंकों के साथ आर्य कन्या पा इ का ने तृतीय स्थान प्राप्त किया। वहीं एकल में अविशी त्यागी माउंट लिटरा स्कूल प्रथम, हंसी रावत एस एन डी के पब्लिक स्कूल द्वितीय, जिकरा रहमान आर्य कन्या पा इ का तृतीय रही।ओवर आल सील्ड एस एन डी के स्कूल ने अपने नाम कर एक बार फिर अपनी धाक जमा दी।इस अवसर पर रस्मिता धार्य, विनय शर्मा, विरेंद्र शर्मा, कोषाध्यक्ष नीलम शर्मा, आदि



का कार्यक्रम को सफल बनाने में विशेष सहयोग रहा।इस अवसर पर स्कूली विद्यार्थियों द्वारा अनेक योग एवं प्रणामाभ्य की क्रियाओं का प्रदर्शन किया गया जो अत्यधिक सराहनीय रहा जिसमें बालिकाओं की बहुत अच्छी प्रस्तुति रही।अन्त में कार्यक्रम अध्यक्ष रोटे हर्ष प्रकाश काला ने रोटरी अध्यक्ष,चन्दन आर्य,सुनील धन्यवाद देते हुए सभी स्कूलों से आये प्रतिभागी बच्चों के साथ शिक्षक वर्ग का भी धन्यवाद कर कार्यक्रम का समापन किया।

शाह टाइम्स

सम्पादकीय

सोमवार, 15 दिसम्बर 2025

कांग्रेस की हुंकार

रविवार को तय कार्यक्रम के अनुसार कांग्रेस ने दिल्ली के रामलीला मैदान में विशाल रैली की। जैसीकि उम्मीद थी कांग्रेस नेता केंद्र सरकार पर जमकर बरसे। वैसे भी यह रैली वोट चोरी को लेकर बुलाई गई थी और उसमें नारा भी यही दिया गया था कि वोट चोर गद्दी छोड़। कांग्रेस नेता यह नारा पहले भी देते रहे हैं, विशेषकर बिहार चुनाव के दौरान उन्होंने इस नारे का जमकर उपयोग किया था। जाहिर है, चुनाव आयोग की उनके निशाने पर रहना था, जोकि पहले भी रहता रहा है। राहुल गांधी विपक्ष नेता के रूप में लोकसभा में भी इस नारे को लेकर काफी गंभीर रहते हैं। इस रैली का महत्व इसलिए भी बढ़ जाता है कि यह रैली ऐसे समय में हो रही है जब बिहार चुनाव में भारी पराजय के बाद कांग्रेस के नेताओं में हताशा की आशंका विपक्ष की जा रही थी। साथ ही इस समय संसद का शीतकालीन सत्र भी चल रहा है। इस लिहाज से कांग्रेस इस रैली को सफलतापूर्वक कर अपना मनोबल बनाए रखने में सफल रही, क्योंकि जिस तरह भीड़ उमड़ी निश्चित रूप से उसने कांग्रेस नेताओं में आत्मविश्वास जताया होगा। कांग्रेस के तमाम नेताओं ने पीएम मोदी, गृहमंत्री अमित शाह व चुनाव आयोग को इस रैली के माध्यम से सीधे निशाने पर लिया और साफ कहा कि चुनाव आयोग सरकार के साथ साठगांठ कर सरकार बनाने में मदद कर रहा है। राहुल गांधी तो यहां तक कह गए कि अगर उनकी सरकार आती है, तो तीनों चुनाव आयुक्तों को कानून के कठघरे में लाया जाएगा। जहां तक आरोप-प्रत्यारोप की है, राजनीति में यह सब चलता रहता है, लेकिन जिस तरह चुनाव आयोग आजकल विपक्ष के निशाने पर है और जिस तरह के आरोप लग रहे हैं, निश्चित रूप से यह हमारे लोकतंत्र के लिए किसी गंभीर खतरे से कम नहीं है। सच क्या है झूठ क्या है यह तो तब पता चले जब निष्पक्ष जांच हो, लेकिन एक बात तो साफ है जो देश में इस समय वातावरण बना हुआ है और विपक्ष एक स्वर में चुनाव आयोग पर निशाना साध रहा है, उससे चुनाव आयोग की निष्पक्षता जरूर सवालों में खड़ी होती है। यह देखकर निस्संदेह बेहद दुख होता है कि चुनाव आयोग विपक्ष की किसी बात का ठोस तरीके से जवाब नहीं दे रहा है। एक कड़वा सच यह भी है कि केंद्र सरकार किसी भी मामले की जांच कराने के बजाए चुनाव आयोग के ही पक्ष में खड़ी दिखाई दे रही है। कोई साधारण बुद्धि वाला आदमी भी समझ सकता है कि अगर चुनाव आयोग की नियत पर ही सवाल खड़े किए जाएंगे तो उसके द्वारा कराए जा रहे चुनाव पर कैसे सवाल खड़े नहीं होंगे। सरकार भले ही चाहे खुले मन से स्वीकार न करे लेकिन यह तो मानना ही पड़ेगा कि बिहार में जिस तरह उसने दस हजार रुपये चुनाव के समय देने का वादा किया है, वह किसी वोटर को घूस देना नहीं तो इससे ज्यादा क्या हो सकता है। यही विपक्ष भी कह रहा है। संविधानिक संस्थाएं भी लड़खड़ा रही हैं। यही विपक्ष का आरोप भी बराबर रहा है, लेकिन सरकार की तरफ से ऐसा कोई ठोस जवाब अब तक नहीं आ रहा है, जिससे लगे कि विपक्ष उसके ऊपर बेकार के आरोप लगा रहा है।

मोदी व अमित शाह घबरा गए

आज संसद में मुश्किल से एक सत्र में केवल 1-2 बहस होती है, जब कांग्रेस सांसद राहुल गांधी, कांग्रेस अध्यक्ष खड्गे ने संसद में मुद्दा उठाया कि हमें चुनाव पर, एसआईआर पर, वोट चोरी पर बहस करनी है, तो प्रधानमंत्री मोदी व गृह मंत्री अमित शाह घबरा गए। उन्होंने हमारी बात नहीं मानी, अंत में कैसे माने कि हम वंदे मातरम पर भी चर्चा करेंगे, हम संसद में यह बहस करते रहे कि राष्ट्र गीत किसका है, राष्ट्र गीत कैसे बना, राष्ट्र गीत क्यों बना और जो बड़ी-बड़ी समस्याएं हैं, जिससे आप जूझ रहे हो-बेरोजगारी, महंगाई, पेपर लीक, इनके बारे में चर्चा करने को हिम्मत नहीं है, मैं भाजपा चुनौती देती हूँ कि ये एक सही चुनाव लड़ लें, बैलेट पर लड़ लें, तो वो खुद जानते हैं कि वो कभी नहीं जीत पाएंगे।

–**प्रियंका गांधी वाड़ा, कांग्रेस सांसद**



इस देश में पर्यावरण पर लिखना अमूमन प्रचंड मुखर्ता की श्रेणी में आता है और मैं बतौर एक प्रचंड मूर्ख अपने पूरे होशो-हवास में यह लेख लिख रहा हूँ कि कुछ ही सालों में नैचर बदला लेना शुरू कर देगी। प्रकृति का यह वार देश के एक बड़े भू-भाग को तहस-नहस कर देगा। विश्व के तमाम देशों ने विकास के चरम को छुआ लेकिन उनका समानांतर एक प्रयास रहा कि जड़, जंगल, जमीन, पहाड़ और नदियां सुरक्षित रहें, लेकिन एक हम ऐसे अभागों हैं कि हमने विगत कुछ ही सालों में नादिरशाह की तरह प्राकृतिक संसाधनों को लूटा है और ऐसा लूटा है कि इसकी कीमत हर जिंदा आदमी उठाएगा और जो जन्म लेने वाला है वह मौत बन चुके पर्यावरण में पहली सांस लेगा।

विगत 10 सालों यानी कि वर्ष 2015 से लेकर वर्ष, 2025 के बीच भारत में वनों की कटाई का कोई सटीक आंकड़ा तो नहीं है लेकिन वनों की कटाई से संबंधित जो अलग-अलग रिपोर्ट्स प्रकाशित हुई हैं, उन अध्ययनों का विश्लेषण करें तो भारत का लाखों हेक्टेयर वन क्षेत्र अब गायब हो चुका है। वर्ष 2015 से 2020 के मध्य भारत में 6.68 लाख हेक्टेयर की वार्षिक दर से वनों की घुआंधार कटाई हुई। भारत में वनों की कटाई की यह रफ्तार दुनिया में सबसे जबरदस्त रही। ऐसा लग रहा है जैसे कोई वहशी, भूखा, निक्प्टतम, लालची प्रकृति दुरमन एक झटक में सब कुछ लुट लेना चाहता है। एक अध्ययन के अनुसार 2015-2024 में 1.3 से 1.5 मिलियन हेक्टेयर जंगल कटे, जबकि सरकार ने तथाकथित विकास कार्यों के निम पर 1700 वर्ग कि.मी. यानी कि 117 मिलियन हेक्टेयर जंगल काट डाले। डाउन टू अर्थ, रिपोर्ट वर्ष 2023 के अनुसार वर्ष, 2015 से 2020 के बीच, भारत का 668,400 हेक्टेयर यानी कि लगभग 6.68 लाख हेक्टेयर वन क्षेत्र कट कर खत्म हो गया। यह वन कटान रफ्तार वैश्विक स्तर पर दूसरी सबसे तेज वनों की कटान रफ्तार रही। विभिन्न आईआईटी अध्ययन रिपोर्ट्स 2025 के अनुसार वर्ष 2015 से 2019 के बीच 1,033 वर्ग किलोमीटर यानी कि 1.033 मिलियन हेक्टेयर वन क्षेत्र कुछ वहशी व राक्षसी उद्योगपति, जंगल माफियाओं व सफेदपोश लकड़ीखोरों की भेंट चढ़ गया। ग्लोबल फॉरेस्ट वॉच की वर्ष, 2025 की रिपोर्ट के अनुसार वर्ष, 2000 के बाद से भारत ने 2.33 मिलियन हेक्टेयर वृक्ष क्षेत्र जिसे आंग्ल भाषा में आप जतमम बवअमत कह सकते हैं, वह हमने खो दिया है। हालांकि एक सरकारी बयान भी है वर्ष, 2024 का जिसके अनुसार-विकास गतिविधियों के कारण पिछले 10 सालों में 1,700

कुछ ही सालों में शुरू हो जाएगा प्रकृति का कहर

खेत, खलिहान और भारतीय लोगों को निपटा देंगी

सरकार की प्रकृति विरोधी योजनाएं



वर्ग किलोमीटर यानी कि 1.7 मिलियन हेक्टेयर से अधिक वन क्षेत्र नष्ट हुआ, जिसमें कोयला खनन और शहरी फैलाव मुख्य कारण थे। इसके ठीक विपरीत चीन जो जनसंख्या और तकनीकी तौर पर हमसे कम से कम 50 साल आगे जा चुका है, वहां वन क्षेत्र आश्चर्यजनक रूप से बढ़ा है। चूंकि चीन की साक्षात्कार दर 100 प्रतिशत है और साथ ही बच्चों की प्रारंभिक शिक्षा ही इको-फ्रेंडली और साइंटिफिक टैरामेन्ट व सिविक सेंस, के साथ चलती है। उसका नतीजा यह निकला है कि चीन ने अपने पर्यावरण संरक्षण के अभियानों को एक नवीन ऊंचाई दी है। चीन में 2022 में यह 99.83 प्रतिशत तक पहुंच गई है, जिसमें युवा साक्षरता दर 100 प्रतिशत के करीब है। चीन ने ग्रेन फॉर ग्रीन नाम से एक अभियान डिजाइन किया और उद्योग।

पति से लेकर खनन पर सख्त नीतियां बनाई। किसी उद्योगपति को इतनी हैसियत और अधिकार नहीं दिए कि वह सत्ता को मौजा समझ कर जूतों में डाल ले। परिणामतः चीन का फॉरेस्ट कवर for-est coverage वर्तमान में 25 प्रतिशत बढ़ गया और वह विश्व के हरे-भरे देशों में शामिल हो गया। आपको जानकर आश्चर्य होगा कि चीन ने अपने सबसे बड़े गांभी रेंगिस्तान को ही बांध दिया है। उसने ग्रेट ग्रीन वॉल यानी महाहरित दीवार परियोजना लागू की और 66 अरब पड़ लगा ही नहीं डाले बल्कि उन्हें संरक्षित भी किया। नतीजा गांभी व तकलामकन जैसे रेंगिस्तानों का फैलाव कम हुआ है। ग्रेट ग्रीन वॉल के तहत वर्ष, 2050 पूरे देश को आबो-हवा बदल देगा। चीन आज पूरी दुनिया में वृक्षारोपण के क्षेत्र में सबसे तीव्र गति से

भाजपा नेतृत्व की अपेक्षा पर खरा उतरने की चुनौती

1999 में सपा के अखिलेश सिंह से थोड़े थे और 2009 में कांग्रेस के हर्षवर्धन से हारे थे। पंकज चौधरी का सात बार लोकसभा का चुनाव जीतने का रेकॉर्ड है जो बहुत कम लोगों के हिस्से में है। गोरखपुर की राजनीति में गोरक्षनाथ पीठ भी एक अध्याय है। वर्तमान समय में इस पीठ के महंत योगी आदित्यनाथ उत्तर प्रदेश के सीएम हैं। इसका कोई ठोस और पुष्ट प्रमाण नहीं लेकिन यूपी खास तौर से प्रचुरचल को राजनीति की समझ रखने वाले लोग यदा कदा योगी और पंकज चौधरी के बीच राजनीतिक असमंजस्य की बात करते रहते हैं। ऐसी अटकलों पर एक बार चर्चा तेज हुई थी जब गोरखपुर



यशोदा श्रीवास्तव

उत्तर प्रदेश में भूप्रेंद्र चौधरी की जगह पूर्वी उत्तर प्रदेश के कदावर भाजपा नेता पंकज चौधरी को नया प्रदेश अध्यक्ष बनाए जाने पर 2027 में विधानसभा चुनाव के नफा नुकसान पर चर्चा शुरू हो गई है। निवर्तमान प्रदेश अध्यक्ष भूप्रेंद्र चौधरी पश्चिमी उत्तर प्रदेश के जाट नेता हैं। जाटों में उनका अच्छा खासा प्रभाव है। किसान चौराहे में भाजपा से जाटों की नाराजगी दूर करने के लिए भूप्रेंद्र चौधरी को प्रदेश भाजपा अध्यक्ष बनाया गया था। 2024 के लोकसभा चुनाव में यूपी में भाजपा भले ही सबसे खराब हालत में रही लेकिन चुनाव परिणाम पर गौर करें तो पता चलता है कि पश्चिमी उत्तर प्रदेश के जाटों ने भाजपा के लोकसभा प्रत्याशियों को भर भर कर वोट दिया था। जबकि पूर्वी उत्तर प्रदेश में भाजपा अच्छा प्रदर्शन नहीं कर सकी थी। यहां के कुर्मी वोटरों का बड़ा वर्ग भाजपा से नाराज दिखता नतीजा समाजवादी पार्टी के सात कुर्मी उम्मीदवार लोकसभा चुनाव जीतने में सफल हो गए। सच कहा जाए तो केंद्र में भाजपा को पूर्ण बहुमत

से दूर रखने में उत्तर प्रदेश के लोकसभा चुनाव परिणाम का बड़ा योगदान था। पूर्वी उत्तर प्रदेश के महाराजगंज संसदीय क्षेत्र से नए प्रदेश अध्यक्ष स्वयं पंकज चौधरी की ही जीत मुश्किल में पड़ गई थी। कांग्रेस के वीरेंद्र चौधरी ने इन्हें कड़ी टक्कर दी थी। यह मुकाबला दो कुर्मी नेताओं के बीच की थी जिसमें कांग्रेस के कुर्मी नेता वीरेंद्र चौधरी कुर्मी वोटरों के बीच कहीं से कमजोर नहीं दिखे। जाहिर है महाराजगंज क्षेत्र से सात बार के सांसद पंकज चौधरी की अध्यक्ष पद पर ताज पोशी के पीछे पूर्वी उत्तर प्रदेश के कुर्मी बिरादरी सहित अन्य बैकवर्ड वोटरों में भाजपा के प्रति आकर्षण पैदा करना ही है। पंकज चौधरी भाजपा के केंद्रीय नेतृत्व की अपेक्षा पर कितना खरा उतर पाते हैं यह देखना होगा।

पंकज चौधरी की राजनीतिक महत्वाकांक्षा पर नजर डालें तो पता चलता है कि गोरखपुर के एक प्रतिष्ठित व्यवसाई परिवार का नौजवान किस तरह गोरखपुर नगर निगम के पार्षद फिर डिप्टी मेयर से लेकर लोकसभा की दहलीज तक पहुंचने में कामयाब हुआ। महाराजगंज जिले में भाजपा का कोई नामचीन नेता नहीं था। लिहाजा यहां से भाजपा नेता के रूप में पंकज चौधरी की इंदी भाजपा के लिए मुफोद साबित हुई।कभी यूपी के पूर्व मुख्यमंत्री स्वर्गीय वीर बहादुर सिंह के करीबी रहे पंकज चौधरी पूर्व प्रदेश भाजपा अध्यक्ष डाक्टर रमापति राम त्रिपाठी की प्रेरणा से भाजपा में शामिल हुए और 1990 में जयपुर में आयोजित भाजपा के राष्ट्रीय अखिवेशन में इनके महरा. जगंज से लोकसभा का चुनाव लड़ने की सुगबुहाहट शुरू

हुई और 1991 में पंकज चौधरी को यहां से लोकसभा का टिकट दिया गया। महाराजगंज लोकसभा क्षेत्र कुर्मी बाहुल्य है। यहां के कुर्मी बिरादरी में पंकज चौधरी के पिता स्वर्गीय हरिवंश राम का बड़ा मान था। तब यहां कुर्मी बिरादरी का कोई नेता भी नहीं था। 1991 में पंकज चौधरी उस समय लोकसभा का चुनाव जीतने में कामयाब हुए थे जब पूर्व प्रधानमंत्री राजीव गांधी की हत्या हुई थी। राजीव गांधी की हत्या के बाद देश में इंदिरा की हत्या जैसी सहानुभूति लहर नहीं थी फिर भी लोगों में राजीव की हत्या को लेकर रोष था। महाराजगंज में भी लोगों में गुस्सा था लेकिन पहली मर्तबा यहां के कुर्मी बिरादरी को अपना सजातीय उम्मीदवार मिला था इसलिए लोगों ने एक तरफा वोट देकर पंकज चौधरी को पहली बार ही संसद तक भेज दिया।

पंकज चौधरी ने अपने पहले चुनाव में ही दो बड़े नेताओं को बराशाई कर मीडिया में सुर्खियां बटोर ली थी। एक थे हर्षवर्धन जो 1989 में जनता दल के टिकट पर चुनाव जीते थे लेकिन 1991 में पंकज चौधरी से हार गए। दूसरे थे कांग्रेस के जितेन्द्र सिंह। जितेन्द्र सिंह 1985 में इंदिरा गांधी की हत्या के बाद उपजे सहानुभूति लहर में यहां से एमपी हो गए थे। वे 1991 में राजीव गांधी की हत्या के बाद उत्पन्न सहानुभूति लहर में दूसरी बार एमपी होने की आश में थे। पंकज चौधरी महाराजगंज क्षेत्र से कुल नौ बार लोकसभा का चुनाव लड़े हैं और दो बार हारे हैं।

(ये लेखक के निजी विचार हैं)

जलवायु परिवर्तन: मिलकर ही निकलेगा समाधान

विश्व आज जलवायु परिवर्तन की ऐसी कगार पर खड़ा है, जहां से या तो हम सामूहिक प्रयासों से पृथ्वी को बचा सकते हैं या फिर पूरी मानवता को अनिर्धारित तापमान वृद्धि, चरम मौसम, बढ़ती समुद्री सतह, सूखा, बाढ़, तूफान की मार में झोंक सकते हैं। वर्ष 2015 में जब पेरिस समझौते पर हस्ताक्षर हुए थे, तब दुनिया भर ने यह मान लिया था कि

अब जलवायु संकट से लड़ाई वैश्विक सहयोग के बिना संभव नहीं है परन्तु पिछले दस वर्षों की यात्रा, राजनीतिक अनिश्चितताओं, आर्थिक दबावों और व्यापारिक वर्चस्व की स्पर्धा के बीच कई बार हिचकोले खाती रही। फिर भी मानवता बार-बार यह समझने को मजबूर हुई कि पृथ्वी को बचाने का केवल एक ही रास्ता है, साझेदारी, सहयोग और संसाधनों की सामूहिक जिम्मेदारी। यही वह भावना है जिसे ब्राजील की पुर्तगाली भाषा में माटी-रो कहा गया और जिसकी भारतीय लोक अभिव्यक्ति डोंगवारा यानि मिलजुल कर काम करना है। COP-30 के अंतिम दस्तावेज में यह शब्द केवल भावार्थ नहीं, बल्कि दिशा बनकर उभरा है। ब्राजील के बेलें शहर में संपन्न हुए COP-30 में दो सौ के लगभग देशों ने एक स्वर से स्वीकार किया कि जलवायु परिवर्तन से मुकाबला किसी एक राष्ट्र की जिम्मेदारी नहीं है। पृथ्वी एक है, वातावरण एक है और संकट भी साझा है, इसलिए समाधान भी साझा होना चाहिए। इसी भावना को वैश्विक माटी-रो का नाम दिया गया, एक ऐसी साझी जिम्मेदारी, जिसमें दुनिया भर के देश, समाज, आदिवासी समुदाय, ग्रामीण

इकाइयां, युवा, महिलाएं और तकनीकी क्षेत्र मिलकर एक संयुक्त कार्रवाई की दिशा में आगे बढ़ें। पहली बार पांच हजार से अधिक आदिवासी प्रतिनिधियों की भागीदारी इसका प्रमाण है कि विश्व अब उन समुदायों की बुद्धि, अनुभव, प्रकृति सम्बद्ध जीवन शैली और पर्यावरण अनुकूल परंपराओं को अपनी नीति का आधार बनाना चाहता है, जिन्हें सदियों से हाशिए पर रखा गया था।

पेरिस से बेलें तक के दस वर्षों की इस यात्रा में विश्व ने यह स्वीकारा कि तापमान वृद्धि को डेढ़ डिग्री सेल्सियस के भीतर सीमित रखना अब भी एक कठिन लक्ष्य है, परन्तु असंभव नहीं। इसके लिए जो सबसे बड़ा कदम सामने आया, वह है कार्बन फंड को 2035 तक तीन गुना बढ़ाने का निर्णय। यह फंड विकासशील देशों, गरीब देशों, द्वीपीय देशों और उन समाजों के लिए जीवन-रेखा बन सकता है, जो जलवायु परिवर्तन के सबसे अधिक शिकार हैं। लेकिन उसउत्पन्न के लिए सबसे कम जिम्मेदार हैं। इसी संकेतन के उर्जा संक्रमण की दिशा में कई महत्वपूर्ण चर्चाएं हुईं। जैव ईंधन खासकर एथेनॉल को एक महत्वपूर्ण भूमिका के रूप में देखा गया। यद्यपि जैव ईंधन पर कोई बाध्यकारी समझौता नहीं हो सका, फिर भी इसे भविष्य के उर्जा संक्रमण का आवश्यक अंग माना गया। तेल और कोयले पर निर्भरता कम करने, नवीकरणीय उर्जा में निवेश बढ़ाने और बायोप्पूल को बहुविकल्पीय उर्जा स्रोत के रूप में विकसित करने पर व्यापक सहमति बनी। भारत के लिए यह विषय विशेष रूप से महत्वपूर्ण है क्योंकि यहां बायो बेस्ड कच्चा माल प्रचुर मात्रा में

उपलब्ध है चाहे वह गन्ना हो, मक्का हो, चुकंदर हो, शीरा हो, कृषि अवशेष हों, या फिर जैविक कचरा। इसके अलावा पशुधन और मानव अपशिष्ट से उत्पन्न मीथेन को पकड़कर वह बड़ी मात्रा में ऊर्जा स्रोत बन सकता है तथा वातावरण में मीथेन की वृद्धि को रोक जा सकता है। भारत ने पिछले बीस वर्षों में एथेनॉल क्रांति की एक मजबूत शुरुआत की थी, लेकिन तेल कंपनियों द्वारा पानी की खपत को बढ़ाना बनाकर इसके विस्तार को कई बार धीमा कर दिया गया। जबकि सत्य यह है कि पानी की समस्या का समाधान प्रबंधन और तकनीक से संभव है। हमारे देश में वर्षा जल का एक बड़ा हिस्सा समुद्र में बह जाता है। पहाड़ी इलाकों में छोटे-बड़े जलाशय, चेक-डैम, अर्ध-स्थायी बांध तथा वर्षा जल संचयन संरचनाएं बनाकर, और मनरेगा जैसी योजनाओं का उपयोग करके हम एथेनॉल निर्माण हेतु आवश्यक जल की पर्याप्त उपलब्धता सुनिश्चित कर सकते हैं। इससे न केवल ग्रामीण अर्थव्यवस्था को गति मिलेगी, बल्कि जल संरक्षण की एक टिकाऊ व्यवस्था भी खड़ी होगी। भारत में चीनी और गन्ने का उत्पादन प्रचुर मात्रा में होता है। हमारा देश विश्व के सबसे बड़े गन्ना उत्पादकों में से एक है। गन्ने से एथेनॉल बनाना अपेक्षाकृत सस्ता और सस्ता है। मक्का, चुकंदर और विभिन्न फसलों के अवशेष भी एथेनॉल का महत्वपूर्ण स्रोत बन सकते हैं। भारत के पास जैव-ईंधन के लिए कच्चा माल न केवल पर्याप्त है, बल्कि इतना है कि इसे राष्ट्रीय उर्जा-रणनीति का प्रमुख स्तंभ बनाया जा सकता है। इसके साथ-साथ मीथेन को पकड़कर उर्जा उत्पादन करना जो कि पशुधन आधारित ग्रामीण

अर्थव्यवस्था के लिए सबसे उपयुक्त तकनीक है तेल और कोयले के विकल्प के रूप में क्रांतिकारी बदलाव ला सकता है। बेलें में यह भी स्वीकार किया गया कि जलवायु परिवर्तन केवल तकनीकी या आर्थिक समाधान नहीं है, यह सामाजिक न्याय और सांस्कृतिक अस्तित्व का प्रश्न भी है। दुनिया के आदिवासी समुदाय यह मानते हैं कि उनकी लड़ाई केवल वन और पहाड़ बचाने की नहीं है, बल्कि जलवायु संतुलन की भी लड़ाई है। भारत के संदर्भ में यह बात और अधिक महत्वपूर्ण हो जाती है, क्योंकि हमारे यहां बड़ी जनसंख्या ग्रामीण और आदिवासी समाज पर आधारित है। जल, जंगल और जमीन इनके जीवन का आधार हैं। लेकिन पिछले कुछ दशकों में विकास के नाम पर इन्हीं संसाधनों पर सबसे अधिक चोट की गई। जब पहाड़ काटे गए, जंगल उजाड़े गए, नदियां का स्वाभाविक प्रवाह बाधित किया गया, तब न केवल पर्यावरण को नुकसान हुआ बल्कि सामाजिक असंतुलन का प्रभाव भी हुआ। भारत में नक्सलवाद के रूप में जो असंतोष दिखाई देता है, उसके मूल में भी यही सवाल है जल, जंगल और जमीन के अधिकारों पर हो रहा दबाव। COP-30 में आदिवासी प्रतिनिधियों ने यही कहा कि यदि जलवायु परिवर्तन से लड़ाई को सफल बनाया है, तो वन आधारित और प्रकृति आधारित समुदायों की बुद्धि, परंपरा और जीवन.शैली को मूल स्थान देना होगा। भारत के पास आज सबसे बड़ी शक्ति उसकी ग्रामीण आबादी, युवा शक्ति, स्वयं सहायता समूह और मनरेगा जैसे मजदूर संगठन हैं। यदि इन्हें सही दिशा दी जाए, तो जलवायु समाधान का सबसे बड़ा मॉडल भारत प्रस्तुत कर सकता है। गांव.



तीरेश तटार

पंचायतों को कार्बन-न्यूट्रल बनाने का विचार इसी दिशा में एक बड़ा कदम हो सकता है। प्रत्येक गांव में दस हजार से बीस हजार वृक्ष लगाने का सामूहिक अभियान चलाया जाए, जिसकी निगरानी गांव की पंचायत, स्वयं सहायता समूह, युवा संगठन और स्कूली बच्चों मिलकर करें। इससे न केवल कार्बन शोषण बढ़ेगा, बल्कि गांवों को कार्बन-क्रेडिट से स्थाई आय का स्रोत भी मिलेगा। वृक्षारोपण के साथ-साथ ग्रामीण जल संरक्षण, तालाब, पोखर, जलाशय, चेक-डैम का निर्माण मनरेगा के श्रमिकों की मदद से बड़े पैमाने पर किया जा सकता है। इससे जल-संकट की दूर होगा और कृषि-उत्पादन में भी वृद्धि होगी। ग्रामीण समाज को जल संरक्षण से जोड़ना इसलिए भी आवश्यक है, क्योंकि जल की कमी अब कृषि, उद्योग और ऊर्जाकृतीनों को समान रूप से प्रभावित कर रही है। पेरिस से बेलें तक के दस वर्षों की इस यात्रा का सबसे बड़ा निष्कर्ष यही है कि विश्व समाज अब टुकड़ों-टुकड़ों में नहीं, बल्कि सामूहिक रूप से आगे बढ़ने के लिए तैयार है। वैश्विक माटी-रो यानी मिलकर काम करना के सिद्धांत को केंद्र में रखा गया है। यह केवल देशों के बीच सहयोग नहीं है, बल्कि समाज आधारित और समुदाय आधारित सहयोग है। इसमें विज्ञान है, परंपरा है, तकनीक है, लो. कजीवन है, और सबसे बढ़कर एक साझा भविष्य का संकल्प है।

(ये लेखक के निजी विचार हैं)

CMYK